

1926—1991 ЕЛЛАРДА АЗАТ ХАТЫН

2019 ОКТАБРЬ № 10

СӨЕМЫКӘ

ISSN 0869-1398

ЯҢА МОДА —
ТРЕНИНГЛАР

*тылсым таягы
бармы*

ИҢ АВЫРЫ —
ХЫЯНӘТ

бәхеткә юллар урау

БАЛА БЕЛӘН...
ЭЛЬБРУСКА

мин ачкан дөнья

Резеда НУРИСЛАМОВА:

ХАТЫН-КЫЗ һәр чорда
ҮЗЕНЧӘ МАТУР...

Минем өчен син Минем өчен син *һаман да – 17 дә!..*

Бу фотосурәтләр еракта калган кабатланмас мизгелләргә – Яшьлеккә алып китә...
...Шундый зур галәмдә меңнәр арасыннан бер-береңне эзләп табу – үзе үк могҗиза!
Аны күргәч кабынган хисләр – иң саф, иң ихлас, иң садә... Йөрәктәге сагышы да – якты, татлы, моңлы... Беренче очрашу... Аның кебек башка берәү дә юктыр! Дөнья – матур, яшәү шундый рәхәт! Очар өчен канатлар кирәкми дә!.. Ярату, йөрәккә генә сыялмыйча, җанда шигырь булып бөреләнә...
Һәм мәңгегә Син – Шагыйрь, Ул Илһамчың булып кала...



Тәүфикъ КАМАЛИЕВ

РОЗАЛАР

Ак розалар өздең берәмтекләп,
Розаларның исен кем сөйми?
Һәм шуларга кырау тимәсен дип,
Соң кайсыбыз инде көрсенми?!

Мин охшаттым сине
Яз башында
Кар астыннан чыгып сак кына,
Ачылам-ачылам диеп торган гөлгә,
Омтылганы хәлдә яктыга.

Өздең-өздең ап-ак розаларны,
Синең өчен аны өзәм мин;
Сеңлем итеп назлап, сөеп карыйм,
Син розалар кебек гүзәл, дим.

Берни булса хәзер кызарасың,
Ә үзеңдә күпме дәрт һәм наз!
Елмаюлар җанны жылыта төшсен,
Наз дигәннен чайпалт, түк берәз.

Гөл очратам роза чәчәкләрен,
Утыралар җилдә сибелеп.
Арасында бигрәк берсе ошый.
Шунысына дәшәм, сеңел, дип.

Рәсемдә: шагыйрьнең хатыны Роза ханым Мулланурова. 1963 ел.

Сөй гомерне, сөй халыкны, сөй халыкның дөньясын!



© «Сөембикә» 2019

1926 елдан башлап
«Азат хатын» исеме
белән чыкты.
1991 елда
«Сөембикә» итеп
үзгәртелде.
Хатын-кызларның
бөтентатар айлык
әдәби-нәфис
журналы 1913–1918
елларда чыккан
«Сөембикә»
журналының
давамчысы.

Ежемесечное
литературно-
художественное
и культурно-
просветительское
электронное
периодическое
издание на
татарском, русском
языках для женщин
и семьи.

Территория
распространения:
Российская
Федерация,
зарубежные страны

Элемтә, мәгълүмати
технологиялар һәм
массакүләм
коммуникациялар
өлкәсендәге
күзәтчелек буенча
Федераль хезмәтендә
(Роскомнадзор)
2015 елның
18 маенда
«Сюумбике» дип
теркәлгән.
Теркәү таныклыгы
Эл № ФС 77-61814

Язмалар авторның
тулы адресы
күрсәтелеп, паспорт
мәгълүматлары,
пенсия иминияте
таныклыгы,
ИНН таныклыгының
ксерокс күчермәләре
белән бергә
жибәрелгәндә генә
кабул ителә.

Кулъязмаларга бәя
бирелми, алар кире
кайтарылмый.



Фото: Анна Арахамия

Баш мөхәррир

Л. Н. Маликова

Редколлегия:

Зилә Вәлиева, Нурия Вәлиева, Искәндәр
Гыйләжәв, Нәбирә Гыймәтдинова,
Айрат Зарипов, Эльмира Зарипова,
Кадрия Идрисова, Сәрия Сабурская,
Нурия Һашимова, Гөлназ Шәйхи,
Рафаэль Шәвәлиев, Равилә Шәйдуллина,
Лотфулла Шәфигуллин.

Редакциянең

гомуми телефоны

222-09-77

Житәкче урынбасары

Рәмзия Кашапова

222-09-78

Баш мөхәррир урынбасары

Гөлнур Хәсәншина

222-09-78

Җаваплы сәркатип

Лариса Маликова

Әдәби мөхәррир

Эльмира Закирова

Сайт мөхәррирләре:

Сәмбел Гаффарова

Камилә Димөхәммәтова

Тышлыкта:

Резеда Нурисламова

Фото: Анна Арахамия

Верстка:

Резеда Галиуллина

Бүлек мөхәррирләре:

Чулпан Галиәхмәтова

Раилә Хәялиева

Корректор

Фирдәвес Исмәгыйлева

Фотокорреспондент

Анна Арахамия

Гамәли хезмәткәрләр:

Нәфисә Әскәрова

Олег Сердюк

Автор фикере редакция фикере белән
туры килмәскә мөмкин.

Реклама текстлары аны бирүчеләр
жаваплылыгында.

Редакциянең язмача рөхсәтеннән башка
материалларны «Сөембикә»дән күчереп
басу тыела.

Формат: 225x290 мм
Күләме 64 бит

Басарга кул куелды:
3.10.2019 ел.
Заказ 0-2734
Тираж 4943

Учредитель:
Акционерное
общество
«Татмедиа»



ТР «Татмедиа» Матбугат һәм массакүләм
коммуникациялар республика агентлыгы
ярдәме белән чыгарыла.

Редакция адресы: 420066, Казан,
Декабристлар урамы, 2 нче йорт.

www.syuyumbike.ru

E-mail: suumbike@tatmedia.com

ssuum@yandex.ru

тел./факс: (843) 222-09-77

Язылу индексы:

П2204 (ПАП рәсми каталогы буенча)

73002 («Роспечать» каталогы буенча)

Банк реквизитлары:

Филиал АО «ТАТМЕДИА»

«Редакция журнала «Сюумбикэ»

Расч/счет 40702810600020010309

кор/сч 301018100000000000805

в ПАО «АК БАРС» БАНК г. Казань

ИНН 1655144950

БИК 049205805


КПП 165802002







Илдар Зарипов эше. «Сөембикә»



Розалина ШАҢИЕВА

Сөем-сөем-Сөембикә

...Кызыл Казан өсләреннән
очып бара киек казы –
Картлар әйтә: падишаһ ул –
Казан кызы,
Нәүмиз хатын Сөембикә.
Тол калмаган тоткынлыкта,
Тез чүкмәгән читенлектә,
Кол булмаган тар читлектә –
Атылмаган манарадан,
убылмаган бөеклектән –
Исән икән, илдә икән,
тере чыккан хәрәбәдән
Сөем-сөем-Сөембикә...

Мәңге кара яра сыман
жиде катлы бу манара –
Ниләр күрдөң шул арада?
Хәсрәт икән, һижрәт икән,
мәңге тере миһраж икән,
ил өстеннән ыңгырашып
искән каты жыллар икән,
Ташкын-ташкын мөһажирләр
үткән ачы юллар икән,
ачылмас гөл, уллар киткән
төпсез упкын, дәрәя икән
Сөем-сөем-Сөембикә...



Безнең тышылыкта

«Конференцияларга,
күргәзмәләргә еш йөрергә
туры килә.
Әмма җитештерүчеләр
арасында битенә инъекция
ясаткан хатын-кызны,
гомумән, күргәнем,
очратканым юк.»

14



Күз яше кебек чиста...
Гөлнур Сафиуллина

Заман һәм без



6

Укытучы – үзе кодекс язучы
Чулпан Галиәхмәтова

Арча мичуринчылары
Лилия Гәрәева

10



20

Авылны яшәтүче ул!
Мәдинә Авзалова



28

Бөгелгән бил – сынмас
Гөлнур Сафиуллина

Татар дөньясы

32



Чит илдәге
татар утравы
Раилә Хәялиева

Мәдәни тормыш



38

Зәйтүнә
Марат Әмирханов

Яшәеш

«Иң авыры –
якыннар хыянәте...»
Чулпан Галиәхмәтова

48

52



Кырыс Эльбрус
кырысмы?
Эльза Нәбиуллина

Хужабика

62

Ташкабактан –
спагетти

60



Тажикча
люля-кебаб

УКЫТУЧЫ – ҮЗЕ КОДЕКС ЯЗУЧЫ



Укытучы – мәңгелек һөнәр дияр идем мин. Нинди генә заманда яшәсәк тә, тормышыбызга төрледән-төрле инновацияләр, яңа технологияләр килеп керсә дә, укытучының роле кимемәячәк, киресенчә, артачак кына. Чөнки олы тормышка юлыбыз хәреф танып, сүzlәр укудан, кулга каләм тотып язарга өйрәнүдән башлана. Ә укытучыларыбызның әйткән сүzlәре, өйрәткән гыйлеме гомер буге безне озата бара. Мәгариф өлкәсендәге эш алымнарын заманага яраклаштырып яңартып тору – хакимиятнең бурычы. Россия мәктәпләрен дөнья күләмендә көндәшлеккә сәләтле итеп әзерләү максатыннан, илкүләм «Мәгариф» проекты гамәлгә керде. Ул 2024 елга кадәр исәпләнгән. Бу вакыт эчендә нинди үзгәрешләр булачак, педагогларны, ата-аналарны нинди яңалыклар көтә, гомумән, укытучыларның жәмгыятьтәге урыны хакинда Татарстан мәгариф һәм фән министри Рафис БОРҖАНОВ белән әңгәмә кордык.



Чулпан
ГАЛИӘХМӘТОВА

Рафис Тимерханович, әйдәгез, әңгәмәбезне укытучыларыгызны искә төшерүдән башлык әле.

– Мәктәп тәмамлавыма инде 40 ел. Шулай булуга карамастан, беренче укытучымның гына түгел, бөтенесенә дә исемен дә, кыяфәтен дә хәтерлим, барысы да күз алдымда. Сыйныф җитәкчем Щелкина Галина Николаевна күп хаталардан, ялгышлардан саклап калды мине. Авыр туфрагы җиңел булсын. Кызганыч, күбесенә рәхмәт әйтергә өлгермәдек тә. Алар, минемчә, бу дөньядан туп-туры оҗмахка күчкәндер, башкача була да алмый. Һәрберсе безне тәрбияләүгә, белемле итүгә үз өлешен кертте. Укытучыларымның күп сүзләрен бүген искә төшереп, яңа мәгънәләрен ачам.

Укытучыларның абруе аларның безгә салган тәрбияләрендә чагыла. Аларның һөнәренә мөнәсәбәте кешелек сыйфатлары буенча билгеләнә. Нәрсә генә әйтсәләр дә, теләсә кем укытучы була алмый ул. Мөгаллим – талант иясе. Шуңа да алар гомеребез буе йөрәк түрендә. Күп һөнәр ияләренең хаталарын төзәтергә була әле, ә менә укытучыныкы гафу ителми, аны төзәтеп тә булмый, чөнки 7 яшьлек балага бер елдан 8 яшь тула – вакыт югала. Шуңа күрә җаваплылык та башкача. Республикада мәгариф өлкәсенә катнашы булмаган кешеләр, гомумән, юк. Үзегез уйлап карагыз: 3 млн. 800 мең халыкның 430 меңе мәктәптә укый, 220 мең сабый балалар бакчасына йөри, югары уку йортларында – 150 мең, һөнәри урта белем бирү учреждениеләрендә 70 мең студент белем ала. Һәрберсенең ата-анасы, әби-бабасы бар. Бала туып, ике ай узуга мәгариф аның тормышына килеп керә, ә опекага калган балаларны тугач ук куенга алабыз. Республикага кереп барган «Абилимпикс» ярышларында 63 яшькә кадәр катнашырга була. Димәк, кеше гомер көзенә кергәч тә бездән аерылмый дигән сүз.

«Мәгариф» илкүләм проекты Россия мәктәпләрен дөнья күләмендә көндәшлеккә сәләтлеләп оештыру максатын куя. Татарстанда әлеге проект ничек гамәлгә ашырыла?

Мәгариф системасында нинди үзгәрешләргә өметләнә алабыз? Нинди яңалыклар көтелә?

– Әлеге зур план берничә проектны колачлый.

Башкарасы эшләр күп. Дөрәс, Татарстанда моңа кадәр дә мәгариф өлкәсе игътибар үзәгендә булды. Балалар бакчасын гына алык. «Бәләкәч» программасы нигезендә күпме учреждениеләр төзелде, 2021 елга 1,5–3 яшьлек сабыйлар өчен балалар бакчасына чиратны бетерү бурычы куелды. Быел 30 объект кулланылышка тапшырылып, 3 яшькә кадәрге бәләкәчләр өчен 6 мең урын булдырыла. Ясле төркемнәре булган бакчалар төзү 2020–2021 елларда да дәвам итәчәк. Мәктәпләрдә икенче сменада укучылар санын киметергә, йә гел бетерергә тиешбез. Тик аның бер бик тә әһәмиятле ягы бар: шул рәвешле, тулы көнгә күчәчәкбез. Үзегез дә мәктәптә үстек. Иртән китеп, кич кенә

Бүгенге көндә белем һәм тәрбия бирүдә МӘКТӘПТӘН ДӘ ЯХШЫРАК ЖӘМГЫЯТЬ ИНСТИТУТЫ ЮК.

кайта идек. Әйтергә кирәк, начар тәрбия алмадык. Бүгенге көндә белем һәм тәрбия бирүдә мәктәптән дә яхшырак жәмгыять институты юк. Һәм шулай булырга тиеш тә. Илкүләм проект кысаларында балалар бакчасынан алып һөнәри колледжлар, югары уку йортлары яңа технологияләр белән җиһазланачак. Балаларга кечкенәдән үк һөнәр алу буенча юнәлеш бирү максатларында башкарыла бу. Эш урынына барып җиткәнче яшә кеше бөтенесен өйрәнергә, ягъни эзер кадр булырга тиеш. Безнең күп кенә программалар шуның белән бәйле. WorldSkillsның яңа циклын башладык. Ул яңа модалы сүз түгел. Бу эшнә элек, Советлар Союзы вакытында да уңышлы алып бара идек. «Һөнәри осталык» бәйгеләре үткәрелде. Яшьләргә һөнәри квалификация алуга омтылыш тудырылды. Хәзер без балалар бакчасынан ук кечкенәләргә һөнәрле итү юнәлешендә эшлибез. Бу яшәтә балага нәрсә биреп була икән дип кызыксынып, Кукмарада узган «Баласкилс»ка кергән идем... (Кинәт җанланып.) Анда нәрсә генә юк! Балаларны кәсепкә генә түгел, ике-өч телдә сату итәргә дә өйрәтәләр хәтта! Дөнья менә ничек үзгәрде. Яңа ихтияҗлар, яңа таләпләр... Ә без, үз чиратыбызда, жәмгыятькә файдалы кешеләр үстерергә тиеш.

Әйе, Рафис Тимерханович, хәзер Z буыны үсә.

Балалар шундый күп белә, барлык яңалыкны тизрәк «йотарга» тырыша. Моңың өчен гаиләдә барлык шартлар тудырыла. Бу вазгыятьтә укытучыларга аеруча авырга туры килә, чөнки балалар гажәеп мәгълүматлы. Алар каршында абруй казану өчен укучылардан берничә адым алда булырга кирәклеге көн кебек ачык. Тик укытучылар җилкәсенә салынган бюрократик йөк аларның тулы потенциалын ачарга мөмкинлек биреп бетерми кебек... Вакытлары җитмәскә дә, дәртләре булып, дәрманнары булмаса да мөмкин. Министрлык бу юнәлештә нинди эшләр башкара?

– Укытучыларны кирәкле-кирәксез эшләрдән арындыру буенча һәрбер яңа карар чыгарган саен, мәшәкатьләре арта гына. Шуңа күрә аларның эшен җиңеләйтү буенча тавыш-тын чыгармас идем. (Уйланым.) Әгәр дә шушы булган йөк белән туктап калып булса... Дөрәс әйтсәң, мәгариф өлкәсендә генә түгел, сәламәтлек саклау системасында да, башка төрле тармакларда да хисап алып барырга кирәк. Шунсыз анализ ясап булмый, анализ ясалмый икән, дөрәс карарлар кабул ителмәячәк. Ләкин һәр җирдә чама булырга тиеш һәм бу мәсьәләдә дә...



Һәр халыкның телне тирәнрәк белергә теләгән, киләчәктә интеллигенция рәтләрен баетачак егет-кызлары бар.

Чама дигәннән... Мәктәпләргә гаджетлар үтеп керде, һәм укытучы белән укучы арасында килеп туган төрле четерекле хәлләрне социаль челтәрләргә чыгару очраклары ешайды. Укытучы да кеше! Тормышында төрле авырлыктар килеп чыгарга мөмкин. Ә аңа иртән укучылар каршына барып басарга кирәк. Министрлык укытучының эмоциональ халәтен кайгырту өчен нинди чаралар күрә? Бәлки, махсус курслар бардыр, бәлки, мәктәпләрдә алар өчен махсус психолог кабинетлары булдыру кирәктер?

– Сезнең белән килешәм. Бер дәрес эчендә укытучы укучыга караганда күбрәк арый, таушала. Ул берьюлы 30 кеше белән эшли. Аңа 30 кешенең характерын, энергетикасын үзе аша үткәргә кирәк. Бу мәсьәлә буенча психологлар белән бергә киңәшмәләр үткәрәбез. Машина да бензинсыз йөрми. Укытучыга да ярдәм кирәк. Үзәкләштерелгән психологик хезмәт кенә оештырып булмый. Бәлки онлайн формада ясарга кирәк булыр... Бу эшне башкарып чыгуны озака сузмабыз дип уйлыйм.

Россия Мәгариф министрлыгы Бөтенроссия Мәгариф хезмәткәрләре берлеге ярдәмендә «Һөнәри этика кагыйдәләре турында» кодексны яңартты. Анда язылганча, укытучылар баланың рухи үсешенә зыян сала торган мәгълүматларны социаль челтәрләрдә урнаштырырга тиеш түгел. Бу кешенең шәхси тормышына тыкшыну кебек кабул ителмиме? Укытучылар болай да бер калыпта яши торган кешеләр...

– Минемчә, укытучы үзе кодекслар яза торган кеше. Бертуктаусыз ничек эшләргә кирәген өйрәтеп, төрткәләп торсак, аның абруе югалмас микән? Дүрт-биш елдан соң ук кем булганнарын, нәрсә өйрәткәннәрен онытачакбыз бит. Педагогны бүгенге көнә белән генә бәяләү дәрес булмас. Укытучылар турында яхшы уйлаучылар күп булса да, бу хакта язучылар бик сирәк. Кеше шундый бит инде ул, начарлыкны элгрәк күрә, аның турында тизрәк кычкырырга тырыша. Әлегә җәмгыятьтә ниндидер бер тенденция күзәтелә димме соң... Социаль челтәрләрдәге шәрехләмәләрне укып, бөтен республика шулай уйлый дип нәтиҗә ясый башлыйбыз. Ә аның өчен ата-ана белән киңәшләшәргә кирәк. Һич кенә дә ашыгып нәтиҗәләр ясарга ярамый.

Томумән, хәзерге җәмгыятьтә гасырлар буе килгән язылмаган кануннарны, тәртипне бер селтәнү белән юкка чыгарырга тырышу шаукуы-

мы бар. Шул ук дәреслекләр әллә ничә төрләгә үзгәртелде...

– Еш кына журналистлар миннән: «Нинди яңалыктар бар?» – дип сорыйлар. Ә минем өчен яңалыктарның булмавы яңалык. Процессны тизләтергә ярамый, бигрәк тә мәгарифтә. Бу уку программаларын үзгәртүгә дә кагыла. Аның бит стратегиясе, тактикасы бар. Ә стратегия, кимендә, ун-унбер елга исәпләнгән булырга тиеш. Нәтиҗәсен күрмичә, шундук үзгәртә телибез. Ә асылы шул ук бит аның. Пифагор теоремасы, тапкырлау таблицасы үзгәрдеме, иллегә илләне кушкыч йөз булудан туктадымы бүген? Ә бит санасан, кырык ел эчендә күпме дәреслек, күпме яңа әсбап чыккан. Яңа фәннәр буенча сүзем юк. Төп фәннәр турында әйтүем. Рус теле һәм әдәбияты, татар теле һәм әдәбияты фәннәре турында әйтеп тә торасы юк. Алар – классика.

Татар телен өйрәнү мәсьәләсенә дә шул шаукуым жылларга тиде микән әллә? Югыйсә телләр өйрәнүгә элек-электән үк омтылыш булган. Мәктәпләрдә татар телен укыту буенча низаглар әлегә кадәр тынмый. Баланың күп тел белүе көндәшлеккә сәләтлелеген арттыра гына бит. Тукай телен өйрәнергә теләмәгәннәр сәбәпне укыту программасының авыр булуы белән аңлата.

– Без укыганда татар теле дәресләре юк иде, әдәбият кына укыдык. Программа ел саен үзгәреп торды. Ләкин татарча укый да, яза да беләбез. Бәлки, барлык кагыйдәләре беләп тә бетермибездер. Әмма укысаң, бар да истә кала. Минем үземдә күрәп истә калдыру сәләте көчле. Укырга теләгән кешеләргә бүген мөмкинлекләр бар. Биология, физика, химия фәннәрен тирәнтен укый башлыйбыз икән, моның өчен борчылмыйбыз бит. Никтер тел мәсьәләсе генә каршылыктарга очрый. Ә бит һәр халыкның телне тирәнрәк белергә теләгән, киләчәктә интеллигенция рәтләрен баетачак егет-кызлары бар. Язучылар, шагыйрьләр, артистлар турында сүз бара. Кызганыч, татарча укыганнарда имтиханны туган телдә тапшырырга рөхсәт юк әлегә. Гәрчә бу теләктә бернинди яманлык та, начарлык та юк. Тел балаларны баета гына. Минем мөмкинлегем булып, балачакка кире кайтсам, өч-дүрт тел буенча 300 сүз булса да өйрәнер идем. Күп белсәң, бу зур дөньяда үзеңне иркенрәк тотасың бит. Республика мәктәпләрендә җиде тел туган тел буларак өйрәнелә, алты телдә белем бирелә. Уку йортлары кадрлар, укыту-методик ярдәмлекләр белән тәмин ителгән. Белем бирүдә коммуникатив технологияләре гәмәлгә кертү максатыннан, Мәгарифне үстерү институты, Татарстан Республикасы Фәннәр академиясе, Казан федераль университеты белән берлектә 1–9 нчы сыйныфлар өчен «Татар теле – Татарстан Республикасының дәүләт теле», «Туган тел», «Туган телдә әдәбият» фәннәреннән үрнәк уку программалары федераль реестрга кертү өчен әзерләнде. Хәзерге вакытта татар теле һәм әдәбияты буенча 1–9 нчы сыйныфлар өчен яңа буын укыту-мето-

дик комплектлар эшләнә. Республикада яшәүче башка милләт балаларына да туган телләрен өйрәнәр өчен шартлар тудырырга тырышабыз. Норматив буенча сыйныфны комплектлаштыру өчен 25 бала кирәк. Без туган телне өйрәтү өчен сигез балага бер укытучы бирергә әзер. Чаллыда башкортлар туган тел дәресләрен укытырга мөмкинлек тудыруны сорап мөрәжәгать иткәч, биш балага бер укытучы бирергә дә риза булдык. Сыйныф кына туплансын. Без һәр милләткә ярдәм итәргә әзер.

Мәктәпләр балаларны белемле итү, рейтингтан төшөп калмау максатларында каникулларга өеп өй эшләре бирәләр. Хәзерге укучыларның нагруккалары шундый күп – урамга чыгып һава суларга да вакытлары юк. Ничек уйлы-сыз, балаларга бәйрәм вакытында, каникулларда өстәмә эш бирү дәресе?

– (Елмаеп.) Соравыгызны ни өчен елмаеп тыңлаганымны аңлайсызмы? Быел Алла Пугачева башкаруындагы «Песня первоклассника»га 40 ел булды. Узган гасырда ук язылган җыр әле дә актуаль. Күрәсәң, ул вакытта да мәктәптә уку җиңел булмагандыр. Дөнъя, мохит үзгәрәп тора, бүгенге балаларга кирәкле белем-нәр күбәйде. Ләкин хезмәт урынындагы кебек, балалар өчен дә КЗОТ бар. Укыту сәгәтләренен саны чиклән-гән. Шуңа күрә кем дә булса артык күп өй эше бирәләр дип уйлы икән, мәктәпкә барып сөйләшү урынлы булыр. 5 нче сыйныфка җиткәндә академик ясарга теләп, кызын йә улын барлык түгәрәк, секция, өстәмә дәресләргә йөртүчеләр баласының психикасында үзгәрешләр күрә икән, туктарга кирәк.

Россия Мәгариф министры Ольга Васильева үзенең бер әңгәмәсендә «Цифралы мәктәпнең киләчәге зур. Мәктәпләрне яңартчак, укытучыларга ярдәм итәчәк зур инфраструктура проект ул», – дип әйтә. Электрон дәреслекләр турындагына сүз бармый, виртуаль лабораторияләр, парта артыннан тормыйгына Эрмитажда экскурсиядә йөрүләр керә моңа. Министр биш төбәк вәкиленең цифралы мәктәпләр буенча курслар узуы турында әйтте. Татарстан әлеге проектта катнашамы? Безнең мәктәпләр, аеруча авылдагы белем йортлары, моңа әзерме?

– Татарстан инде күптәннән белем бирүне мәгълүматлаштыру буенча эш алып бара. Бу – мәгариф системасын модернизацияләү буенча иң төп шартларның берсе. Республика мәктәпләрендә мәгълүматлаштыру 2000 елдан башланды. Быел «Цифралы белем бирү мохите» төбәк проекты кысаларында республиканың 15 мәктәбендә һәм 17 урта һөнәри белем бирү йортларында цифралы белем бирү мохитенең моделе кертелә. Шушы ук проект нигезендә балаларны цифралы, табигый-фәнни, техник һәм гуманитар юнәлешләр буенча әзерләү максатларында республиканың барлык муниципаль берәмлекләрендәге 97 мәктәптә «Үсеш нокталары» дип аталган белем бирү үзәкләре булдырылды. Биш елдан Татарстанда шундый 500 үзәк ачылыр дип

планлаштырабыз. Белем бирү үзәкләре эшләгән мәктәпләрнең материал-техник базалары яңартылды. Бу «Технология», «Информатика», «Тормыш иминлеге нигезләре» дәресләрен яңача укыту мөмкинлекләре тудыра. Моңың өчен авыл җирлегендә эшләүче 146 технология укытучысы квалификацияләрен күтәрде. Моннан кала, информатика, технология, тормыш иминлеге нигезләре һәм өстәмә белем бирү буенча 424 педагог онлайн режимда әзерлек узды.

Беркемгә дә сер түгел, мәктәпләрдә ир-ат укытучылар аз. Ә бит хәзерге җәмгыятьтә тулы булмаган гаиләләрдә яшәүче балалар бик күп. Аларга ир-ат тәрбиясе җитеп бетми. Өйдә ата кеше – ир-ат юк, мәктәптә дә хатын-кызларгына. Ир-ат укытучыларны җәлеп итү өчен нинди эшләр башкарыла?

– Аз дип кистереп үк әйтмәс идек. Өметле ир-ат укытучыларыбыз да бар. Педагогларның материал хәлен яхшырту өчен республикада күп эшләр башкарылды. Мәсәлән, «Безнең яңа укытучы» грантын отучыларның хезмәт хакларына 8620 сум өстәлә. Ир-атны мәктәпләргә җәлеп итү өчен алда әйтелгән абруй да кирәк. Аларның хезмәте лаеклы рәвештә бәяләнсә, җәмгыятьтә хөрмәтле урын тотып торса, көчле затлар мәктәпкә бик рәхәтләнеп килер дип уйлыйм.

2020 елда илдә укытучыларны авыл мәктәпләренә җәлеп итү максатында «Земство укытучысы» программасы эшли башлый. Моңа кадәр дә Татарстанда авыл укытучыларына ярдәм итәләр иде. Әлеге программа нинди яңалыклар алып киләчәк? Авыл мәктәпләрендә мөгаллимнәр җитәрлекме?

– Әйе, әлеге программа гамәлгә ашырыла башлагач, шәһәрне калдырып, авыл мәктәбенә кайтып эшләгән укытучыларга торак шартларын яхшырту өчен бер миллион сум акча биреләчәк. Бу авыл җирлекләренә яшә кадрлар җәлеп итү, алар озакка калсын өчен шәхси торак белән тәэмин итү, укучыларның белем дәрәжәләрен арттыру, җирле укытучыларны берәз булса да бушату өчен башкарыла. Сер түгел, Татарстанда мәгариф өлкәсендә кадрларга кытлык бар. Билгеле, Татарстан үзәккә генә карап утырмый. 2018 елдан башлап яшә укытучылар ипотека кредитларын түләү өчен 600 мең сум күләмәндәге грантка дөгъва итә ала. Торак-коммуналь хезмәтләргә чыгымнарны каплау өчен дә хөкүмәт авыл җирлегендә эшләүче педагогларга субсидия бирә.

Илкүләм алып барылган «Мәгариф» проекты да ярдәм итәчәк, чөнки аның максаты: гомум белем бирү сыйфаты буенча Россия Федерациясен әйдәп баручы ун ил исемлегенә кертү. Ә укытучылар хезмәтеннән башка бу мөмкин эш түгел. Барыбыз да аңлайбыз, яшәешнең киләчәге, сәяси тотрыклылыгы һәм икътисадый уңышлары балаларыбыз кулында. Ә нигез ташларын мөгаллимнәр сала.



АРЧА МИЧУРИНЧЫЛАРЫ



Лилия
ГЭРӘЕВА

Аралашкан өч-дүрт сәгать эчендә яшелчәчелек буенча тулы бер курс белем алдык без алардан. Сату өчен бәрәңгенең кайсы сорты кулай булуын да, базарга нинди кәбестә алып чыксаң оттырмаячагыңны да, яшелчәләр уңсын өчен җирне ничек эшкәртәргә кирәклеге дә, нинди чүп үләне үсүгә карап, нинди ашлама кертәсен дә белдек. Эшен яратып башкарган кеше янында озаграк булсаң, үзеңнең дә күңелеңә шул эш якын тоела башлый бит ул. Тракторлар гөрелтесе тынмаган, буразнада йомры бәрәңгеләр тәгәрәшкән, җир астында җиз казыклар, кат-кат тунлы кәбестә, чөгәндәрләр үскән җиргә – Илсәя ГАТАУЛЛИНАның крестьян-фермерлык хужалыгына, хужаларның үзләре белән дә, эшләре белән дә танышырга дип килүебез.

Бер пай жиреннән

Арчага терәлеп утырган Айван авылын фермерлар авылы дисәң дә була. Мини-ферма тотучылар гына да дүртәү монда. Илсәя һәм Нафил Гатауллиннар исә авыл хужалыгының яшелчәчелек тармагын сайлаган. «Ни өчен шушы өлкә белән кызыксындыгыз? Яшелчә үстерү бик четерекле түгелме?» дигән сорау юлга чыкканнан бирле тел очымда иде. «Эшнең кайсысы жиңел соң? – ди Илсәя. – Сыер асрасаң, көн саен ашатырга, саварга кирәк. Яшелчә басуын берәр көнгә калдырып та китә аласың, терлекне калдырып китеп булмый».

Бер пай жире һәм хезмәт биржасы аша үз эшләрен ачып жибәрү өчен бирелгән 50 мең сум акчадан башлана бөтенесе. Әлеге акчага теплица корып, кыяр утырталар. «Нәрсәсә бар инде, үстермәгән кыяр түгел бит», – дип уйлыйлар һәм... ялгышалар. Иртә-кич утын ягып жылытыла торган теплицада кыярлар шәлперәя дә төшә. Дымы да, жылысы да житәрлек югыйсә. Сәбәпнең мич якканда чыккан төтендә булуын соңыннан гына беләләр.

Арчадан Айванга күченгәндә үз эшебезне башларбыз, фермер булырбыз, дип ният тә итми әле Гатауллиннар. Нафил колхозда эшли, Илсәя – Арчаның чүәк цехында. Цех ябыла, колхозлар тарала... Кемдер эш

Кибеткә керсәк тә, кеше нәрсә ала икән дип карап йөрибез – үзебезгә тәҗрибә туплыйбыз.



эзләп Казанга китә, кемдер Себергә үк юнәлә. Нафил белән Илсәя исә Мари Республикасына юл тотта. Юк, эш эзләп тә, бәхет артыннан да түгел, товарга дип килә алар Урман кешеләре иленә (мари – урман кешесе дигәнне аңлата. – *Авт.*)

«Андагы халыкның эшчәнлегенә исең китмәле. 90 яшьлек әбиләр дә бакчасында күп итеп кәбестә, кишер үстерә. Бәрәңгене гектарлап игәләр, – ди Илсәя, уңган күршеләргә сокланып. – Иске «ГАЗель» машинабыз бар иде. Түбәләмә тулганчы бәрәңге төядек, кәбестә, кишер тутырдык. Атна бие авылдан авылга йөрөп яшелчә жыябыз да, шимбә-якшәмбе Казанга – базарга китәбез». Ә үзләренең биш гектар жиренә ул елны ашлык чәчәләр. Нигә ашлыкмы? Өч ел эшкәртелмәгән жиргә шунда ук бәрәңге утырта алмыйсың, каты корт аркасында үстергән уңышның сатарлык булмый икән.

Гөрли базар

Базарга чыктың да, алып килгән яшелчәңне жиңел генә саттың түгел әле. Моңың шулай икәннен бик тиз аңлый Илсәяләр. «Артык эре дә бул-

масын, вагы да ярамый, күзләренәң дә тирән булмаганы кирәк. Кәбестә белән дә шулай. Безнең мари әбиләреннән жыеп кайткан зур-зур кәбестәләргә бик кызыгучы күренми. Бер пешерерлек кенә тыгыз, вак кәбестә сорыйлар...» Беренче ел базарны өйрәнү елы була. «Базар жиңел генә бирелмәде, – ди Илсәя ханым. – Баштарак мәлләрдә сату авырдан барды».

Моңарчы бәрәңгенең матурлыгына игътибар да итмәгән Гатауллиннар базарда сату өчен аның яңа сортларын эзли. «Элек капчыкка тутыра идең дә, алалар иде: бәрәңгемә – бәрәңге. Хәзер алай түгел. Кеше товарны күз белән сайлый. Жыенысы бер зурлыктагы сап-сары бәрәңгеләрне тиз алып бетерәләр. Товарыңны бер ошатып калсалар, икенче юлы да синнән алырга тырышчаклар, алга таба сынатма гына!» – ди алар. Беренче елларны бәрәңгенең «Жуковский» сортын үстергән булганнар, хәзер «Гала» дигәннен игәләр. «Сез сатып бетерми торып, безнекен алучы булмас», – ди икән базардагы башка сатучылар.



■ Нәүфәл Гатауллин: «Яшелчәчелек – кызыклы өлкә, ел саен нәрсәдер өйрәнәсең, нәрсәдер үзгәртәсең... Эзләнүчән дә булырга туры килә: яңа сортлар, яңа препаратлар чыгып тора. Үз эшем ошый миңа. Ниятем – шушы жирдә эшләү».



Башка төбәкләрдәге фермерлар безгә кызыгып карый. Бездә мондый дәүләт программалары юк, диләр.

Экологик чисталык һәм сыйфат – менә шул Гатауллиннарның төп максаты. Шуңа да үстергән яшелчәләрен тирә-юньдәге кибетләр дә, ресторанның да бик теләп ала. Барлык яшелчәләренә сыйфат сертификаты бар. Сыйфатның төп контролеры – уллары Нәүфәл.

Яшь агроном

Экономист булам дип йөргән егет, көне килеп житкәч, Казан дәүләт аграр университетының агрономнар әзерли торган факультетын сайлый. Бюджет урыннары булуына кызыктырмый аны, алган белем шунда ук сынап карау мөмкинлегенә дә ымыссыз – басулары бакча башындагына лабаса. Нәүфәл белән сөйләшүе рәхәт. Яратып, эшенең төмөн белеп сөйли. Хужалыкның төп көче, яшь мичуринчысы ул бүген.

Әлегә кадәр шул биш гектар жирдән алган уңышка канәгать булган Гатауллиннар, инде уллары да кайткач, быелдан хужалыкны зурайттырга булган. Авылдашларының пай жирләрен сатып алып, басуларын 33 гектарга кадәр киңәйткәннәр. Үзләренең тракторлары, кәбестә

утырту агрегаты, кишер чәчкеч, бәрәңге казыгычлары бар. Иң куандырганы – 2016 елны дәүләтнең грант акчасына төзелгән яшелчә склады. 18 метрга 14 метрлы итеп салынган, көчле һава өрдергечләре булган бу яшелчә саклагычка 33 гектарда үстерелгән бәрәңге, кәбестә-кишернең барысы да сыеп бетәргә тиеш. Кызыксынучан Нәүфәл быелдан тагын бер яңалыкны сынамакчы – кәбестәләргә агач контейнерларда саклап карарга тели ул.

Кәбестәнең генә дә тугыз төрле сорты үсә аларда. Безнең гажәпсәнгәнне күрү, егет шунда ук аңлата: «Бу үзенә күрә стратегик план. Бер сорт уңмаса, икенчесе уңмый калмас. Россиянең атаклы биологы һәм селекционер Иван Мичурин да: «Табигатьтән рәхимлекләр көтеп тора алмыйбыз», – дигән бит. «Базар таләбен дә истә тотмый булмый, – дип ачыкый Илсәя. – Жәйге якта иртә өлгерешле сусыл, йомшак кәбестәгә сорау зур, аннан, бер пешереп бетерерлек тыгыз, вак башлысын сорыйлар. Көзгә якта тозлы торган сортлар әйбәт сатыла. Аларын инде эре булса яхшырак алалар».

Йорт янындагы 10 сутый яшелчә бакчасын чын тәҗрибә участогына әйләндерә яшь агроном. Салатның төрле-төрле сортларын үстереп карый, кишер-чөгәндәрләр дә басуга чәчелгәнче сынауны башта монда уза. «Нәрсәләр генә үстереп карамадык инде. Кайсыдыр яшелчәне күпләп үстерүгә күчкәнче, башта азгына күләмдә утыртып, базарга алып чыгып тикшерәбез, – ди Илсәя. – Халык яратып алсагына, икенче елны күбрәк үстерәбез. Кеше үзе белмәгән, ашап карамаган әйберсен бик алмый. Бер елны «Айсберг» салаты утырткан идек. Бик шәп уңды үзе, ләкин сатылмады...»

«Эксибишн» суганы, кызыл яфраклы салат, Пекин кәбестәсе – болар инде яшь агрономның тәҗрибә түтәлләре аша узган яшелчәләр. Пекин кәбестәсеннән сезонга икешәр уңыш алалар. «Ул кыска көн үсемлеген. Аны иртә язда һәм көннәр кыскара башлагач ике тапкыр чәчәбез. Яхшы уңыш алуның үз сәре бар – үсемлек стресс кичерергә тиеш түгел. Бу юлы өстен каплап үстерү ысулын сынап карадык, – ди Нәүфәл, уңыш серләрен ача төшеп. – Каплап үстергәннең өлгереп килә. Корткычлар да куркыныч түгел аңа. Ә ачык һавадагысы инде, мөгаен, өлгермәс тә».

Кәбестә басулары өстендә салават күпере. Дәүләтнең мелиорация программасы буенча алынган сусиптерү җайланмалары басуларны



дымга туендыра. «2010 ел бик коры килгән иде бит. Ул елны басуларга суны кул белән сибеп йөрдек. Беренче мотопомпаны үз акчабызга сатып алган идек. Республиканың авыл хужалыгы жирләрән сугару программасына кушылып, тагын бер мотопомпа, барабан алдык», – ди фермерлар.

Язның көне ел туйдыра

Басуларда әле кар ятканда Гатауллиннарда инде эш кайный. Берсе-берсе 144 оялы меңнән артык кассетада кәбестә, суган орлыклары шыта. «Суган орлыгын бер ояга өчнө чәчәбез. Күчереп утыртканда да аермыйбыз. Алар түтәлдә өчесе дә иркенәеп үсеп, бер төптән өч эре суган чыга. Ужымын сатканда, кешеләргә дә шулай утыртырга киңәш итәбез» – Нәүфәлдән тагын бер кечкенә генә сер сезгә. Суганның яхшы сакланышы «Спэниш Медальон» сортын да орлыктан чәчеп үстерәләр. Шушы нәни генә орлыктан тишелеп чыккан үсенте жәй эчендә йодрык кадәр суган булып житешә.

Әти-әнисе башлап жибәргән бизнеска Нәүфәлнең дә, кызлары Ильвина белән Әлфинәнең дә булышуы зур терәк, әлбәттә. Ләкин орлыкларны чәчкәндә, ужымнарны күчереп утыртканда, чүбен утаганда барыбер ярдәмчеләр кирәк. Стандартка ярашлы булсын өчен, бер гектарга, сортына карап, 35–45 мең үсемлек утыртылырга тиеш. «Баштарак авылдан кеше чакырып булмый иде. Хәзер үзләре эш сорап килә», – ди Илсәя. Чәчү, күчереп утырту эшләре беткәч, чүп үләннәре баш калкыта. «Агулы гербицидлар кулланмыйбыз. Без үстергән яшелчәләр өзгән көнне табынга куела торган. Корткычларга каршы контактлы биологик препаратлар сиптерсәк тә, чүпне кул белән утыйбыз. Кешеләргә эшләргә эш урыннары да кирәк бит», – ди алар. Быел жәй басуда югары класс укучылары эшлэгән. «Чүп утаганга көненә 500 сумнан түләдек. Бик тырыштылар, акчасын вакытында алгач, үзләренә дә күңелле бит. Эш бик тыгыз чакта төшке ашны да үзезебез әзерлибез», – ди Илсәя ханым. Бәрәңгә алган ва-



Фотолар: Анна Арахамия һәм гаилә архивынан

кытларда да басулар гөрләп торган. Кай көнне 15, кай көнне 27 кеше булганнар. Мәктәп укучылары да килеп, бер көндә үзләренә кышка житәрлек бәрәңгә әзерләп киткәннәр. Гатауллиннар хужалыгы ел саен Айван урта мәктәбен бәрәңгә, кәбестә белән тәмин итә.

Планнар зурдан

Жир кешесенең эше санап бетергесез. Кайчак ял итү түгел, утырып ашарга жай чыкмаса да, Илсәя һәм Нафил күргәзмә-семинарларда катнашу мөмкинлеген табарга тырыша. «Безгә андый чараларда катнашу кирәк. Кешенең ничек эшләгәннән дә беләсен, үзеңне дә күрсәтәсен», – диләр бит әнә. Бөтенроссия «Кыр көне» күргәзмәсе, «ТатАгроЭкспо» – үзләре үстергән продукция белән таныштыру өчен менә дигән мәйдан фермерларга. Андый мөмкинлекне кулдан ычкындырырга ярамый дип саный алар. «Татарстанда яшелчәчелек алай зур үсеш алган тармак түгел. Күрше Мари Иле, Чуашстан фермерларының тәжрибәсе зуррак, аларда бик зур семинарлар уза. Ләкин күршеләр безгә карап кызыга. Чөнки Татарстандагы дөүләт программалары бүтән бер жирдә дә юк, – ди Нафил. – Эшне башлаган елларда бездә дә мондый ярдәм юк иде. әле. Баштарак жирне ала алмый

изаландык. Булыр, диделәр.

Шул сүзгә ышанып, 3 гектарга житәрлек кәбестә чәчтек. Утыртыр вакыт житкәч, жирнең булмаячагы ачыкланды. Күпме хезмәт әрәм ките ул елны. Ә хәзер караш башкача. Мә, ал, эшлә генә!»

Табигатьтә көз, ә Гатауллиннар хужалыгында инде яңа сезонга – язга әзерлек бара. Басуларның планын нәкъ менә хәзер сызып, жирне көздән әзерләп калдырасы бар. Яшелчә өчен басу төрлечә сөрелә, ашламалар да төрлечә... Яңа сезонда масштаблар да зуррак булачак – 33 гектар мәйдан яңа хужаларын көтә.

Планнары бу гына түгел Илсәяләрнең. Иң зур эшләр әле алда... «Яшелчәне үстерү – ярты эш. Үстергәнне саклый да белергә кирәк», – ди алар. Ниятләре – Айванда яшелчә эшкәртү цехын эшләтеп жибәрү. «Базарда тозлы кәбестә, кыяр, салатларга ихтыяж бар. Әгәр без аны булдыра алабыз икән, ник әле тотынмаска», – диләр. Үз көчләренә ышанмаса, алар бу эшкә алынмалар да иде.

РЕДАКЦИЯДӘН: октябрь ае Илсәя һәм Нафил Гатауллиннар өчен аеруча кадерле ай. Быел аларның көмеш туйлары. Жирнең тырыш хужаларын без дә тәбриклибез. Алда әле ниятләренә тагын да зурраклары тормышка ашсын!

Безнең тышлыкта » уңыш серләре

КУЗ ЯШЕ КЕБЕК ЧИСТА...



– Бүген иртән Италиягә
посылка салдык. Кичә –
Латвиягә, Австралиягә...
Мәскәү, Санкт-Петербург,
Сочи, Пермь, Екатеринбург,
Ижевск... Ул санаган шәһәр
һәм ил исемнәрен язарга
өлгермим – алар шундый
күп! Ө посылкаларда...
Аларда – матурлык!
Крем, маска, тоник,
мицелляр су... Тагын –
молекулалар! №1, №2,
№5, №15... Казаннан
бөтен дөньяга таралган
бу косметиканың сере
нәрсәдә соң?
«RESEDAODOR»
компаниясенең
генераль директоры,
аңа нигез салучы
Резеда НУРИСЛАМОВА
белән шул хакта
сөйләшәбез.



Гелнур
САФИУЛЛИНА

Резеда, салам күченнән энә эзләгәндәй дөнья буйлап молекула эзләвегез нәрсәдән башланды?

– Үземнең проблемалар булганга тотынганмындыр бу эшкә... Яшь чакта биттә булган акне, ялкынсынуларның эзе калды. Аларга беренче жыерчыклар килеп кушылды... Молекулаларны үзем өчен эзләдем. Матур буламын, дип, бертуктамый уколлар ясатып торып, бит тиресен филлер, мезопрепаратлар, жеп һәм токсиннар белән «тутыру» дәресе түгел дип саным. Хәзер 25 яшьлек кызларга да: «Профилактика өчен ботулотоксин эшли башлагыз», диләр. Тик, беренчедән, тире моңа бик тиз ияләшә: баштарак эффектты ярты елга сузылса да, соңрак ул бер айга да житмәячәк. Аннан тенденция – бер нәрсә, ә аның соңыннан килеп чыгачак тәэсире – икенче. Лицензияләре бармы, юкмы, уколны бар да ярый хәзер. Конференцияләргә баргач, медицина юристлары белән аралашырга туры килә. Уколлар кайчак хатын-кызны ямьсезләп кенә калмый, шуның аркасында дөньядан китүчеләр дә бар: 36 яшьлек хатынның гомере шулай өзелде менә, дип сөйләделәр соңгы очрашуда да. Ахырын уйламый эшләү жинаятың тиң... Ни дисәк тә, нейротоксин – көчле агу, нерв күзәнәкләреннән тыш, аның тагын кая, ничек тәэсир иткәннен без әле белеп бетермибез. Баш миенә дә элгүе бар. Шуңа күрә аны бик сирәк, житди проблемадан котылу өчен генә кулланырга кирәк. Ә аннан куркынычсыз юлга күчәргә. Европада мондый матурлык уколларын ясатмыйлар инде. Тирене барыбер алдап булмый.

Мин бит бу өлкәдә ят кеше түгел: моңарчы 10 ел заводта эшләдем. Технологтан сыйфат буенча директорга кадәр күтәрелдем. «Тенториум»ның косметология юнәлешендәге бик күп продуктларын мин житәкләгән бүлек эшләде. Байтак проектларга патентлар язарга туры килде. Аларның рецептураларын әле дә яттан беләм... Шуңа күрә нәрсә эзләгәнәмне чамалый идем. Иң элек гиалурон кислотасы белән репульпами кайтарттым. Лазер белән битемне шомартканнан соң, пигмент таплар белән капланды. Жыерчык басты. Тирем киптергеч кебек иде... Куллана башладым. Баштагы ике елда бизнес хакында бөтенләй уйламадым. Дус кызларым, таныш-белешләр – табиб, фармаколог, провизорлар белеп, ишетеп, күрә: «Азрак бирә алмассыңмы?» – дип сорый башладылар. Ике елдан соң миңа төзелгән бу чиратның бик озын икәннен аңладым... Чиста килеш гиалурон кислотасы Россиядә беркайда сатылмый. Французлар белән сөйләшүләр алып барырга керештем: «Мин аны шул хәлендә алып кайтырга теләм. Су һәм гиалурон кислотасы гына – башка берни булмасын», – дидем. Жиңел юл булмады ул... Әмма мин барысы аша да уздым. Үзбезнең продукцияне бөтен дөньяга озата башлаганга биш елдан артты инде. Минем кебек мондый активларны эзләүчеләр байтак икән.

«RESEDAODOR» эшләп чыгарган косметика чаралары башкалардан нәрсә белән аерыла ул?

– Фармаколог буларак, мин һәрвакыт составка игътибар итәм. Әйтик, сез гиалурон кислотасы кушылган крем сатып алдыгыз ди. Әмма аның кремда күпме

Һәр стресс картаю процессын кузгата. Моңа биткә инъекция ясау да керә. Барысы да чама белән булырга тиеш.

икәннен сез берничек белә алмыйсыз. Закон буенча, ул аермачык күрсәтелергә тиеш түгел. Технологларга: «Кремның бәясен төшерергә кирәк», – дигән бурыч куела икән, алар иң элек шушы активны киметә. Кайчак хәтта нульгә кадәр. Һәм житештерүче моңа юридик яктан хаклы. Ә һәр препарат төрле дозада төрлечә тәэсир итә. Әгәр ул терапия дозасыннан кимрәк икән, аңардан инде кешегә файда юк. Бу очракта ул житештерүчегә этикеткага язар, реклама мәгълүматында файдаланыр өчен генә кирәк.

Сатып алучы күп вакыт нәрсә өчен акча түлгәннен дә белми. Кайчак киберткә кереп шампуньнәр карап йөрм, ингредиентларын укыйм. Бер мең сумга сатылган шампуньнең үзкыйммәте өч сум торырга мөмкин. Әйе, кабы матур, флаконы да. Димәк, сатып алучы шулар өчен генә түли? Кайбер ингредиентлардан инде бөтен дөньядә баш тарттылар, ә бездә, Россиядә әле һаман саталар. Чөнки алар арзан.

Ә «RESEDAODOR»да – киресенчә. Актив ингредиентларны без, гомумән, чиста хәлендә сатабыз. Гиалурон кислотасы икән, ул бары гиалурон кислотасыннан һәм судан гына тора. Башка берни юк! Күз яше кебек чиста дибез аның турында... Производствода аны технолог куша, ә монда сез үзегез: уч төбенә крем салып, шуңа бер-ике тамчы гиалурон кислотасы тамызасыз, икесен кушасыз һәм кай жирне дымландырырга кирәк – битне, кулны, муенны – шунда ук сөртәсез.

Молекулалар күп, әмма «иң беренче номерлы молекула» дип без гиалурон кислотасын атыйбыз.

Хатын-кыз өчен иң кирәк молекула, димәк, гиалурон кислотасы?

– Яшь барган саен, тиредә гиалурон кислотасы кими. Ә тирене дымландыру өчен ул барыбызга да кирәк. Калган молекулалар исә – күрсәткечләр буенча. Мәсәлән, ботулотоксинга охшаган, үсемлектән ясалган актив бар. Ул мимик жыерчыкларны «йомшарта». Кеше елмая, әмма аның йөзгә тирән «буразна» инде чыкмый.

Яңа крем куллана башлыйсыз икән, аның тәэсире бер айдан соң гына күренә (күзәнәкләр 28 көн эчендә генә яңара). Ә гиалурон кислотасы ничек тәэсир иткәннен шунда ук тоячаксыз. Башка молекулаларга, әйткәнәмчә, озаграк вакыт кирәк.

Клиник тикшеренүләрне өйрәнгәндә мин һәрвакыт аңа ничә яшьтәге хатын-кызлар катнашуга игътибар итәм. Чөнки күп компанияләр тикшеренүләрне 35–42 яшьлекләрдә уздыра. Аларның эстроген дәрәжәсе югары, шуңа күрә ниндидер нәтижәгә ирешү дә бик жиңел. Ә инде компания 56–64 яшьлекләргә белән дә

Күп молекулаларыбызда хәләл сертификаты да тора. Клиентларыбыз арасында беренче таләп итеп моны куючылар күп.

эшли һәм менопауза вакыты житкән, эстрогеннар дәрәжәсе төшкән, кризис яшендәге хатын-кызларда ниндидер үзгәрешкә ирешә икән – бу күп нәрсә турында сөйли. Димәк, әлегә крем барысына да килешәчәк: яшьләргә дә, өлкәннәргә дә.

Молекулалар белән тестларны без дә еллар буе үткәрәбез. Ай саен яңа продукт чыкмый бездә. (Хатын-кызлар кулланып карады да, аларга ошады дип кенә яңа продукт чыгара алмыйбыз. Монда хатын-кыз объектив була алмый. Кемдер мактап жибәрсә, аңа, чыннан да, жыерчыклары беткән кебек тоелырга мөмкин. Безнең өчен иң мөһиме – тестлар күрсәткән нәтижә.) Һәр яңа продуктны башта... минем әни кулланып карый. Аңа инде 80 яшь. Ничәнче дистәне ваклавын белгәч, шунда ук: «Ә битегезне нишләтәсез, нәрсә кулланасыз?» – дип сорыйлар аннан. Әни аларны безгә жибәрә... Яңа продуктларны иң беренче кулланучылар исемлегендә үзем һәм минем кул астымда эшләгән кызлар да бар.

Бит тиресе бик сизгер булып, аллергия белән интегүче хатын-кызлар күп. Без – андыйлар өчен табыш. Әйтик, крем 36 исемдәге ингредиенттан тора. Һәм аларның теләсә кайсысы аллергия китереп чыгарырга мөмкин. Шуңа да андый хатын-кызга косметика сайлау бик авыр. Ә бездә ул һәр молекуланы аерым алып карый: туры килә икән, шунысын сайлый, юк икән, икенчесенә туктала. Чиста молекула белән эшләү шуңа да җиңел.

Кремнарга ароматизатор да, буяу да кушмыйбыз. Ароматизатор белән бөтен нәрсәне дә яшерергә була: кремның исе никадәр көчле булса, аның составы шулкадәр начар дигән сүз. Димәк, технологларга нәрсәндер пәрдә артында калдырырга кирәк булган... Әгәр компания продуктны болардан башка чыгарырга әзер икән, димәк, аның һәр ингредиенты уйланылган дигән сүз. Шуңа күрә безнең технологларга бик авыр бурыч куелды... Кибет киштәсендәге продукт төсә белән артык күзгә бәрелеп тора икән, составы белән кызыксынырга онытмагыз. Табигый экстрактлар беркайчан артык жете төстә булмый.

Без бүгенге көндә косметологиядә иң әйбәт дип саналган активларны гына кулланабыз. Мин актив артыннан барган заводлардан молекулаларны бөтен дөньяга билгеле брендлар да сатып ала: Armani, Dior, Chanel, Clinique... Үткән баруымда, мәсәлән, минем белән янәшә чиста хәлдәге молекулаларны La Prairie вәкиле дә алды. Беләсез инде, атаклы Швейцария компаниясе бу. Бренд! Аларда кремнең бер банкасы 40–50 мең тора. Икебездә дә шул ук бер молекула!

Аерма шунда: аларда ул крем составында, ә бездә – чиста хәлдә.

Косметика сайлаганда безнең иң зур ялгышыбыз нәрсәдә?

– Чистарта торган продуктлар, ягъни нәрсә күбекләнә, тән тиресенә шуның белән зыян салырга мөмкин. «Пенка», мицелляр су, гель, шампуньнәр... Гомумән, һәр күбекләнгән әйбернең составын карап алырга кирәк. Иң агрессив компонент – лаурилсульфат натрие – ул булмасын. Житештерүчеләр аны ни өчен куллана дисезме? Әйе, бәясе бик арзан торганга һәм яхшы күбекләнгәнә. Ә халык, кызганыч, күбекләнүне әйбәт күрсәткәч дип белә... Лаурилсульфат натрие бит тиресенә житди зыян сала: эпидермисны боза, гидролипид катлауны юып төшерә. Икенчедән, кирәгеннән артык эчкә үтеп керә. Алай гына да түгел, калган ингредиентларны да үзе белән канга кадәр алып керергә мөмкин.

Теләсә нинди косметика, әйтик крем, 85–90 процент судан тора. Ә актив ингредиентлары – 1–2 процент кына. Әмма күп компанияләр шушы терапия дозасын да салып житкерми. Шуның өчен дә, мәсәлән, гиалурон кислотасы кушылган кремның бәясе 30 сумнан 3 меңгә кадәр тора ала: барысы да концентрациягә һәм компонентларга бәйләнгән. Шул ук гиалурон кислотасын Кытайда да, Франциядә дә житештерәләр. Беренчесе әтәч кикригеннән ясала, ә аңарда зыянлы матдәләр күп, шуңа да ул аллергия китереп чыгарырга, битне кызартырга, чөметтерергә мөмкин. Ә Франциядә эшләнгәнә биотехнологик синтезлау юлы белән табыла. Моңысы – иң чистасы.

«RESEDAODOR» компаниясе ничә исемдәге продукция тәкъдим итә хәзер?

– Илләгә якын... Тиздән шампунь, бальзам, чөч өчен спрей чыгарга тиеш. Безнең таләпләр буенча, Франциядә тагын ике төрле маска эшләнә. «Дөрес продуктлар» дибез алар турында: күбекләнә, әмма агрессив компонентлары юк. Без аларны бик озак эзләдек, шактый тестлар үткәрдек. Ниһаять, таптык. Компонентлары – төрле илләрдән. Россиянең үзәндә субстанцияләр юк диярлек. Советлар Союзы таралганнан соң, бу өлкәдә инде берни дә эшләп чыгарылмый. Бездә ниндидер косметика житештерелә икән, аның өчен чималны Европада алалар. Яки Кытайдан, Кореядан... Без әлгә су чистартырга гына өйрәндек. Дөрес, майлы экстрактлар эшлибез. Аның исе бар, төсә бар – шуның белән шул. Тик фармакологлар өчен бу гына аз... Әзәр экстрактка анализ ясалырга тиеш: ул ни дәрәжәдә файдалы, тәэсир итүче матдәләре күпме... Без боларның берсен дә белмибез, чөнки Россиядә бу анализы ясаучы җиһазлар юк. Ат каштаны дигән экстрактны без дә файдаланабыз, әмма ул эсцин дигән матдәгә стандартлаштырылган. Бер миллиграммда эсцинның күпме икәнән, хатын-кызның аяк тамырларында тонусны күтәрү өчен аяк кремында аның никадәр булырга тиешлеген без тагаен беләбез. Белмәгән очракта безгә нәрсәгә ул?

Активлар безгә дә Европада – Италиядән, Франциядән килә. Алар активларны житештерә, әмма үзләрендә мондый хәлдә, ягъни чиста килеш сатмый. Клиентка аны субстанция килеш илтеп житкерү – безнең идея. Парижга бер баруымда Lorealнең технологы белән очраштык. Кич белән ул бер дус кызына кунакка китте. Төнлә миңа телефоннан фото жибәрде. «Карале, аның ваннасында синең кремнарың тора!» – дип язган...

Безнең кремнарның үзкыйммәте бик югары, шуңа да алар берничек арзан була алмый. Әмма безгә сатып алучы нәтижә өчен түли. Әгәр хатын-кыз иртә-кич ике тамчы «RESEDAODOR» молекулаларын куллана икән, димәк, ул үзенә тиешле терапия дозасын ала дигән сүз.

Резеда, сез косметология белән бәйлә халыкара конференцияләрдә даими катнашасыз. Димәк, бу өлкәдәге соңгы яңалыкларның барысынан да хәбәрдарсыз.

– Хатын-кыз үзенә тышкы матурлыгына бик зур игътибар бирә хәзер. Бу мәсьәләдә Россиядә стандартлар шактый югары, Европада инде алай түгел. Әйе, конференцияләргә, күргәзмәләргә еш йөрергә туры килә. Әмма житештерүчеләр арасында битенә инъекция ясаткан хатын-кызны, гомумән, күргәнем, очратканым юк.

Сүз уңаеннан: косметология буенча иң көчле ил – Франция. Заводларда йөргәндә дә күренә ул. Бер продукт әзер булып сатуга чыкканчы, бер кочак документ жыела. Таләпләр югары! Парижда узучы In-cosmetics Global дигән халыкара конференциягә дә ел саен йөрм. Быел да бардым. Һәр житештерүче белән тагын сөйләшеп, аралашып чыктым. Конференциядә яңгыраган соңгы тренд ошады миңа. Slow age дип атала ул. Әкреләп картаю, ягъни мәсәлән. Ниһаять, житештерүчеләр, картаю – физиологик процесс, дигән сүзгә әйтә башлады. Әйе, картаюны туктату мөмкин түгел. Алда-тырсың Ходайны... Моны кабул итәргә һәм шуның белән яшәргә кирәк. Мин бу сүзләргә биш ел элек сөйләгән идем. «Нигә хафага бирелергә? Нигә моны туктату өчен миллионнар түгәргә?» – дип. Гомеренең һәр чорында хатын-кыз үзенчә матур. Әйе, тирене карарга, тукландырырга кирәк. Әмма картаю процессын туктатып булмый, аны әкреләйтәргә генә мөмкин.

Тагын нинди кремнар уйлап чыгарырга хыялланаммы? Темалар бик күп... Витаминнар һәм БАД чыгарасы иде – Яңа Зеландия университеты белән шуның өстендә эшлибез. Нәрсә иштергә теләгәннегезне аңладым. Әмма яшьлек эликсиры юк дип уйлыйм...

Резеда Нурисламова киңәшләре

- Әгәр актив ингредиентлар гына язылып, тулы состав күрсәтелмәсә, кремны шундук читкә этеп куярга мөмкин. Бу – законны бозу: кремга нәрсә кушылган – сатып алучы барысын күрергә тиеш.
- Кремның составы күбрәк ингредиенттан азрагына таба языла. Әгәр гиалурон кислотасы иң азакта, буяулар белән янәшә тора икән, бу кремны да алмасагыз була. Димәк, бу кремда ул бөтенләй юк диярлек.
- Составында вазелин мае бар икән, бу кремны чүп чиләгенә ташлагыз. Вазелин – нефть продукты, ул машина тәгәрмәченә сыларга гына ярый.
- Елена Малышева еш кына телевизордан: «Аяк кремын биткә дә сөртәргә ярый», – дип сөйли. Ярамай! Компонентлар төрле аларда, хәтта бер үк компонент булганда да, ул төрле дозада төрле эффект бирә.
- Актив матдәләргә укол гына илтеп житкерә ала диләр косметологлар кайчакта. Моның алай түгеллеге күптән расланды инде. Бу – нибары маркетинг алымы гына.
- Тире – үзенә кирәк бар нәрсәгә дә үзе эшләп чыгара. Шулай ук, дымландыруны да. Тик без бит аларны гел юып төшерәбез. Һәм кабат кире кайтару өчен берни эшләмибез. Битне дөрес юарга гына кирәк.
- Мицелляр су кулланысыз икән, соңыннан битне юарга кирәк. Күбекләнүче барлык продуктлар кебек үк, аңарда да селте бар. Әгәр ул югары икән, тиренең балансы бозыла. Нәрсә генә кулланысыз да, күбекләнүче продукттан соң, тирене нормага китерү өчен тоник сөртәргә кирәк. Тоникның спиртсызын һәм буяусызын сайлагыз. Иң мөһиме – составында сөт кислотасы булсын. Ул – безнең тирегә иң якин кислота. Тониктан соң битне тукландырасыз, дымландырасыз.
- Битне бары тик проблема булганда гына «чистартырга» кирәк. Һәм моны бары тик көзен һәм кышын гына эшләргә ярый. Жәй көне өйдә дә пилингның бары тик «йомшагын», жиңелен генә кулланыгыз. Чөнки һәр төрле кислота пигмент таплар китереп чыгарырга мөмкин.




ЯҢА ПРОЕКТ | ТАССРның 100 еллыгы уңаеннан



Ярты миллионлы тираж белән бөтен СССРга таралучы журнал тышында сурәتلәре басылып чыкканнан соң тормышларында нинди үзгәрешләр булды икән аларның? Бу проект шул хакта да... Татарстан тарихында аларның – ул чорда «Азат хатын», бүген инде «Сөембикә» булып басылучы журналыбыз геройларының да салган эзләре бар. Еллар сарысы сеңгән фотолардан елмаячы ул сөйкемле хатын-кызлар – республикабыз кичкән юлларның тере шаһитлары.

ҮЗ ЖИРЕНЕН ҮЗ ГӨЛЕ





«**Галия Зарипова:**
 Үземне журналның тышлыгында
 күргәч, горурлык һәм шатлык
 хисләре биләп алды. Баштарак
 аңлап та бетермәгәнмендер
 әле, ә менә үз сурәтемне күргәч
 кенә хезмәтеңә күрә хөрмәтнең
 никадәр сөөнечле хәл икәнлегенә
 төшендем. Гомерем буге
 хезмәттән, тормыштан
 тәм табып яшәдем.»

1966 ел. 19 яшьлек Галиягә тиз арада идарәгә килеп җитәргә кушалар. Казаннан корреспондентлар килгән икән. «Азат хатын» журналына фотога төшерергә телиләр икән уңган кызы. «Китегезче, – ди кыз. – Миннән алдынгыраклар да бар ич», – ди. Тик озак икеләнеп-нитеп торырга урын калдырмыйлар аңа: совхоз директоры үзенең кошовкасын җибәрә. Бөтен республикага даны таралган миллионер «Гигант» совхозының атаклы директоры Зыя Закировның сүзен аяк астына салып була димени инде?! Менә шулай итеп Әжмәкәй авылы китапханәчесе Галия журналның 1966 елгы декабрь саны тышлыгына элгә. Әлегә сан хәзер дә Галия Нурулла кызының фотоальбомында кадрлар ядкар булып саклана.

Әйе, дәрт-дәрман ташып торган чаклар. Китапханәчеләр авыл тормышының үзәгендә кайнаган заман: агитбригада белән дә йөри Галия, иптәшләр судында секретарь да, бәйрәмнәрдә буюче дә. «Фермадан кайтып та кермәдек инде, – дип искә ала һаман да шундый ук мөлаем йөзле Галия апа. – Берәр җитәкчеге, кунакмы совхозга килсә булса, таң белән үк торып фермага йөгерә идек. «Бездә хезмәт – дан эше, бездә хезмәт – вәҗдан эше»не язып элмәгәнсең бит, диләр иде», – дип елмая ул. Плакатларны күп язса да, менә монысын бигрәк тә онытмый. Бәлки, үзе дә хезмәтен «кызыл» сүз өчен дип түгел, күңел биреп, намус белән башкаргангадыр. Совхоз стена газетасының редакторы да, рәссамы да була. Хәтта эшкә кызмача килгән иренең карикатурасын ясарга да туры килә үзенә. Нишлисәң бит, яшереп калып булмый, партком биргән исемлектәге кешеләрне күрсәтсә бар. Үзенә бирелгән Мактау грамоталарынан кисеп алган «Ленин башлары» да газета чыгарырга китә: әйбәтрәк, үтемләрәк итеп эшлисә килгәннән инде монысы.

Ә 1977 елда Галия Зарипова гаиләсе белән Тукай районының (ул чагында Чаллы) «Новый» (Яңа) бистәсенә күченә (төрле авылларда, ләкин гомере буге үз ягында яши Иштирәк кызы Галия). Биредә китапханәдә озак эшләми, баласы белән декрет ялына киткәннән соң, янәдән яраткан һөнәренә кайтырга туры килми аңа.

Китаплардан бүгенгә көндә дә аерылмый Галия апа. Аңардан күбрәк китап укучы да юк, диләр. Элеккечә детективлар ярата ул: Агата Кристиның китапларын кат-кат укый, Шамил Шәйдуллин белән Мәгъсүм Насыбуллин әсәрләрен ярата. Китапханәгә кайткан бер генә яңа китапны да күз уңынан ычкындырмый. Әлегә кадәр хезмәттә булган Галия апа инде соңгы аен эшли икән. Тынгысыз күңеле, мөгаен, тагын үзенә яңа шөгыльләр эзләр. Ә әлегә ике бала анасы, инде туруны өчен әбекәй ул; «Нур» ветераннар клубына йөри. Күптән түгел генә Илһам Шакировның туган авылында фестивальдә катнашып кайтканнар. Хәзер дә бер генә бәйрәм дә Галия апа Зарипова катнашыннан башка узмый. Хәзер дә бии әле ул! Паспортта җитмеш ике булса да, йөрәк унсигездә ич. Менә дигән аш-су остасы булуын да беләләр биредә. Кунак-төшем булса, аның тәмле коймакларын, гөбәдияләрен авыз итми китмиләр.

Лилия ФӘТТАХОВА



АВЫЛНЫ ЯШӘТҮЧЕ УЛ!



Мәдинә
АВЗАЛОВА

Эшне «мөгез»еннән эләктерә белгәнгә гел уң килеп торадыр. Мисал эзләп, ерак китәсе түгел. Әнә ул – Аш-Бужа эшмәкәре, каршыбызда гына...

Аның турында ишетеп белә идек инде. Кукмара районының атаклы эшмәкәре (ай-һай, районның гына микән?.. Андыйлар республикада да бармак белән генә санарлык!) Фәнис Хәмәтдинов турында хакимият башлыгы урынбасары Равия Кәримуллина: «Табыш ул безнең өчен!..» – дип сөйләгәндә, житәкче әйткән сүзләренң мәгънәсенә төшенеп житмәгәнбез икән әле. Аннан эшмәкәрнең үзен күрдек, эшләгән эшләре белән таныштык та, үзебез дә шундый нәтижәгә килдек: «Әйе, табыш!»

Фәнис Фәләхетдин улы Хәмәтдинов – тумышы белән Аш-Бужа авылыннан. 200 хужалыклы авыл ул. Бер караганда, аерып күрсәтерлегә дә юк сыман. Бер караганда гына... Тикмәгә генә эшмәкәр, эзе тарихта калсын дип, үз акчасына туган авылы турында китап яздырмагандыр. Тикмәгә генә күренекле якташларының исеме буыннан-буынга күчсән дип тырышмагандыр. Табигате дә нинди бит әнә. Риваятьләргә кереп калган «Дәрә тау» үзе генә дә ни тора! «Кыйбла чишмәсе», «Салкын чишмә», «Самавырлы чишмә», «Вәли тавы», «Миңкәй елгасы»... Исемнәрен онытам дисәң дә оныта алмыйсың. Аңа – Фәнис Фәләхетдин улына – әнә шул матурлыкны, жанга кадерле булган әнә шул истәлекләренә сакларга, «картая» барган авылын яшәртү, яшәтү бурычы йөкләнгән. Юк, берәү дә йөкләмәгән аңа бу эшне. Ул аны жилкәсенә үзе теләп салган. Мин эшләмәсәм, кем эшләр, мин булдырмасам, кем булдырыр дигән.

Аш-Бужа, Зур Сәрдек, Купка, Чишмәбаш, Кара Елга һәм Адай авылы кергән бу як жирләр элек «Коммунизмга» колхозына берләшкән була. Район халкына үрнәк булып, заманында ничек эшләргә, ничек яшәргә кирәклеген күрсәткән хужалык хәзер башка төсмер алды. Башка исем, башка эчтәлек алды диюем. Хәер, хикмәт исемдәмәни?! Кешеләрендә! Нинди генә авыр хәлдә дә «югалып калмады дип әйтсеннәр», дип торучы Хәмәтдинов шикелле жан-

атарлар булганда, кечкенә генә авыл да меңләгән халыкны азык-төлек белән тәмин итеп торучы зур үзәккә – көчле житештерү үзәгенә әверелә ала икән. Без моны, эшмәкәрнең көлне чәчәк иткән биләмәләрендә тукталыш ясый-ясый, үз күзләребез белән күреп, шуңа инанып кайттык.

Беренче тукталыш: Сөт продуктары эшкәртү комбинаты

Дөресрәге, жаваплылыгы чикләнгән «Кукмара сөте» ширкәте дип атала. Ни өчен «Кукмара сөте» дип атауын соңыннан аңладык. Бүгенге көндә ул районда тугыз төр сөт продукциясе житештерүче бердәнбер комбинат булып чыкты.

– Кайчандыр гөрләп эшләп яткан Кукмара сөт комбинаты ябылгач, шушында – Купка авылында 2018 елны сөт эшкәртү комбинаты ачып жибәрдек, – ди Фәнис Хәмәтдинов үткәннәргә кайтып. – Халыктан көн саен 15 тонна сөт жыйыбыз. Көнәңә өч тонна сөт эшкәртелә. Алга таба 12 төр продукция житештерүне күз алдында тотарбыз.

Саннарга күчәреп әйткәндә, менә шулай – кыска һәм төгәл. Ә ул саннар артында күпме хезмәт, күпме көч ятканын эшмәкәр үзе генә белә. Комбинат буйлап йөргәндә, ак халатлы кызларның сөт әйләнәп торган зур савытлар янында бертуктаусыз эшләвен күзәтеп торганда моны без дә бик яхшы аңладык. Сыйфатлы продукция житештерү, кибеткә озатканыңны күз ачып йомганчы сатып бетерү өчен зур тырышлык сорала шул. Бу комбинат сөте белән кинәнгән Балтач, Арча, Мамадыш, Питрәч, Теләче, Малмыж (Киров өлкәсе) районнары халкының күңеле тыныч булырга тиеш: алар сыйфатлы, тәмле сөт эчә. Башка төр сөт продукцияләре дә тел-теш тидерерлек түгел. Карагыз инде, әнә ни дип тора бит комбинат рәисе Фәнис Фәләхетдинович! Баксаң, биредә «ак елга»ны энә күзә аша үткәрүче өч фильтр эшли икән.

РЕКЛАМА ХОКУКЫНДА

ЗАМАН ҺӘМ БЕЗ

Икмәк пешерүдән башланган эшнең көннән-көн колач жәя баруына авыл халкы да сөөнөп бетә алмый. Ашлы һәм эшле бит алар хәзер.

«Киров өлкәсеннән дә алып кайтабыз сөтне, – дип сөйли эшмәкәр. – Анда безнең ике фермерыбыз бар. Шуларның хужалыкларына фильтрларны үзөбез сатып алып куйдырдык. Сөт чиста кайтсын, дибез». Менә бит ничек! Шуңа да ул: «Житештереп өлгерә алмыйбыз, киңәергә исәп», – дип тора. Көн саен комбинат капкасыннан биш машина 250 кибеткә юл ала. Күптән түгел генә йогурт әзерләү өчен жиһаз алып кайтып куйганнар. Эшли белсәң, эшне оештыра белсәң, кечкенә генә бинада да әллә ниләр майтарырга була икән...

Икенче тукталыш: пекарня

– Бәлкәм, гараж итәрмен дип, өй янына бер бина салып куйган идем. Зур Сәрдектәге пекарняга газ кертөп йөргәндә башыма уй төште. Бина бар, нигә миңа үз эшемне ачмаска дим. Шулай иттем дә. Кирәкле жиһазлар кайтарттым да, бер авылдашым белән ипи пешерә башладык. Көнәңә йөзәр ипи пешерүдән башлаган эшебез уң килеп чыкты. Сигез ел шул кечкенә генә бинада пешердек әле. Үзе кысрык, үзе эссе, үзе тәбәнәк... Аннары, 2011 елны, Адайда кибет белән райпо биләмәсен сатып алдым. Шунда яңа пекарня салдык. 2013 елның декабрендә мичтән беренче ипи чыкты...

Әйе, ул тукталып кала торган кеше түгел. Һәр башлаган эшенең уң килеп торышын кара син! Авылдашларының терәгенә әйләнә барган эшмәкәр 2018 елның июль аенда тагын бер яңалыгы белән хәйран итә: туган авылы Аш-Бужидә 850 квадрат метр мәйданда «Камыр ризыклары житештерү йорты» ачып жиберә. Яңа жиһаз, камил технологияле ул йортта хәзер 25 кеше эшли. Безне анда Фәнис Фәләхетдиновичның кече улы Фәнүс каршы алды. Фәнүс – азык-төлек житештерү буенча югары белемле технолог. Аның бурычы – ике пекарняны да өзлексез эшләтү һәм сыйфатлы продукция житештерү. Өзлексез дигәннән... Эшләр биредә өч сменада, чыннан да, берөзлексез! «Каян өйрәндегез бу кадәрле тәмле итеп пешерергә?» – дигән соравыбызга ул: «Камилләшәбез. Безнең пешекчеләребез бик оста. Ара-тирә Казаннан мастерлар чакыртыбыз. Алар да өйрәтеп китә», – дип җаваплай. Әйе, мондый эштә бер урында таптансаң, булганыңны бер мизгелдә юкка чыгарып ташларга да була. Ә бу Хәмәтдиновларның планына керми. Гомумән, алар артка чигенергә күнекмәгән.

Башта Аш-Бужидә башлангыч белем алган, аннан соң Зур Сәрдек мәктәбендә урта мәктәпне тәмамлаган Фәнисне әти-әнисе шулай өйрәткән. «Артыңа әйләнеп карама. Масайма, саран булма, гадел бул. Кешеләргә игелекле бул!» Шигарь булып яңгыраган бу сүзләргә Фәнис һич онытмый. Бүген ул үзе инде дәвамчылары булган уллары Илгиз белән Фәнүскә кабатлый. Улларын гадел булырга, игелекле булырга өйрәтә. «Кылган игелегең үзеңә икеләтә әйләнеп кайта. Эшемнең уң баруын шуннан күрәм», – дип торган әтиләре белән егетләр килешә. Башкача була да алмый, алар шулай тәрбияләнгән.

Аш-Бужидан биш чакрым арада урнашкан Зур Сәрдек мәктәбенә жәйләрен чаба-йөгерә, кышлары чангыда барулары эзсез узмый – биатлон буенча спорт мастерлыгына кандидат булу бәхетенә ирешкән Фәнис. Мәктәпне тәмамлагач, әтисе аны сыйныфташы белән бергә мотоциклга утыртып, авылдан 35 чакрымда урнашкан Савали (Малмыж районы) авыл хужалыгы техникумына илтә. «Монда синең кебекләр күп икән», – ди дә, малайны калдырып кайтып китә. Фәнисне, укырга кергән елны ук армиягә алып, Үзбәкстанга жиберәләр. Хезмәт итеп кайткач, янә укуын дәвам иттерә. Шаулап торган «Коммунизмга» колхозына кайтканда 1985 нче еллар була. Хезмәт юлы агроном-агрохимик вазыйфаларын үтәүдән башланып киткән егеткә заманында профсоюз житәкчесе булып та, авыл советы рәисе булып та эшләргә туры килә. Булдыклы егеткә кырын караучы, эшенә аяк чалучылар да булмаган түгел. Әмма егет бирешә торганнардан булып чыкмый. Үзенә нәрсәгә сәләтле икәнән ул көндәлек, эзлекле, ижади һәм тырыш хезмәткә белән исбатлый. Шуларның нәтижәсе безнең дә күз алдында.

Өченче тукталыш: Төзелеп яткан ферма

Моннан уникаль еллар чамасы элек биредә дуңгыз фермасы булган. Элек шулай иде бит – һәр хужалыкта диярлек дуңгыз үстерәләр иде. Вакыт узуга күпләрнеке шикелле бу ферма да таркалган. Караучысыз калган корымнар әкрәләп җимерелә, бетә-кырыла башлагач, житәкче булып килгәннән соң, районны ныклап күтәрүгә-торгызуга алынган хакимият башлыгы Сергей Димитриев көннәрдән бер көнне эшмәкәргә болай ди: «Әрәм яткан ул җирләрне алмыйсыңмы үз кулыңа? Тотынсаң, булдырасың син».

Эшмәкәр озак уйлап тормый, ризалыгын бирә. Кул сузымында гына яткан ул җирләрне файдалы эшкә җигәчәгенә иманы камил аның.

– Монда күркә фермасы булчак, – ди ул якын киләчәктә тормышка ашачак хыялларына бирелеп. – Ыслау цехы да ачарбыз, күркә итеннән колбаса да житештерербез.

Әлегә биредә эш кайный. Төзүчеләрнең кайсы корылма эчендә, кайсы тышта... Димәк, бик тиздән ул эшли дә башлар. Ә бу исә янә өстәмә эш урыннары дигән сүз. «Сөт продуктлары житештерү комбинатын-

да, пекарняда, «Камыр ризыклары пешерү йортында», кибеттә эшләүчеләрне кушып исәпләгәндә барысы 115 кеше эшли», – дип горурланып сөйләгән Хәмәтдиновка авыл кешесен эшле итү үзе зур бәхет. Хәтта тормыш мәгънәсе дип әйтер идем. Без барында да аңа эш сорап шалтыратучылар булгалады. «Юк, – димәде. – Булгач, үзем хәбәр итәрмен», – диде. Ничшиксез хәбәр итәчәк. Минем моңа иманым камил.

– Акча каян житкерәсез? – дибез, колач житмәс эшләрне күз алдыннан кичерә башлап.

– Сигез миллион грант оттык, – ди ул. – Хөкүмәтебез эшмәкәрләргә ярдәм итеп тора. Процентсыз кредитлар да алгаладык. Шунсыз булмый.

Керем турында сорый башлауга ул: «Күп керә», – дип кенә куя. Керем ул шундый нәрсә: ничек эшлисез, шулай керә. Ә алар әнә алны да, ялны да белми эшли. Эштән төн уртасында да, таң атканда да кайтырга мөмкин ул. Чөнки эшләр, әйткәнемчә, өч сменада бара.

Соңгы тукталыш: «Фәләхетдин» кибете

Хәмәтдиновларның биш кибете бар. Шуларның икесе Нократ Аланында урнашкан. Безнең алдан жилдереп кенә барган жиңел машина диварына «Фәләхетдин» дип язылган кибет янына туктый.

– Бу кибет әти исемен йөртә, – дип дәвам итә сүзен Фәнис Фәләхетдинович. – Алар әни белән шушы кибеттә 40 елдан артык сату иттеләр.

Өлеге сәүдә үзәгенең хужасы – Хәмәтдиновларның олы уллары Илгиз. Ул да Казан химия-технология университетын тәмамлаган. Белгечлеге буенча инженер-теплотехник әкреләп әтисе кул астында уңышлы эшмәкәргә әверелгән. Гаиләсе белән Казанда да яшәп караган ул. Ләкин шәһәр тормышы аның өчен түгел. Күрәсез, анда – әти-әнисе, әби-бабасы каны. Хәзерге көндә Илгиз хатыны Ләйсән белән ике малай үстерә. Без алар белән дә танышып чыктык. Болын кадәрле зур өйнең идәнәндә тәгәрәшәп уйнаган малайлар кунаклар белән олыларча – кул биреп исәнләшә. «Мин Самир булам», – ди олырагы. «Ә мин Әмиршан», – дип кабатлый абыйсының сүзләрен нәни малай. «Әмирхан исемле ул, – дип төзәтә оныгын дәү әнисе – Фәнис Фәләхетдиновичның жәмәгәте Гөлфия ханым. – Хәрәфләрне берәз бутаптыра».

– Моңысы күркә директоры була инде, – ди Фәнис Фәләхетдинович дәү әтисе яныннан китмәгән бөләкәчкә башыннан сыйпап. Безнең көлеп жибәрүебезне малай үзенчә аңлап, жалт кенә икенче бүлмәгә шыла.

Әңгәмәбезгә кушылып киткән Гөлфия ханым азга гына үткәнгә кайтып, мәктәп елларын, педагогика училищесында укыган чакларны, Фәнисе белән бергәләшәп гаилә корып жибәргән мизгелләргә күз алдыннан кичереп, тыйнак кына сөйләп ала. Ул да шушы авылдан – Аш-Бужидан. Белгечлек алып кайтканнан соң, башлангыч мәктәптә 25 ел балалар укыткан.

Бүген дә эшсез тормый. Гаилә бизнесы икән, гаилә бизнесы! Фәнис Фәләхетдинович әйтмешли, бөтен финанс эшләрә аның кулында. Акча хатын-кыз кулында була инде ул. Шулай булганда гына бәрәкәтле. Эшмәкәр минем белән килешә. Хатынына үзенә ышанган шикелле ышана, аннан башка бер көн дә тора алмас кебек! «Өйдә булмасам, әниегез кая китте, дип эзләп йөри ул мине», – дип елмая Гөлфия ханым. Ире, балалары, килене турында яратып сөйли.

Киләчәккә Ләйсән дә Хәмәтдиновлар төзегән нәни «империя»нең бер кисәге. Ул ире Илгиз белән биш кибетне товарлар белән тәэмин итеп торучы да, сату алу проблемаларын хәл итүче дә. Банк эшләрә буенча белем алган Ләйсәнгә боларның берсе дә кыен түгел. Бу эшләрдә ул күлдәге балык сыман. Дөрес, хәзергә ул әле декрет ялында. Шуңа да карамастан, бу мәшәкәтләрден бер дә ерак китмәгән – барысыннан хәбәрдар.

Иганәчелек турында

Сүз үзеннән-үзе шуңа барып тоташа. Жаны белән авылга береккән Фәнис Хәмәтдинов өчен туган авылының сазлыкка баткан жирләрен гөл итү дә, мохтаж булганнарға матди ярдәм күрсәтү дә, кирәксенгәнә санаторийларга жибәрү дә табигый, шулай булырга тиеш дип кабул ителгән гамәлләр. Бу хакта сөйләргә яратмый. «Игелек кыл да күлгә сал, халык белмәсә, балык белер», ди бит мәкаль дә. Безгә дә ул сораптыра, кызыксына башлагач кына, дәмми калуны яхшысынмыйча сөйләде.

Эшмәкәр ел саен Сабантуйда биш авылга биш тәкә бирә икән. Һәр бәйрәмдә бүләкләр өләшү, табын янына чакырып сыйлаулар турында әйтеп тә торасы юк. Хәтта эшчеләрнең салымына кадәр үзе түли! Моңысына аеруча гажәпләндек. Бер уйласаң, аның кул астында эшләүчеләр хезмәт хакын начар алмый. Ә ул менә аларга «пожизненный» бүләк ясаган. Сыер сатып алырга теләүче авылдашларына да бик теләп булыша. Ни дисәң дә, сөт жыючыларга файда гына бит. Гөл алга карап, киләчәк турында уйлап эш иткәнгә, әтисе Фәләхетдин абый өйрәткәнчә, саран булмаганга эш бара. Фәнис Фәләхетдинович моңа үзе дә хәйран: «Берәр игелекле эш кылсам, икеләтә кайта. Гомер буге шулай булды», – ди ул.

...Шулай да аны борчыган нәрсәләр дә юк түгел.

– Кичләрен авыл урамнары буйлап йөрергә яратам, – ди ул. – Авылда буш өйләр бар. Шунысы күңелне тырный. Әгәр дә яшьләргә эш урыннары булдырсаң, алар беркайчан китмәс иде. Һавасы да, кешеләре икенче бит монда...

Әйе, Һавасы икенче, кешеләре, житәкчесе... Башка дөнья, башка тормыш кагыйдәләре... Авылны яшәтүгә юнәлтелгән ул кагыйдәләр шәхси эшмәкәрлектә ирешкән казанышлары өчен «Ел эшмәкәре» исеменә лаек булган һәм хәтта ки Россиянең Мактау китабына кертелгән Фәнис Фәләхетдин улы Хәмәтдинов өчен инде күптән яшәү мәгънәсенә, яшәү рәвешенә әверелгән.

ТЫЛСЫМЛЫ ТАЯК БАРМЫ?



Тормышка
яңа дулкын – тренинг,
вебинарлар заманы
килде. Бәхетле,
уңышлы булып,
үз-үзең белән
гармониядә яшәргә
өйрәтүчеләр күбәйде.

Нәфисә
СӘМИГУЛЛИНА

«Башка» МИН. 2017 ел

Хатын-кызның үзенчәлекле сыйфатларын, талантын ача торган курсның нәкъ яртысын түләрлек акча калды бу юлы банк карточкасында. Тәвәккәлләп язылыргамы ниһаять?! Әллә тагын берәз уйларгамы, бәлки, киләсендә?! Юк инде, болай да бер елга сузылды көтүләрем. Наман мөмкинлек, вакыт юк, юл мәшәкатләре... Шулай үземне хуплый-хуплай, катнашырга теләгән тренингның программасын яңадан өйрәнәп чыгам. Карале, мин кызыккан курс инде онлайн үткәрелә башлаган икән! Оho! Мөмкинлекне кулдан ычкындырма-маска кирәк, минем кебек кул-аягы белән өйгә, бала тәрбияләүгә бәйләнгән әни кеше өчен бер яхшы билгедер бу! Я-зы-лам!

Фото: Анна Арахамия

Хатын-кызның табигатьтән салынган, әмма дөнья мәшәкәтләренә чуаланып, каядыр тирәндә югала барган сыйфатларын торгызырга, хатын-кыз энергиясен кайтарырга булыша торган беренче тренингка шулай килдем. Мең кат шикләнү, икеләнү, сискәнү аша... Һәм оттырмадым! Остазыбыз шулкадәр көчле һәм оста булып чыкты, безнең курска килгән жиде кызның да тормышында әллә никадәр үзгәреш, яңалык барлыкка килде. Уйларны, гадәтләрне, фикерләүне үзгәртәргә, иң мөһиме – үз-үзең белән гармониягә килергә өйрәндек. Шуларның нәтижәсе булып, күбебезнең тормышында яңа офыklar ачылды. Өендә тортлар пешерүче берәвебезнең заказлары әллә ничә тапкырга артып китте, ире эшле булды, икенчебезгә тренинг ахырында сөйгән егетә тәкъдим ясады – озакламый гөрләтеп туй иттеләр, тагын беребез гаиләсе белән хыялындагы шәһәргә яшәргә күченеп китте... Һәм тагын шундый бик күп үзгәрешләр, үзенә күрә зур можизалар килеп керде безнең тормышка. Алдан ук шуны әйтәсем килә: тренингта беркемгә дә тылсымлы дару бирмәделәр. Бары тик тырышып-тырышып айның күренмәгән ягын өйрәнгән астрономнар сыман, без дә үзебезнең яшерен ресурсларны табарга, тормышка башка яктан карарга, хыялларны кәгазгә теркәп барырга, хыял «тамырын» үстерергә, эмоциональ блоklarдан арыну техникаларына, тормыштагы вакыйгаларның күбесе безнең уйлардан, ышанулардан «төзелүен» ачыкларга «гына» өйрәндек.

Иң авыры – үзеңне жиңү, диләр, дәрәс икән. Ихтыяр көчен кулга алып, коуч (укытучыбыз) биргән өйешләрне эшләп баручыларда беренче үзгәрешләр башланды. Үземне хәтерлим: атнага ике тапкыр, колакчыннарны киям дә, айпад аша эфирга «чумам». Өйдәгеләргә нәрсә тыңлаганымны әйтү уңайсыз иде башта, әллә ничек, аңламаслар төсле иде. Үзем өчен дә яңа дөнья бит әле. (Их, шул комачаулый торган тыйнаклык!) Ә можизаларым – күптән кызыгып йөргән киём-

Психологик тренинглар тиз арада сәләтләреңне ачып, проблемаларыңны чишәргә булыша, сыйфат ягыннан яхшырак тормыш алып барырга ярдәм итә.

салым, бизәнү әйберләренең бүләк булып килүеннән башланды. Көтелмәгән бүләкләр бирәләр, алгач ачып карыйм – нәкъ миңа кирәккеләсе, мин кызыкканы! Ул чакта бер якын кешем белән араларыбыз бозылган иде. Озак борчылып йөрдәм. Мөнәсәбәтләрне җайлый торган һәм Рәхмәт техникасын өйрәнгән вакыт. Аерым дәфтәргә әллә ничә көн рәттән шул кешегә рәхмәт сүзләрен яздым. Чыннан да, бик рәхмәтле идем бит мин аңа, тик аралар гына кечкенә бер кызулык аркасында бозылды. Рәхмәт яза башлаганнан соң, бер атна уздымы икән, туган көнем килеп житте. Иртән иртүк беренче котлауны кемнән алдым дисезме?! Әйе инде, нәкъ шул якын кешемнән! Әйтерсең лә берни дә булмаган! Әй күңелле булды, рәхәтләнеп сөйләштек!

Тренинг вакытында да, аннан соң да мондый гажәп хәлләр шактый кабатланды. Барысын да теркәп бармаганга үкенәм хәзер. Тагын бер мисал гына язып үтәм дә... Арабызда курчаклар тегеп сатучы бер яшь әни бар иде. Хәзер кул эше белән күпләр шөгыльләнә, конкуренция дә көчле. Әлегә яшь әнигә дә курчакларын күбрәк сату өчен шактый тырышырга туры килә, күңелә төшкән мизгелләр дә булгандыр. Тренингның башында ук укытучыбыз безгә хыяллар исемлеген яздырды. Бер утыруда 100 хыял язарга! Хыялыңны язу – иң жиңел әйбер кебек тоелса да, бер, ике, өч... биш... жиде... Менә шул тирәдә туктый ул исемлек. Хыял тамырлары шылап каткан икән безнең. Тырышасың-тырмашасың, язасың, кайбер хыяллар белән күңел килешми, син теләгәнә түгел, кешедән кызыгып кына «машина», «чит илгә сәяхәт» турында язулар китә... Кыскасы, сез дә язып карагыз әле ул 100 хыялны. Яза алсагыз, икеләтә отачаксыз: язу

дәверендә үзегезнең бу тормышта чыннан да ни теләгәнегезне аңлай башлайсыз (!) һәм икенчедән, әзер булыгыз – кәгазгә язылган хыялларның чыңга ашу мөмкинлеген бермә-бер арта! Менә шул хыяллар исемлегенә курчаклар тегүче яшь әни үзе теккән курчакны Президентка бүләк итәсе килүе турында язган иде. Ышанасызмы-юкмы, ярты еллап чамасы вакыт узгандан соң, бер интернет газетаны ачсам, беренче биттә шул яшь әни теккән курчакны тоткан Президентыбыз елмаеп тора! Алай гына да түгел, Президент курчак тегүче тырыш әнине яшь эшмәкәрләр белән булачак очрашуына да чакырган. Әлегә хәбәрне күрәп сөенгәнем истә, чөнки хыялын чыңга ашырып өчен бу кызга үзбәясен (самооценка) күтәрү өстендә шактый күп эшләргә, уй-фикерләрен үзгәртәргә туры килгәннен яхшы белә идем.

Ике айга сузылган тренинг тәмамланды. Канатлар үсеп чыккандай хис итәм үземне! Без, хатын-кызлар, үз-үзебезне түбәнрәк бәяләргә өйрәнгән бит. Ә монда уңай якларны билгеләргә, аларны үстерергә, хатын-кыз кулында күпме көч барлыгын тоемларга өйрәттеләр. Син бит көчле икән! Күпкә көчлерәөөөөк! Тренингтан соңгы беренче үзгәрешләрне ирем тоеп әйтте: «Син башка хәзер, – ди – Күптән шулай ачыласың калган...» Чыннан да, мин башка хәзер. Инде кызларымны да шуңа өйрәтәсем килә...

Сак булыгыз, тренинглар! 2019 ел

Беренче тренингны шактый зур үзгәрешләр, яңа ачышлар белән узгач, күңелнең нәфесе ачылды. Вакыт булуга, сәламәтлек, финансы, үз-үзеңне табу өлкәсенә караган тренинг-марафоннар эшләргә утырам. Никадәр күп алар! Әле ике-өч



Галия ГЫЙМАДИЕВА,
психолог

– Без хәзер бик матур чорда яшибез. Кешенең үзен, күңел халәтен кайгыртырга күп мөмкинлекләре бар. Россиянең соңгы 100–150 еллык тарихына күз салсак, сугыш артыннан сугыш, революциялар, дефолтлар, СССРның таркалуы... Элек кешегә исән калу өчен тырышырга кирәк булган. Хәзер заманалар тыныч, кеше, ниһаять, үзенең эчке дөньясы турында уйлана, үзенең сәләтләрен ачарга, үстерергә омтыла. Шуңа күрә нәкъ хәзерге вакытта психологик тренинглар киң таралды. Күбесе онлайн режимда уза. Уздыручылар өчен дә, катнашучылар өчен дә бу бик җайлы формат. Һәркем өйдән торып кына теләгән белгече белән аралаша ала.

Әйбәт коучны ничек табаргамы? Төп киңәшем – күзәтү. Бүгенге көндә бик күп психологлар, тренерлар белемнәре белән бүлешергә тырыша. Тренинг узарга җыенганчы башта тренинг уздыручы коучның социаль челтәрдәге постларын укырга, видеоларын карарга киңәш итәр идек. Тавышы, тормышка карашы, уй-фикерләре күңелгезгә ятышлы булмаса, ул уздырган тренинг сезгә бик авыр бирелергә мөмкин. Коуч белән интуитив якынлык урнашмаса, ул биргән өй эшләрен, төрле биремнәрен эшләү теләге дә булмас. Икенчедән, әлбәттә, узарга теләгән тренинг турында башкалар язган фикерләргә игътибар итәргә кирәк. Иң якын кеше тәкъдим иткәндә дә, үзеңнең күңеленә туры килү-килмәвен тоемлау мөһим. Тагы бер әйбер бар: ул – җаваплылык. Тренерның җаваплылыгы – кешегә файда китерә торган мәгълүмат, эшли торган техникалар бирү. Ә кулланучы – алган белемен практикада кулланырга, өй эшләрен төгәл үтәргә тиеш. Тренер кешегә тормышын уңай якка үзгәртәргә инструмент бирә, ә тренинг узучы ул инструментны ничек куллана, анысы менә һәркемнең үзеннән тора.

ел элек кенә мондый курсларны заманадан алга китеп уйлый белгән, үзләре дә шактый белем, тәҗрибә туплаган чит ил, Мәскәү белгечләреннән белем алган тренерлар гына уздыра иде. Ә хәзер алар шактый күбәйде. Кайсы гына социаль челтәрне ачып җибәрсәң дә, тренинглар рекламасына юлыгасың. Тренинг, марафон, вебинар, курс... төрлечә атала алар. Ашарга-эчәргә, яшәргә, урын-җирне дәрәҗә итеп җыярга, иреңә телефоннан ничек дәрәҗә итеп шалтыратырга... бөтен әйбергә өйрәнә була.

Иң мөһиме – акчаң гына җитсен! Ә акча ягы... тренинг-марафоннарның бәясе хәзер 599 сумнан башлап, 120 меңгә кадәр җитә. Бүгенге көндә вебинар бизнесы – трендта, иң отышлылардан санала. Күз алдына гына китергез, тормышның финанс өлкәсен җайларга өйрәтә торган иң гади бер атналык курс 1200 сум тора ди. Мондый вебинарлар, гадәттә, онлайн рәвештә уза һәм дөньяның төрле җирләреннән «яшәргә өйрәнергә теләүче» 300–800 тыңлаучыны җыя. Уртача 400 кеше генә катнашса да,

бер вебинардан кергән сумманы үзегез исәпләп карагыз хәзер...

Бүгенге көнгә психология, иҗат өлкәсенә караган шактый вебинарлар уздым. Бу миңа нәрсә бирдеме? Иң беренче чиратта, сәләтле тренерларны акча өчен генә туры эфирга чыгучы тренерлардан аерырга өйрәндем. Әйе, тренерларның төрлесе була. Сине чыннан да шәхес итеп ача белгәнә дә, киресенчә, ялгыш юлдан алып китүчеләре дә очарга мөмкин. Сак булырга кирәк! Күпләр төрле психологик алымнар, баш мие белән эшли торган техникалар куллана. Кирәкме бу сиңа, нәкъ син теләгән әйберме ул? Җаваплылык һәрвакыт үзгәргә булырга тиеш. Вебинарлар миңа үз-үземә ышанычны арттырырга, дөньяга яңа күзлектән карарга, гаиләдәгеләренә әйбәтрәк аңларга, киләчәккә үзем теләгән төгәл юлны билгеләргә һәм бик кызыклы кешеләр белән танышырга ярдәм итте.

...Узган гасырның кырыгынчы елларында Америкада психологлар тарафыннан уйлап табылган вебинар, тренинглар инде безнең тормышка да үтеп керде. Мөмкинлеген булган һәркем шулар ярдәмендә тормышын үзгәртәргә, мөнәсәбәтләренә җайларга, дәрәҗә тукланырга, сәламәтләнәргә омтыла. Бу дулкында шактый кайнаган кеше буларак, янәдән шуны гына әйтә алам: бер генә тренерның да тылсымлы таягы юк, алар бары тик үзбездән ачарга, барлык җавапларны да үзбездән табарга гына өйрәтә. Беләп торырга кирәк: бу бизнестә да алдаучылар да, алданучылар да һәм үзенә бик күп файда алучылар да бар. Барысын да СЕЗ хәл итәсез.

Ә болай... барлык чикләр дә үзбездән башта, ә дөнья күпкә кинәз икән ул!

Тренинг узучы кайбер хатын-кызларның фикерләре:

@aygul_temir_: Тренинглар узу хатын-кызга бик кирәк дип уйлыйм! Шул вебинарларны узып, төрле мәкаләләр укып дөньяга, үземә, иремә, балаларыма булган карашымны уңай якка үзгәртә алдым. Олы кызыма 1 яшь булганда, икен-

че балабызны алып кайтырга җыендык. Икенче бала тугач, олысы көнләшмәсен дип, психология белән кызыксына башладым. Шуннан китеп инде! Тренинглар үз-үзеңне үстерергә бик ярдәм итә дип саныйм.

@elviraHadieva: Миңа тренинглар бер мода сыман гына тоела. Ун ел электә күмәк тренинглар бик популяр иде. Хәзер халык онлайн марафоннар уза. Хәзер өч кешенең икесе – «почти табиб». Уйландыра, ләкин ышандырмый.

ФОТОБАЙГЕ: «ОБЪЕКТИВТА – ӘНИ»



Фото: Рамилә Нотфуллина. Казан.

«Объективта – әни» байгесе дәвам итә. Аның оештыручылары – «Сөембикә» журналы редакциясе һәм «Казан Кремле» музей-тыюлыгы. Фотосурәтләрегезне 31 октябрьгә кадәр җибәрә аласыз. Исегезгә төшерәбез: иң уңышлы дип тапкан эшләр журнал битләрендә дөнья күрәчәк, ә көзгә – Әниләр көнендә – Казанда, «Манеж» күргәзмәләр залында алардан күргәзмә оештырылачак. Җиңүчеләрне планшет, кесә телефоны кебек кыйммәтле бүләкләр көтә. Конкурсның нигезләмәсе һәм шартлары белән сайтыбыздан таныша аласыз: www.syuyumbike.ru.



Фото: Анна Арахамия

БӨГЕЛГӘН БИЛ – СЫНМАС



Гөлнур
САФИУЛЛИНА

Сезнең авылда лаеклы ялга чыккан өлкән апалар көннәрен ничек үткәрә? Кызык сорау, бөтен өлкән кешеләр кебек үк өй тирәсендә кайнашып, оныкларга күз-колак булып, телевизордан сериаллар караптыр инде, дисезме? «Бөтен өлкән кешеләр кебек» дип әйтеп ялгышмыйсызмы икән? Бәйрәкәдә, мәсәлән, алай түгел. Дәрес, хатын-кызның йорт эчендә тавык та чүпләп бетермәслек эше аларда да бар, алар да ул-кызларына оныклар үстерешә, бәлки, әле сериаллар да карый торганнардыр. Әмма аларның тормышы күпкә кызыграк! Алай гына да түгел – файдалырак, мәгънәлерәк, дәресрәк! Хәзер барысын да тәртибе белән сөйлим. Бәйрәкә – Ютазы районындагы иң зур авылларның берсе. Туксанынчы еллар башында аларда зур комплекска нигез салына: бер түбә астына клубны һәм спортзалны сыендырырга тиеш була ул. Тик илдә үзгәртеп кору еллары башлана да, төзелеш туктап кала... 2011 елда Бәйрәкәгә килгән Татарстан Президенты Рөстәм Миңнеханов шушы ташландык төзелешкә игътибар итә. Әлбәттә: «Бу урында нәрсә булырга тиеш иде?» – дип сорый. Җавапны ишеткәч: «Төзеп бетерергә кирәк. Яңа елга өлгертергә тырышыгыз», – дип бурыч та куеп китә. Өлгертәләр! Шул көннән башлап, «Батыр» спорт комплексы Бәйрәкәнең тормыш кайнап торган бер үзәгенә әйләнә. Сүземнең очы кайсы якка барып чыгасын чамаладыгызмы инде? Әйе, авылның өлкән апалары көн саен иртән «Батыр»га ашыга аларда. Атнасына биш тапкыр! Ышанасызмы, алар инде «шпагатка» утыра! Гомер буге сыер сауган, балаларга дәрес биргән, авыруларга сихәт өләшкән апалар... Алай гына да түгел, алар җырлый, бии – республика күләмендә узган бәйгеләрдә лауреат исемен яулый! Тик боларның барысы хақында үзләре сөйләсә кызыграк булыр кебек. Әйдәгез, аларны тыңлыйк.

Зәйтүнә Ямаева: «Агромир» хужалыгында 40 елга якын икътисадчы булып эшләдем. Аның бүгенге көнгә кадәр таралмыйча эшләвендә безнең дә өлеш бардыр... 59 яшемдә генә киттем лаеклы ялга. Туктыйсы килеп туктадым: олы кешенең иң кирәк чагы – оныклар үстергәндә... Миндә дә жидәү алар... Эмма гомер буге ижтимагый эштә кайнагач – ә мин авылның хатын-кызлар оешмасын житәклим – өйдә тыныч кына утырып булмый икән инде ул... Уннан артык хатын көн саен иртән сәгать тугыздан унга кадәр «Батыр»-га гимнастика ясарга йөрибез. Эшкә барган кебек... Башта тренерыбыз белән күнегүләр ясыйбыз, аннан тренажерларга күчәбез. һәркем булдыра алганча тырыша. «Шпагат»ка утырырга өйрәндәк инде... Берәр сәбәп килеп чыгып, йөрми торсаң, сөякләр шыгырды башлай. Ә анда барып кайткач, шундый рәхәт, жичел... Бу төркемгә килеп кушылганга ике генә ел әле. Хәлемнән килсә, авылыбызның бөтен хатын-кызын жыеп, үзем белән алып барып идем.

2012 елда Татарстан ветераннары арасында «Балкыш» үзешчән башкаручылар фестивале хәрәкәте башланды. Ишетеп, укып торабыз – бөтен жирдә ансамбльләр оештырдылар. Ул вакытта Мәдәният йорты директоры булып балачак дустым, гомер буге үзешчән сәнгатьтә бергә катнашып йөргән Зәрия Мөхәммәт-

Кайда хәрәкәт – анда бәрәкәт.

жанова эшли иде. Аның белән: «Әллә без башкалардан кимме?» – дип уйлаштык та, классташым, авылның иң моңлы җырчыларының берсе Сәрия Хисамиевага, гомер буге хужалыкта бергә эшләгән Әлфия Хажиевага да хыялыбызны чиштек. «Кызлар, тәвәккәлләп карыйбызмы?» – дибез. Гомер буге сәхнәдән төшмәгән кешеләр ләбаса без! «Моңлы саз» шулай туды... Шулай итеп, кышын атнага ике тапкыр кичкә сәгать алтыга клубка репетициягә дә җыелабыз әле без. Өч-дүрт кешедән башлаган идек, инде унга тулдык. Репертуарыбызда егермедән артык җыр бар. Эмма һәр концертны Бату Мулюковның Рамазан Байтимеров сүзләренә язган «Бәйрәкәм» җырыннан башлайбыз:

*Әле ярый синдә мин туганмын.
Һәрбер көнең олы бер бәйрәм.
Кая гына китмим, кая гына җитмим,
Сагынып кайтам сине, Бәйрәкәм.*

Миләүшә Галиева: авыл советында 32 ел секретарь булып эшләп лаеклы ялга чыктым. Эшемне бик яратып башкардым! Халык миннән риза булып калгандыр дип уйлыйм... Гимнастикага инде дүрт ел йөрим. Жанга да, тәнгә дә моның никадәр

рәхәт икән белсәгез! «Әйдәгез, безнең янга килегез!» – дип чакыргач, терлек-туар, кош-корт асраучы кайбер хатын-кызлар: «Без өйдә дә җитәрлек шөгыльләнәбез», – диләр. Аерма зур шул! Йорт эчендә, абзар тирәсендә нидер эшләгәндә, йә бик озак бөгелеп кенә торабыз, йә авыр күтәрәбез... Ә тренерыбыз Гүзәл күнегүләр вакытында бөтен буынарны хәрәкәткә китерергә ярдәм итә. Ирем йөргәнәмә сөенеп кенә тора: «Гәүдәң матур сакланачак», – ди. Ялгышып та кыек сүз әйткәне юк. «Минем артист китте», – дип озатып кала, «Артистым кайтты», – дип каршы ала. Клубка Гүзәл янына биергә өйрәнергә дә йөрим бит әле, ансамбльдә дә җырлыйм – шуңа «артист» дип шаяртуы.

Фирдәвес Латыпова: илле урынлы участок сырхауханәсе бар иде безнең Бәйрәкәдә. Гомер буге шунда шәфкать туташы булып эшләдем. Пенсиягә чыккач, кыскартуга эләктем, аннан инде сырхауханә-безне ябып ук куйдылар. Район үзәгенә барып эшләргә дә мөмкин иде, тик теләмәдем. Өйдә хужалык шактый зур иде: мал да асрадык, умарталар да тоттык. Хәзер инде умарталар гына калды... Абзар-кура,



Йөргәннең юлы үтәр,
тик торганның көне үтәр.

бакча тирәсендә мәшәкать җитәрлек анысы, әмма өйдә генә утыруга күчү барыбер авыр булды... Өч балабыз өч якка таралды да, ирем белән икәү генә калдык. Ярый шушы гимнастика килеп чыкты. Дүрт ел йөрим инде... Бик файдасын күрәм – үземне күпкә яхшырак хис итәм. Кызлар белән дуслашып беттек – ял арасында да сагынып киләм аларны. Бәйрәмнәргә бергә үткәрәбез – күңелле итеп бергә чәйләр эчәбез...

Мин әле скандинав йөрүе белән
дә шөгылләнәм. Кич саен әнкәй
янына барып киләм: ике чакрым –
бер якка, ике чакрым – кирегә.

Илүзә Сәгыйтова: 38 ел сыер саудым. Ике ел элек лаеклы ялга чыктым. Эштән туктап калуның авырлыгын тоярга өлгермәдем, чөнки балаларым күбәеп китте. Үземнең өч кызым үсеп житкәч, опекага тагын өчнә алдым. Энекәшнекеләр... Дүрт ел үзем тәрбиялим менә – минекеләр кебек инде хәзер алар. Әниләренә кирәкмәделәр – Балалар йортына урнаштырганнар иде. Миннән: «Сез алмыйсызмы?» – дип сорадылар. Ризалаштым... Кечкенәсе алып кайтканда ике яшь ярымлык кына иде әле, анысы «әни» дип дәшә. Олысы – жиденче, уртанчысы икенче сыйныфта укый: алары күбрәк «апа», диләр. Тыңлаучан балалар, әйбәтләр... Алар мәктәптә чакта гимнастикага йөгерәм: гәүдәм жиңеләеп кайта шушыннан. Кеше белән аралашкач, күнел дә күтәрелә.

Эльмира Хәйруллина: без гомер буе
Урыссуда яшәдек. Балалар бакча-
сында эшләдем. Пенсиягә чыккач,
ике ел элек Бәйрәкәгә – төп йортка
кайтып урнаштык. Өйләрне яңарт-
тык, яңа мунча салдык, сарайлар
төзедек... Эш житәрлек анысы, әмма
гимнастикага йөрергә дә вакыт
табам. Ирем күп сөйләшә торган
кеше түгел минем, ә монда кызлар

белән рәхәтләнөп сөйләшөп, аралашып, яңалыклар белөп кайтам... Илүзә белән классташлар без – гимнастикага аңа иярөп килдем. Йөри башлаганга әлө бер генә ел, әмма сәләмәтлөккә файдасын бик сизәм: тәннәр язылып кайта. Рәхәт!

Галия Халикова: тренерыбыз Гүзэл спорткомплекскә чакырган вакытта, эштән туктап, үземне кирәксезгә санап, күңелсезләнеп йөргән чагым иде... Мәктәптә 44 ел рус теле һәм әдәбияты укыттым. Бер көн кинәт балалардан аерылгач, үзеңне ярыштан кайткан ат кебек сезәсең икән... Житмәсә, эштән китүгә аякны да сындырдым. Физкультураны мин укыганда ук яраттым. 60 яшькә кадәр чаңгы ярышларында катнашып йөрдем. Район күләмендә узган ярышларда призлы урыннарны да алганым булды. «Батыр»да шөгыльләнү сәламәтлегем өчен кирәк хәзер. Житмешне уздым бит... Ә моннан энергия алып кайтам! Бик рәхәт кеше арасында. Уңай атмосфера да дару кебек тәэсир итә бит кайчак... Иремнең каршы килгәне юк: ул инде моңа ияләшкән. Укытучы кешедә жәмәгать эшләре күп була – гел өйдән чыгып китәргә туры килә иде. Кызларым да: «Әни, ташлама, йөр!» – дип кенә тора. Үзләре: «Бу жир, теге жир авырта», – дип зарлана башласа, «Гимнастика ясагыз!» – дим. Бер сәгать кенә вакыт табарга була – беребез дә тәүлегенә 24 сәгать бие гел эшләп тормый. Гимнастикага озаграк килми торсам, авырый башлыйм. Организм үзе таләп итә – монда ясаган күнегүләр буыннарым өчен бик кирәк.

Резеда Эрдэширова: озак еллар балалар бакчасында пешекче булдым, аннан колхозда эшләдем. Көн-төн йөгөргәннән соң туктап калгач, кыен икән ул... Туктамас идем, операция кичердем, аннары инде эшлөргә ярамады. Өйдә нишләп

бетәсең?! Бәйләү дә бәйләп кара-
дым, чиктем дә... Балалар инде та-
ралган: берсе – Казанда, икенчесе –
Октябрьскида. Оныклар да жәйгә
генә кайта. Йөрөп карыйм әле, өйдә
нишләп утырыйм, дидем... Ирем –
эштә, мин өй каравылчысы гына.
Авыл жире дә башка бит хәзер –
сыер булмагач, бер эш калмады.
Аптырагач, кәжә алдым менә...
Авыл кешесе гел эшләп торырга
өйрәнгән бит ул, кыймылдаудан
туктаса, авырый башлый.

Күнегүләрне, әлбәттә, өйдә генә ясарга да мөмкин, әмма үзең генә булганда темпны дәрәс алмыйсың: файда урынына организмга зыян салуың бар.

Кичләрен китап укырга яратам,
ә чәршәмбе көнне клубка биергә
өйрәнергә барам. Гүзәл: «Тиздән
танго бии башлыйсыз», – дип
ышандыра.

Нәсимә Лотфуллина: 34 ел китапханәче булып эшләп, узган ел гына пенсиягә чыктым. Туктап калу миңа да кыенрак булды... Шушы комплекс коткарды! Авыл, чыннан да, үзгәрде бит хәзер: капкаларны бикләп куйдык, бер-беребезгә керешмибез – телефон аша гына аралашабыз... Йомыш төшсә генә... Ә монда иртән бер-беребезне сагынып киләбез. Сөйләшүгә сусап та...

Тирә-күршеләр башта сәерсенгән иде, аннан ияләштеләр. Минем спорткомплекса сәгать ничәдә баруыма кадәр белеп торалар, «Аның бүген гимнастика көне», – диләр.

Гүзэл Бикчэнтэева: Бэйрэкэгэ килен булып төшкәнемә ун ел. Аңарчы Октябрьский шәһәрәндә тордым, бию түгәрәген житәкләдем. Авылда беркайчан яшәгәнем юк иде. Төп нигездә 95 яшьлек кайнатам – су-гыш ветераны берүзе калды да, аны карарга дип кайттык. Авылда яшәү хәзер миңа бик ошый! Монда кай-тып урнашкач, спортзалны күрдем дә, шундый куандым. Иртәнге якта буш икәнән белгәч, тагын да сөендем. «Әйдәгез, өлкәннәрне жыям да күнегүләр үткәрә баш-лыйм», – дип житәкчеләргә тәкъ-дим иттем. Миңа бит хезмәт хақы

кирәкми – үземнең шөгылләнәсем килә. Ә өйдә андый мөмкинлек юк... Команда жыйдым менә. Берсе дә моңарчы гимнастика белән шөгылләнгән кеше түгел. Әмма бөгелә дә алмаган чаклары артта калды хәзер. Нәтижә күз алдында – «шпагат»ка утыручылар бар!

Шәһәргә кунакка баргач, үземнең дусларга спортзалга йөрүбезне сөйлим дә, бөтен тренажерларның безнең өчен бушлай икәннән белгәч шаккаталар. «Их, ерак яшибез. Безгә бит бер тапкыр бару өчен дә 150 сум түләргә кирәк», – дип уфталалар. Пенсионерлар өчен кыйммәтрәк, әлбәттә... Шуңа күрә Бәйрәкдә өлкәннәрнең спорткомплекса күбрәк йөрүләрен теләм дә.

Әмма иң зур хыялым бию белән бәйлә минем... Чит илләрдә менә шундый яшәтәге өлкәннәр бергә жыелалар да танго, рок-н-ролл биеләр. Флешмоб кебек... Хәрәкәтләр катлаулы түгел, гади – һәркем кабатлы ала. Биергә килүчеләр шундый зур канәгатьлек алып кайтып китә. Өйрәтә башладым башлавын, тик халыкны кузгата алмадым әле. Әмма кузгатачакмын!

Ирем Азатның ялгышып та: «Нишләп йөрисең анда?» – дигәнә юк. Киресенчә, кайсы көнне: «Нигә бүген бармыйсың?» – дип сорый. «Ничә кыз килә? Нигә күбрәк йөрмиләр?» – дип гел кызыксынып тора. Вакыт житми, диючеләр

белән килешмим – эшен күп булганда барысына да өлгерәсең! Шулай бит?!

Әлфия Хажиева: мин – Бәйрәкә авылының ветераннар советы рәисе. Лаеклы ялга чыкканчы Зәйтүнә белән бер коллективта эшләдек. Ул – икътисадчы, мин – кадрлар буенча инспектор. Элек тә колхозда бәйрәмнәрне бергә оештырып, концертларда катнашып йөрдек. «Балкыш» фестивале башлангач, бер чор кешеләрен үз тирәбезгә жыйдык. Гармунчыбыз Рәсим абый – Татарстанның атказанган авыл хужалыгы хезмәткәре, ул да элек безнең белән бергә эшләде... Палас сугучы Тәнзиләне ансамбльгә биергә дип чакырдык. Алар өчәү – Зөфәр Камаев, Тәнзилә һәм Зәйтүнә шаян татар биюе белән «Балкыш» фестивалендә катнашып, 2016 елда башкаладан лауреат исеме яулап кайттылар. Вера апа Әхмәтжанованың ире мәрхүм булды да, берүзе калды – балалары читтә. «Чакырсагыз килер идем», – диде. Күптән түгел туган көнендә торт алып килгән: «Рәхмәт, сезнең янда кәефем күтәрелә», – ди... Флера Садыкованы да пенсиягә чыгуга бер ел элек үзбез чакырып алдык...

Беренче костюмнарны үз акчабызга тектергән идек. Бөтенроссия «Түгәрәк уен» татар фольклоры фестивалендә катнашып, I дәрәжә

диплом алып кайткач, хужалык рәисе Сиринь Әхәтович: «Кайчаннан бирле бер костюмнан йөрисез, нигә сорамайсыз?» – диде. Яңа костюмлы булдык шулай итеп...

Иң зур проблемабыз – безнең белән шөгылләнәргә махсус белемле житәкче юк. Ике тавышка жырлы белмибез – югыйсә авылыбызның сәхнә яраткан өлкәннәрен туплаган ансамбльнең уңышлары тагын да күбрәк булыр иде.

Тәнзилә Мәрданишина: миңа инде 67 яшь. Гомерем буге балалар бакчасында тәрбияче булып эшләдем. Бу авылга килеп булып килгәннән бирле сәхнәдән төшкән юк. Әле дә чакырып торалар – картаерга ирек бирмиләр. Аякта йөргәндә, ястыкка менмәгәндә йөрергә кирәк дип саныйм. Ирләрбез риза булып торганда... Минекә: «Бар инде, соңга каласың», – дип озатып жибәрә, «Исән-сау йөрәп кайттыңмы?» – дип каршы ала. Ансамбль белән бәйгеләрдә катнашабыз, яңа жирләр күрәбез – күңелле!

...Йә, ничек, кызыктыгызмы бәйрәкәлеләргә? Аларга кушылырга теләмисезме? Шулай, селкенгән сын – талмас, бөгелгән бил – сынмас... «Батыр» кебек комплекс бөтен жирдә булмаса да, клуб ишекләре сезнең өчен һәркайда ачыктыр. Теләк кенә кирәк!



■ «Моңлы саз»ны 2012 елда оештырган идек, шуннан бирле таралганыбыз юк менә. Яңа кешеләр дә өстәлеп тора.

ЧИТ ИЛДӘГЕ ТАТАР УТРАВЫ



Раилә
ХӘЯЛИЕВА

Яшәү урыннары – Прага, кызыксынулары – иге-
чиге булмаган дөнья, сулышлары – океан, тормыш
фәлсәфәләренең чагылышы – балалары Сара белән
Туранда. Без бүген чит илдә матур татар утравы булып
яшәүче Лилия һәм Раил ӨМЕТБАЕВларда кунакта.

Көне буге өйдә кем хужа?! Әлбәттә инде, балалар белән декрет ялында утыручы әни кеше! Лилиянең өстәле һәрвакыт әзер: чизкейк сыйфатындагы Алман классикасы «Кейзекухен», сигезаяк салаты, җиләк-җимеш, тәмле чәй... Өйдә тагын бер зур хужа бар – нәсел дәвамчысы, яшь ярымын тутырып, әле күптән түгел генә тәпи киткән, бураннар уйнаткан Туран! Апасы Сараны балалар бакчасына илтергә дә ул булыша, әнисенә чех теле курсларында укырга, яшелчәләр алыр өчен базарга йөрергә, почтага кереп чыгарга, көнкүреш мәшәкәтләрендә кайнарга ул ярдәм итә әнә.

– Әниемнең тамырлары – Этнәдән, эти Балык Бистәсе районыннан. Мин дә, Раил дә Казанда туган. Әнисенең тамырлары Биектау районына барып тоташа, әтисе – Чуашстан ягыннан, – дип гаилә тарихы белән таныштыра башлый Лилия.

Ә яшьләр үзләре 2012 елда... Прага шәһәрәндә танышканнар. Бик кызык килеп чыккан ул. Раилнең «Татарстан–Яңа гасыр» телерадиокомпаниясендә эшләп йөргән вакыты әле бу. Испаниягә ял итәргә барганда Прагада узучы Сабантуйга кереп чыгарга уйлый ул. Лилиянең дә эше бик кызу – Берлинда магистратурада укып, имтиханнарда әзерләнеп йөргән вакыты. Шулай да кыз, укудан, берәз ял итеп алыым дип, дуслары чакыруы буенча берничә генә сәгәткә Прагага милли бөйрәмгә килә. Менә шунда беренче тапкыр бер-берсен күрә алар. Исәнлек-саулык сорашудан узмаган гади генә аралашу була ул. Алай да Раил тагын бер атнадан үзенең Берлинда буласын әйтә, Лилиядән шәһәрне күрсәтүен сорый. Шулай итеп, Берлинда яңадан күрешергә сүз куешалар.

Уку, төрле курсларда белем ныгыту, телләр өйрәнү... Шулай, арып-талып өйгә кайтып егылган бер кичтә



Әти-әнинен яшәү рәвеше акрын гына балаларга да сеңә.

Сара белән Туран

Сара Казанда дөньяга килә. Ә Туранны Прагага яшәргә күчкәч «алып кайталар». Балаларга төрле телләргә күчәргәндә дә язылышлары, әйтелгәндә хәрефләре үзгәрмәгән исемнәр сайларга тырышалар. Борынгы, төрки исем булуы да мөһим. Сара – дини яктан тарихлы, тамырлы исем. Сара – «ханым» (госпожа), Туран – «жир, дүләр» дигәнне аңлата. «Ир баланың исеме көчле яңгырасын өчен «р» хәрефе дә булсын», – ди Раил.

– Беренче бала белән күземне йомып алга барганмын сыман, – ди Лилия көлеп. – Туран тугач, икенче сулышым ачылды кебек. Бала гына тапмадым, үземне дә таптым, зирәклек тә килде сыман. Баланың температурасы күтәрелсә дә, әллә ни ис китми, тыныч кына даруын бирәм. Туран елый башлаганчы үз эшләремне эшләп йөрм. Сараны тапкач, дөньядан артта калам сыман тоелган иде. Әле Сара тыныч ул, бик тәти кыз булды. Ә Туран көчле характерлы безнең, үзенекен итәр өчен умырып ташларга да күп сорамый. Чехларда шундый әйбәт гадәт бар, алар балаларын кичке сизгәдә йоклатырга ияләнгәннәр. Әкреләп без дә шул режимга күчтек. Рәхәт... Балалар йоклагач, Раил белән үзбездә яшәп алырга кимендә ике сәгать вакыт кала.

Әти кеше эштә, без Лилия белән мондагы яшәү рәвеше, гаиләдәге гадәтләр турында гәпләшәбез. Чит илдәге әниләрнең бала ялы ничек уза икән?

– Атнага ике тапкыр йогага йөрм, чех теле дәрәсләренә барам. Шимбәләрен китапханәдә фәнни эшләрем белән шөгыльләнәргә тырышам. Анда өстәлләр дә, интернет та, кофе машиналары да бар. Раилнең мине аңлавы, теләгән вакытта теләгән эшене эшлә дип торуы бик мөһим. Америкадагы татар диаспорасы темасына яза башлаган фәнни эшемне тәмамлыйсым килә. Менә бу Туран исемле егетнең балалар бакчасына киткән генә көтеп ятыш...

Гаилә йолалары

Чит илдә татар гаиләсе булып яшәүнең читенлегә белән әлегә очрашмаган Раил белән Лилия. Гаиләдә фикер йөртү, сөйләшүләр татарча гына. Сара биредә узган Сабантуйларны бик ярата икән. Бала өчен милли рухтагы бәйрәмнәрдә бөтереләп, жылы, якты истәлекләргә күмеләп үсү мөһим. Раил татар яшьләре оештырган төрле чараларга йөри. Прагада татар яшьләре бик актив икән.

– Сара белән Туран намазлыкка утырган әти-әнисен күрәп үсәләр. Таләп итмиз, үрнәк күрсәтергә тырышабыз, – ди әни кеше. – Еш булмаса да, бергәләп татар җырларын җырлыйбыз. Раил ретро җырларны кабылып җибәрә кайчак. Сара күбрәк тыңларга ярата. Тыңлый-тыңлый да, аннары трамвайда йә урамда җырлап җибәрә. Биергә дә бик яратабыз.

Раилдән хәбәр килеп төшә: «Мин Берлинда, очрашабызмы?» Әйткән сүз – аткан ук, сүз бирдеңме – үтәргә кирәк. Әмма шулкадәр арылган... Раил тукталган җир шәһәрнең икенче очында булса очрашуга барып булмас дип уйлый Лилия. Ә Раил бер тукталыш аралыгында гына урнашкан икән! Очрашалар алар ул кичтә. Берлин белән танышалар, сөйләшәләр, тормыш кыйммәтләрен барлыйлар. Чынлап торып танышу шунда булгандыр инде.

...Март аенда Лилиянең укулары тәмамлана. Инде укуын Гонконгта давам итәргә максат куеп, гаризалар тутыра кыз. Димәк, сентябрьдән яңа илгә сәфәр чыгасы. Ә аңа чаклы Казанга, якыннар янына кайтып киләргә дә була! Казанга кайткач, Лилия Универсиада дирекциясенә эшкә урнаша. Раил белән Фейсбукта язышып торалар. «Аралашкан саен, уртак темалар күбәйде. Раил тормышка да җиңел карый. Гаиләдә хатын-кыз тегенди-мондый булырга тиеш дигән катлаулы таләпләр дә юк кебек. Аның мөстәкыйль булуы бик ошады», – дип искә ала ул чакларны Лилия. Универсиадада эшләгәндә юллар яңадан кисешә яшьләренә. Эш буенча очрашалар, кайчак кинога да бергәләп баралар. Һәм... жәй башында Раил Лилиягә тәкъдим ясый. Ничә көтмәгәндә! Бу тәкъдим шундый көтелмәгәнчә була! Ничек инде, Лилия бит Гонконгга китәчәк. Тәкъдим ясауы да бит әле – «смс» аша!

– Чынлап әйтәм, шаяра дип уйладың мин аны, – ди Лилия. – Шуңа үзем дә җиңел генә җавап язып җибәрдем: «Әйе-е!» «Никахны кая укытабыз соң?» – дигән җавап килә, «Әй, үзең сайла инде», – дим, уйнап язышуны давам итеп. Шулай да берәздән күңелгә шом керде. «Син әллә чынлапмы?» – дим. «Чынлап! Хәзер әниләргә дә кереп әйтәм», – димәсенме! Минем әниләр шок хәленә килде. Кызлары Кытайга китәргә җыена, ә без өйләнү турында хәбәр итәбез! Никахны жәй башында укыттык. Туебыз 11 август көнне булды. Чынлыкта, туй да уздырасы түгел идек әле. Әмма минем әниләрнең кыз үстәрәп тә, туй ясамыйча бирәселәре килмәде.

Казанда – Универсиада, Өметбаевлар туй мәшәкәтләре белән гөр килә. Чын мәгънәсендә кызу жәй була ул!

– Гел үзем генә яшәргә күнеккәннән соң, дөньямда тагын бер кешенең барлыкка килүе берәз сәер иде миңа. Кемдер бертуктаусыз сине кайгырта! Әй рәхәт! Сентябрьдә Кытайга укырга киттем. Әмма Европада укыганның соң, кытайларның тәртипләрен кабул итә алмадым. Банк хисабы, фәнни җитәкчеләр белән дә проблемалар чыга башлады. Бөтен дөнья: «Юк, бу синеке түгел», – дия иде сыман. Өч атнадан ташладым да кайттым. Шуннан соң Раил белән гел бергә без.

Лилия нинди генә максат билгеләсә дә, Раил беркайчан каршы төшми, үз иркенә куя. Казан университетына аспирантурага керәм дигәч тә... Юк, аспирантурага кергәнче, Лилия үз тормышын күздән кичерә дә, үзенә STOP! дия әле. Мәктәп, университет, чит илдә өч елга сузылган ике магистратура, Кытайдагы докторантура... Күпкә киткән бит! Һәм ул үзенә бер ел ял бирә. Язын яңадан аспирантурага керү хәстәрен күрә. Ул арада яшә гаиләгә әти-әни шатлыгын тату насып була.

Китап язарга миңа бернәрсә дә
комачауламый иде, нияте яхшы булса,
акчасы табыла аның.

Бу гаиләнең тагын бер яраткан гадәте – балалар белән сәяхәт итү. Туран тугач, Франция, Испания, Исландиягә барып кайтырга өлгергәннәр. «Безгә яңа урыннар күрә торырга кирәк. Сәяхәтләр безнең өчен китап уку, су эчү кебек зур бер ихтыяж. Яңа дөнья күрү балаларның үсешләренә дә уңай тәэсир итә дип үйлийбыз», – ди үзләре.

Тәрбия фәлсәфәсе

– Бала белән бик күп сөйләшәргә һәм аңа барысын да аңлатырга кирәк. Аңлатканда баланың башында мантийк үсә. Әле күптән түгел генә Польша чигенә зур кыялар карарга барган идек. Сара шунда кап-кара төстәге күл күрдә. Табигый рәвештә кыялар арасында жыелып торган, агач тамырларыннан каралган су иде ул. Кызым аңа шаккатып карап торды. Нишләп кара күл булуы турында сорады. Баскычлардан менә-төшә арып беткән булсак та, кызыбызга бу күл турында тәфсилләп сөйләргә туры килде. Икенче яктан, балалар үзләрен гел без уйлаганча гына да тотмый. Менә монда педальсез велосипедлар модада бит инде. Шундый велосипедларда йөрөп ничә сапоги-кроссовканың башын тишкәнне белсәгез! Аңлатып карыйм, алай йөрөргә ярамый дип. Юк! Аптырагач, тишек сапоги белән дә йөртеп карадым, вакыты житмичә барыбер шул велосипедны ташламадык. Бу очракта аңлау үз вакыты белән килде.

Киемнәрне секунд-хендтан алырга тырышам. Моңа үз карашыбыз бар: планетада чүп бик күп, нишләп без дә тагын бер чүп сатып алийк дип, аңлатам балаларга. Мондагы татарлар арасында балалар киемнәрен алмашу гадәте бар. Киемне ниндидер кабык кебек кенә кабул итәм. Баланың тышкы кыяфәте аның үзе турында бер-нәрсә дә сөйләми дип саныйм. Уен мәйданчыкларына килгәндә дә әниләр алмаш кием белән килә. Балалар комда аунап рәхәтләнәп уйный. Бу – артыгын рөхсәт итү дигән сүз түгел, уен белән мавыккан балага дөньяны кабул итүгә ә бала биреләп дөньяны кабул итүгә кома-чауламау гына. Бездә «ярамый, киемеңне чиста тот, әшәкеләтмә», – дигән әйбер юк. Андый чикләр куймый-быз. Бала бит ул «ярамый»ларны жыя-жыя да, аннары үскәч, «ярамый»ларын шундый итеп чыгарырга мөмкин! Беркемнең дә иминлегенә зыян салмый икән – балага ирек бирергә кирәк. Сәер инде, әгәр дә син балага үз балачагын ирекле уздырырга рөхсәт итәсең икән, бу аздыру кебек кабул ителә.

«Бану мажаралары»

Игътибар иткәнсездер, быел татар дөнъясы чит илдә яшәүче татар әнисенең татар балаларын мөстәкыйль рәвештә фикерләргә өйрәтүче китап язуы һәм аны бастырып чыгару өчен бөтен дөнъядан иганәчеләр эзләве

турында сөйләп, шау-шу килеп алган иде. Китап инде басылып ята. Ә бу китапны язучы – безнең героебыз Лилия була инде!

– Бану турындагы китап Сараның китаплар дөнъясына кереп китү тарихы белән бәйле. Кызымны китаплар белән таныштыра башлагач, Казаннан кочак-кочак татарча китаплар алып килдем, берсе дә баланы кызыктырмый. Тәржемә итеп укып карадым, алай да бармый...

Чехиядә китапларны яратырга бик иртә өйрәтәләр. Атноның бер көнөндә Сара йөри торган балалар бакчасына әти-әниләрне китап укырга чакыралар. Анда теләгән китабыңны укый аласың. Инглиз, чех китаплары бала кабул итә торган рәсемнәр белән матур эшләнгән.

Танышларым белән заманча татар китабы турында сөйләшеп утырдык та, үзең язып кара әле, диделәр. Бу сүзләр бик илһамландырды, һәм мин 2019 елны китап язуга багышлап карыйм әле дип эшкә керештем.

Китап язу идеясе кызымның үсешен, балалар психологиясен өйрәнгәннән соң барлыкка килде. Әсәрнең герое Бану – жыелма образ, аның кайсыдыр бер өлеше үземнән, Сарадан һәм мин белгән яшъ әниләрдән алынган. Китап язуым турында белдергәч, малайлар турында да шәп китаплар кирәк, дигән хатлар алдым. Ләкин китапны уйлап чыгарып кына язып булмыйдыр ул. Аның өчен башымда күзәтүләр жыелырга тиеш. Хәзер менә улымны күзәтәм. Бәлки, малайлар өчен дә берәр әсәр түәр әле.

«Бану мажаралары» күзәтүләрдән чыгып, жиңел тел белән язылды. Татар китаплары арасында әлегә андыйны очратканым юк. Бездә бит китап – супер-мега әйбер булырга тиеш кебек кабул ителә. Аны олпат язучылар гына яза ала кебек. Баксаң, балалар бестселлерларын, нигездә, балалар дөньясын яхшы аңлаган, күзәткән декрет ялындагы әниләр язган икән бит! Китап язү өчен балаларны аңлап, аларның күңеленә үтеп керергә кирәк. Олылар тарафыннан гына ничек булырга тиеш дип язылган китапларны алар кабул итми. Китап язып карау миңа бик ошады, яңа сулыш, яңа тәҗрибә булды.

Баланың китапны кабул итүен фәнни яктан өйрәнгән галимнәр фикеренчә, аны кая утырып уку, әти-әни белән сөйләшү, фикерләшү, баланың кулы җитәрлек урынга кую, тактиль рәвештә битләрен ачып, танып белү – болар барысы да китап уку мәдәниятен сеңдерүгә зур өлеш кертә, диләр. Минем дә татарча китап уку мәдәниятенә үз өлешемне кертәсем килә. Китап язып, бизнес проект эшләргә тели, дип гаепләүчеләр дә табылды. Әмма татар китабы язып супермиллионнар эшләп буламы соң? Гафу, әлбәттә... Минем кебек тагын ун әни балалар өчен татарча китап язарга алынса да шәп булыр иде әле! Туган телдә язылган балалар китаплары стена булып һәр өйдә өелеп торсын иде ул!

...Лилия һәм Раил Өметбаевлар гаиләсенен яшәү рәвеше, уйлау киңлекләре, фәлсәфәләре безнекеннән нык аерыла. Ничектер иркен аларның дөньясы, бернәрсәгә дә бәйлә түгел. Алар белән аралашкан саен, иркен сулыш аласың, нидер үзгәртәсе килә башлый. Менә шундый татар гаиләләре – милләтнең төп байлыгы бит инде!

ЮМАРТЛЫК

Илнар хәзрәт
ЗИННӘТУЛЛИН,
«Туган авылым»
мәчете
имам-хатыйбы



Илаһи ният кылдым

Нәрсәне юмартлык дип әйтәбез?

– Юмартлык – үзеңдә булган әйберне башкалар белән бүлешә алу. Моңа мал, акча гына керми. Мәсәлән, пәйгамбәребез: «Адәмнең һәр буыны сәдака бирергә тиеш», – ди. Юмартлыкны без иң элек сәдака белән бәйләп карыйбыз. Әмма ислам дине аңа бик киң мәгънә бирә. Һәрбер буыны ничек була ул дигәч, пәйгамбәребез: «Кешегә атына утырырга булышу, йөген күтәрешү, атын тотып тору – болар барысы да сәдака», – ди. Ягъни вақытың һәм көч-куәтең белән бүлешү. Кардәшеңә елмаеп карау да сәдака. Хәтта «сөбханалла», «әлхәмдүлилләһ», «Аллаһу әкбәр» дип әйтү дә. Өйгә хатыныңа ризык алып кайтып биру дә сәдакага керә ди пәйгамбәребез. Өйдә хатынның иренә, иренә хатыны өчен эшләгән эшләре дә. Кайвакыт байларны саран дип әйтәләр. Хәерче дә саран булырга мөмкин – ул башка яктан саран: кешегә булышмый, көнләшә, елмаймый...

Кеше мал ярата, шуңа күрә ул аны гел жыярга тырыша. Жыю халәтеңне жиңеп, булган әйбереңне кемгәдер бирә алсаң, димәк, син юмарт буласың. Коръәни-Кәримдә «яраткан әйберләрегезне кешеләр белән бүлешмичә торып, игелеккә ирешә алмаячаксыз» диелгән. Үзеңнән өзеп кемгәдер биру – бик авыр. Кемдер: «Мин тырышып, хезмәт куеп эшләдем, хәзер болай гына нигә бирергә тиеш?» – дияргә мөмкин. Жавапка бернәрсә өмет итмичә кемгәдер нәрсәдер бирүне күпләр аңламый. Шуңа күрә юмартларның дәрәжәсе зур да.

Пәйгамбәребез дә юмарт булган. Артык әйбере булса, ул борчылган, ә без, башкалардан артык әйбер булмаса, тынычлыкны югалтабыз... Кешеләр нидер сорап килгәндә: «Хәзерге вакытта акчам юк, ләкин базарга барыгыз да ни теләсәгез шуны алыгыз – минем исемгә яздырыгыз», – дигән. Әлбәттә, бу халәتكә ирешү бик авыр.

Нинди өлкәдә генә юмарт булсаң да, Аллаһы Тәгалә аның әждер-савабын вәгъдә итә. Бурычка акча биреп торуда – юмартлык. Пәйгамбәребез: «Күктә ике фәрештә бар. Алар көне буга дога гына кылып утыра. Берсе: «Йа Раббым, юмарт кешегә малын арттырып бир», – дип; икенчесе: «Саран кешенең малын юкка чыгар», – дип дога кыла. Шуңа күрә юмартлар, гадәттә, хәерче булмый, Малы күп дигән сүз түгел бу, алар, интегеп, хәерчелектә яшәми, тапканы бәрәкәтле, күңеле бай. Юмарт кешегә карата башкалар да юмарт була. Булган малларыбызның бөтенесе дә Аллаһы Тәгаләнеке. Саранланып аны үзең генә жыю – рәхмәтсезлек билгесе. Аллаһы Тәгалә сиңа биргән икән – бүлеш. Безнең авыруларыбыз да шуннан килеп чыга. Аллаһы Тәгалә: «Сәдака биргән кешенең авырулары дәвалана», – ди. Саранлык авыруга, хәтта физик авыруга китерә. Буыннарда сәдака кирәк дидек: кешегә булышмасаң, хәрәкәт итмәсәң, буыннарың сызлый башларга мөмкин.

Юмартлык күрсәтүгә без мохтаж да. Аллаһы Тәгалә: «Аларның (ягъни мөселманнарның) малында сорап килүченең яки берәр нәрсәдән мәхрүм булган кешенең өлеше бар», – ди. Малыбыз үзбезгә житә һәм арта башлай икән, димәк, анда ниндидер мохтажның өлеше бар. Аллаһы Тәгалә малын биргәндә: «Менә мин сиңа күбрәк бирәм, син теге кеше белән бүлеш», – дигән. Бүлешмичә икән, кеше малын үзләштергән булып чыгабыз. Сәламәтлек белән дә шулай. Кемгәдер ул артыгы белән бирелә икән, сәламәт булмаган кешеләргә булышыр өчен дә бирелә.

Юмартлыкның чиге бармы?

– Пәйгамбәребез: «Бөтен малыгызын биреп бетермәгез», – ди. Әмма «алай ярамый» дигән сүз түгел бу. Кайвакыт андый адымнан соң: «Нәрсәгә эшләдем инде моны? Үземә нәрсә калды?» – ди-

гән уй килә. Шулай үкенеп куйсаң, моның инде савабы булмый. Ләкин сәхәбәләр арасында бөтен малын Аллаһ юлына бирүчеләр тарихта булган, һәм пәйгамбәребез аларны мактаган.

Коръәни-Кәримдә «кулларыгызын муеныгыгызга бәйләмәгез», ягъни саран булмагыз, әмма акчагызын исраф та итмәгез, диелгән. Тик акчаны курыкмыйча тоткан кеше, кысмырга караганда, яхшырак: аның акчасы кемгәдер хезмәт итә. Ә саран кешенеке ята, беркемгә файда китерми.

Үзең карата да юмарт була белергә кирәк. Кайберәүләр үзләреннән акча жәлли – берни алмый, тәмле ашамый... Пәйгамбәребез: «Аллаһы Тәгалә биргән малын үзеңдә дә күрергә тели», – ди. Чөнки ул бездә Аллаһы Тәгаләгә шөкер кылуны арттыра.

Ир белән хатын бер-берсен юмартлыктан тыя аламы?

– Хатын-кыз ир кешене тыя алмый: аны бу очракта Аллаһы Тәгалә генә тыя ала. Чөнки иргә башта асыл хәҗәтләрне үтәргә кирәк. Хатыны, балаларының ашарына, кияренә, торырга урыны булмаса, ул, мал таратып, юмарт булып йөри алмый. Бу вазыйфаларны үтәгәч кенә башкаларга өлеш чыгара. Хатын-кыз исә сәдака бирергә теләсә, иреннән рәхсәт сорарга тиеш. Бу – үзе эшләмәгән очракта. Әгәр эшли икән, үз акчасыннан сәдака бирә ала – иренә аны тыярга хакы юк.

Кайбер кешеләр үләр алдыннан бик юмарт булып китә. Пәйгамбәребез нинди сәдака әйбәт дигән сорауга: «Яшь, сәламәт вакытта, фәкыйрь булырга курыккан чакта биргәнә», – ди. Ә үләр алдыннан: «Бу әйбер – моңа, монысы – тегең», – дип ятуның савабы булмый ди. Малыңны калдырып китчәгеңне аңлагач... Соңгы сулышта, юмартланып, барысын таратып, балаларыңны өлешсез калдырырга да ярамый. Аларның сиңа ачуы, нәфрәте барлыкка килүе мөмкин.



Рафаэль
СИБАТ

Ул моң агар гөрләвектэй,
Барлык сагышны басып.
...Тал песие ак моң сибә –
Кар әле, язның башы...

Төнгө күккә карап уйлану

Күктән йолдыз коела,
Сибеп йөриме Ходай...
Берчак шулай безнең бабай
Жиренә чәчкән бодай.

Хыялында иң изге уй:
«Ипигә туячакбыз!»
Ә учында – безнең жаннар:
Тишелсә – туачакбыз!

Һәр бөртеген йолдыз итеп
Бабакай чәчкән бодай.
Шул инде безнең башлангыч,
Ул үзе – безнең Ходай!

* * *

Шапырынган, мактанганнар –
Уенчык шарлар бары.
Күпме еракка очса да,
Ахырда шартлый барып...

Булмаганны «Юк!» дияргә,
Нигә күкрәк кагарга?
Язлар житсә каралачак –
Чын ак түгел ак кар да...

Ханым

Сезнең кочакка ташланам,
Ак чәчәкле баланнар.
Маңгаемнан үбегез сез, –
Әй шомыртлар, балам бар!

Һәм баланнар сөйли-сөйли
Ханымны коча гына:
«Ә әтисе бу нәнине
Ник алмый кочагына?»

Сорый аннан шомыртлары
Суырып үпкән хәлдә:
«Ә әтисе нарасыйның
Үбә белмиме әллә?»

Әйтеп куйды ул көрсенеп:
(Авыр сүзләр телдәге)
«Күп нәрсәне белә иде...
Ата була белмәде...»

* * *

Безне башта сөймәделәр –
Гаепләр сөйләделәр.
Яратмады читтәгеләр,
Якыннар – өйдәгеләр...

Ә соңыннан яраттылар,
Әйбәт сүз тараттылар.

Соңгы уй моңсу мидә:
«Янгын беткәч, су нигә?»

Яшәү фәлсәфәсе

1
Китаплардан укып түгел лә! –
Бу фикерем яшәп түгелә...

2
Бу дөньяда бар да үтәчәк!.. –
Һәрбер килгән бер көн китәчәк...

3
Мең иманлы түгел бу тормыш –
Бер иманда меңләп буталмыш...

4
Өметтеңне салма беркемгә –
Өмет сүнәр гади бер көндә...

5
Һәрвакытта Рухны үсендер –
Иң зур байлык – тик син үзеңдер.

6
Саулык юкта байлык күренми –
Мал жыйсаң да жирдә иренми...

7
Чирләп ятсаң озак түшәктә –
Сөймәс сине ялкау ишәк тә...

8
Иң беренче үзең «Шәп!» булсаң –
Дөньяларны йөзеп шәп торсаң:

9
Дошманнарда гайрәт булырсың,
Дусларыңа гайбәт булырсың...

10
Кемнәр генә дөнья кичми лә –
Бер гөнаһсыз түгел һичкем дә...

11
Тормыш – диңгез, көймә –
атынчык,

Ишкәкләре – гөнаһ, чукынчык!

12
Башта торсын акыл-эшләпә:
Файдаң юкмы? Зыян эшләмә!!!

* * *

Хыялларның чынга ашары бар –
Бу гомернең күпме яшәре?!
Яшәү – яңгыр, коеп ява менә,
Иртән генә чыкты яшәреп.

Соңгы сорау булып бөтерелә
Зәңгәр күктә яшен камчысы:
Туфрактамы ширбәт-дымнар ята,
Үлэндәме яңгыр тамчысы?!
Күкрәүләргә ятып китә яңгыр,
Кемдер әйтер: «Китте – бу үлгән...»
Нинди үлем булсын!
Терелә ул,
Тишеп чыкса жирне бер үлән.

Ике сорау

Безгә кадәр яшәгәннәр...
Вакытмы жиңнән тарткан –
Борылып алар караган:
«Кемнәр соң килә арттан?!»
Безнең гомер – чиккә житәр...
(Хет ела, үкер, илер...)
Күңелләрдә бер ут-сорау:
«Бездән соң кемнәр килер?»
«Кемнәр киткән? Кемнәр килер?..» –
Ике сорау – бүгенгенең
Игезәк балалары.
Әнә шуларга бәйләнгән
Мәңгелек йолалары!

Уйлан, кеше!

(«...сезнең өчен фюрер уйлый...» –
фашистлар сүзе)

Кеше хыялының аркылысын
Космик корабльләр буйламас! –
Уйлагыз сез, төптән уйланырга
Сезнең өчен беркем уйламас.

Юк бәхәссез берни, тик ахмаклык
Бәхәссез һәм кире каккысыз.
Уйлан, Кеше! Хакыйкәтне эзлә!! –
Шуңа уйдан учак яккансың...

«Тираннар да килә һәм китәләр»...
Алар уе сеңми халыкка.
Уйла, Кеше! Яшәвең дә – Ирек,
Фикерең дә калмас коллыкка.

Әзер сүзне ятлап... хәтта этләр
Айга карап көн дә өрерләр.
Уйлан, Кеше! –
Синең өчен кемдер уйлый икән,
Туа Жиргә яңа фюрерлар...

Калыр бары моңнарым...

Беркөн йөрәк туктап,
Тәнем катып,
Күк иленә очса жаннарым –
Ни калыр соң миннән?!
Ниләр калыр??
Калса калыр – бары моңнарым...
Нәрсә соң ул кабер?! –
Өем балчык...
Шундамы соң бар туганнарым?
Миннән дә шул балчык
калыр микән?

Калса калыр
Бары моңнарым...



Марат ƏMIRXANOV

ЗƏЙТҮНƏ

(бəян*)

«Чын бəхетледер кулың тоткан колың...»

Габдулла Тукай

Зəйтүнəне барыбер төслəделəр. Иске бишмəткə томалап яткырдылар да, кипкən коры гəм-
бəне яндырып, жиң аша төтен жибəрделəр.

Иштирəк суы тирəндер, тирə-ягы тирəктер;

Зəйтүнə кебек матур кызлар бу иллəрдə сирəктер...

* * *

Кəзге кən алтынга манып алгандай кызгылт-сары төскə төренгən иде. Юл буенча тезелеш-
кən яшь усаklarга гүя ут капкан: жемелдəпме-жемелдəшəлəр. Хəер, барча агач-куаклар да,
таш диварлар, каралты-куралар да, хəтта Кабан күле дə нур эчендə йəзə иде.

Жиһан əнə шулай күктə балкыган кояш кочагында назлана. Дəрес, ул инде шактый сүрən-
лəнгən, шулай да жəйге учагы əле бəтенлəй үк суынып бетмəгən. Кызулыгыннан битəр, якты-
лыгы белən алдыра.

Күктə – елмаюлы кояш, жирдə – яфрак ташкыны.

Зəйтүнə муенына сарылган кəзге алтын кəнгə аваздаш бизəкле алсу ефəк яулыгын жилфер-
жилфер китереп, яфрак жыярга кереште.

– Тапты шəгыль, адə тизрəк, əнине кəттермик, – дип, Бəдрижиһан сєңлесен туктатмак итсə
дə, Зəйтүнəнəң үз туксаны туксан иде.

– Мəгаллимə апа кən матур чагында гербарийларыгызны өлгертегез дип кисəтте ич, – ди-
де, – үзең дə ишетеп тордың, аннан соң, «адə»лəр, «цицка»лар Чистайда калды, апам, Казанча
сəйлəшергə сүз куешканны онытма.

Шəмсежиһан абыстай чыннан да кызларын капка ачып кəтеп тора иде инде.

– Озакладыгыз бүген, – дип каршы алды ул аларны.

– Əнə, тəпчегең бит, – диде Бəдрижиһан, – урамга чыкса, тугарыла тəки...

Ул арада: «Əнием, мин сине фəрештəлəр яратуы белən яратам, – дип, Зəйтүнə Шəмсежиһан-
га килеп сарылды, – бик-бик яратам...»

Мондый шайтани назга ничек чыдамак кирəк, Шəмсежиһан да балавыздай эреп акты.

– Пескəем-пескəем, пескəем, жан-жанашым...

Зəйтүнə килеш-килбəте, кыяфəте ягыннан əтисенə охшаган иде. Əтисенəң ыспайлыгы,
чибəрлек вə күркəмлеге тагын да мəкəммəлрəк сыйфатта мəслимəлəргə генə хас нəфислек

* Кыскартылып бирелə.

белән кызына бирелгән иде. Ундүрт яшьтә әлеге сыйфатлар шактый тәгаенләнгән иде инде.

Кызганыч, Хәйдәр останың гомере генә кыска булды. Гаилә дә, ул бакыйга күчкәч, уллары Шакир һәм Габдрахман артыннан Казанга килеп урнашты. Кызлар беләм алуны Русско-татарская школда дәвам иттеләр. Казан аларны мәдәни дөньяга язгы ташкындай бөтереп кертте.

Ә Зәйтүнә матур әдәбиятка, шигърияткә мәкиббән. Ул инде шактый каләм ияләрен әсәрләреннән таний. Бигрәк тә Тукай атлысын якын итә. Әле дә әнисе табын хәстәрләгән арада аның тизмәсен авыз эченнән генә көйли-көйли, өстәлдәге яңа басманы кулына алды.

*Жиктереп пар ат, Казанга туп-туры киттем карап;
Чаптыра атларны кучер, суккалап та тарткалап...*

Басма «3 нче дәфтәр» дип исемләнгән иде. Авто-ры – әлеге дә баягы Тукай.

*Жәй көнен яздым берәз; языйм әле кыш, көзләрен,
Алсу йөзле, кара кашлы, кара күзле кызларын...*

– Их, күрәсе иде бу шагыйрьне, – диде Зәйтүнә, – танышасы иде...

– Хыялый, без аңа ни хажәтемә, – дип иреннәрен бөрештерде Бәдрижиһан, – таптың сүз.

Кызларының сүз көрәштерүен әниләре дә колак очында тоткан икән, ул да әңгәмәгә кушылды.

– Алай кистереп әйтмә әле, кызым, – диде Бәдрижиһанга мөрәжғәгать итеп, – әһле каләм халкы кече күңелле була ул, әнә, Чистайдагы жизнәгез Нәжип дамелланың агасы Зариф хәзрәтнең Мөхәммәтфатыйх исемле улы да әдип, берәүгә дә караңгы чырай күрсәтмәс, күңеле ак, йөзе күркәм. Сез телгә алган Тукай атлы шагыйрь белән дә таныштыр, мөгаен...

– Мин дә аны Аппаковлар өендә күреп калган идем бит, – дип, Зәйтүнә урыныннан ук сикереп торды, – бик тә ягымлы абый, үзе чибәр...

– Уф, үләм, чибәрлеген дә абайлаган, – диде Бәдрижиһан, – чит ир-атка күз салмасаң теге...

– Фатыйх абый – безнең кардәш, чит түгел, – диде Зәйтүнә, – беләсең килсә, ул да мине күз уңыннан үткәргән, сеңлесе Фатыймадан кемлегемне белешкән.

– Чыбык очы, туган сиңа, тәтәңнең тәтәсе белән безнең кәжә тәкәсе...

– Иртәгә берәр йомыш табып, үзләренә барып килермен, сезгә иң элек Мөхәммәтфатыйх белән очрашырга кирәк, – дип, арага янә әниләре керде, – каршы килмәс, шәт, ә сез әзерләнәгез, үзегезнең әдәпле вә гыйлемле икәнәгезне дәлилләгез.

– Борчылма, әнием, кызларың акны карадан аера белә, йөзеңә кызыллык килмәс, шулай бит, апам? – дип, Зәйтүнә инде Бәдрижиһанга килеп сырпаланды.

Бу юлы сеңлесенең сырпалануы Бәдрижиһанга хуш килде, күрәсең, үзе дә чәченнән сыйпап:

– Хак, акыл өләшкәндә абзар артында калганнардан түгел без, – дип, аның сүзен куәтләде.

Чынында исә Фатыйх катына кергәч, икесе тиң каушап төште, ык-мыкка калдылар. Чөнки фырт киеме, ялтыравык шома йөзе, каш өстенә генә эленгән кара кы-

салы зур күзлегә аны буй житмәстәй навалы вә тәкәббер кыяфәттә күрсәтә иде.

Кызларның бу шөбһәле халәтен ул үзе дә бик тиз төшенеп алды. Һәм ярдәмгә ашыкты. Ирен читләре аша гына елмаеп, тын өрә-өрә, сөттәй ак кулъяулыгы белән күзлеген сөрткәләде дә, кемсәләрен шаккаттырып:

– Төпчек агаем Нәжип хәзрәтнең Бохар мачысы исән-саумы әле? – дип сорады.

Бермәлгә тынлык урнашты. Каршы як стенадагы бизәкле сәгатьнең вакыт санагы аермачык ишетелеп торды.

– Келт-келт, келт-келт...

– Жә, ник дәшмисез, авызыгызга каз мае каптыгызмы әллә, – дип, Фатыйх туташларны сынаулы мут карашы аша үткәрде.

– Мачы сиңа, ул тычканнарны да уйнар өчен генә тота ич, – дип, иң беренче Зәйтүнә пырхылдап көлеп жибәрде, – шаярта-шаярта да, шуның белән шул...

Әңгәмә, ниһаять, үз эзенә төште.

– Белүемчә, сез шагыйрь Тукай ижатына мәкиббән, аның үзе белән танышырга да теләгегез бар дип ишеттем, бу хакмы? – дип сорады Фатыйх.

– Хак, Фатыйх абый, хак. Тукай белән күрешү безнең иң ихлас уртак хыялыбыз, – диде Зәйтүнә канатланып, – зинһар, булышсагыз иде, зинһар...

– Тукайга сез генә түгел, туганнан туган ике сеңлем дә гашыйк, болай булгач, дүртегезне дә Тукайга тотып бирергә туры килмәгәе әле, – дип көлдә Фатыйх, – ә син, Зәйтүнә, дүртенче булырсың, яшь хатын...

– Теләсегез, ундүртенче итеп, Тукайга гына бирегез...

– Ай-һай, нәфесең, Чистапулия.

* * *

1908 елның март ае иде.

«Әлислах» редакциясе яныннан үткәндә ачык тәрәзәдән аларны Фатыйх күреп алды.

– Озакламый миңа Тукай килә, дусларыгызда озак тоткарланмагыз, – дип кисәттә.

Чыннан да, эшкә утырырга да өлгермәделәр, Гөлсем туташ килеп керде. Тыны-көне беткән.

– Әйдәң тизрәк, Тукай килде, – дип оран салды.

Аларны Фатыйхның туган энесе Ибраһим көтеп тора иде инде. Алар дигәнәбез шул дүртлек инде: Зәйтүнә, Бәдрижиһан һәм дә Әмирханнарның туганнан туган сеңелләре Гөлсем белән Фатыйма.

– Жә, Аллага тапшырдык, жан шигъри мөслимәләр!

Тартар теленнән табар, ди, тиктормас Зәйтүнәнең авызыннан да вазгыятьне катлауландырып: «Анда тагын кемнәр бар?» – дигән урынсыз сорау очты.

– Фатыйх, Тукай, Вафа Бәхтияр...

Фатыйма да шул сыңар.

– Юк, юк, кермибез, – дип авызын былчайтты, – Вафа әфәнде олы кеше, әйбәт түгел, юк, юк...

Зәйтүнә Ибраһим кулыннан, Гөлсем Зәйтүнә кулыннан, Бәдрижиһан Гөлсем кулыннан ычкынды, төркем таралды.



Ибраһимның гына авызы ерык.

– Вафа нишләп олы кеше булсын, аның мыегы минекеннән дә кечерәк бит, ышанмасагыз, әйдә, кереп үлчәп карыйбыз, – дип бот чабып көлә.

Зәйтүнәнең дә иреннәренә елмаю кунды.

– Пәй-дәр-пәй, тезелегез минем арттан, керәбез! – дип, вазгыятьне дә үз кулына алды.

Фатыйма тагын сатулашырга керешмәкче иде дә, Ибраһим ирек куймады.

– Бигайбә, туташлар, үкәнергә туры килмәгәе, – дип ишек катына атлады.

Зәйтүнә аңа иярде, Гөлсем белән Бәдриҗиһан да кушылды.

Редакциянең зур залы. Урам як тәрәзә каршында бер карават тора. Фатыйх коляскасын читкәрәк куеп, шул караватка утырган, алдында кечерәк кенә өстәл.

Калганнар тирәли урнашкан, гүя догага оеганнар.

– Мәрхәбә, кызлар-йолдызлар, әйдүк-әйдүк, рәхим итегез, – дип каршы алды аларны Фатыйх, – без бик шат...

Аннан соң һәрберсенең исемен атап, дусларына тәкъдим итте.

– Чистапулия кайсыгыз була, – дип кызыксынды Габдулла, күрәсең, ул «Мишәр кызлары» мәкаләсе белән таныш иде.

– Мин, – дип атылып чыкты Зәйтүнә, – апам да...

Тукайның өстендә кара пинжәк, галстук тагылган юллы күлмәк, аягында орчыктай очлы башлы ботинка. Үзе яланбаш, чәче озын да, кыска да түгел, заманча модный тараш.

Тач китаптагы сурәте, дип бәясен дә биреп куйды Зәйтүнә, буй-сыны да күркәм, сакал-мыек та үстерми икән...

Билгеле, ул шагыйрьнең шигырь укуын көтә иде. Ә аларның, ни гажәп, дурактан кәрт сугып утырулары. Дөрөс, Зәйтүнә үзе дә ярата бу уенны. Кичләрен абыйлары белән еш кына көч сынашалар.

Күренә ки, Тукайның уены бармый. Шуңа бик борчыла, ахры, колодадан кәрт алган саен буш кулы белән чәчен сыпыргалый-сыпыргалый:

– Шул инде, бәхетсез кешегә һәрвакыт кире килеп тора, – дип зарланып-зарланып алгалый.

Зәйтүнәнең йөрәге әрни, ничек бәхетле итәргә соң шагыйрь абыйны? Бу хөснә ниятне ничек тормышка ашырырга?

Юкка гына ниятне ярты гамәл димиләр икән, әмәлен тапты бит, тапты: уенга керергә! Менә күреп торырлар, ул шагыйрьне өлеге сазлыктан тартып чыгарачак.

Адам сөйли, язмыш көйли, ди, бу уе ярты юлда өзелеп китмәсенме: көтмәгәндә алгы якта әнисенең тавышы ишетелде. Ә алар монда килергә аннан рөхсәт сорамаганнар иде. Апасы белән бер-берсенә карашып алдылар да, парадный ишектән генә чыгып та шылдылар.

Тәүге очрашу әнә шулай уңайсызрак төгәлләнде. Әйе, ул көтелгәнчә булмады, әмма ләкин эзсез калмады, чөнки аралашуга юл ачты. Хәзер Тукай белән танышлар ич инде алар!

Беркөнне Екатеринбург урамыннан барганда яннарыннан гына гөрләтеп трамвай узып китте.

– Карагыз, кара, бер фартавый егет кәмәше сезгә карап бәбәген тондырган, үзе аләнчек бәрәндәй башын цайкый, – диде Чистайдан кунакка килгән Рабига апалары, – әллә бер-бер танышыгызмы?

Бәдриҗиһан күзен сирпеп кенә карады да:

– Тукай ич бу, – диде. Аннан шук кына елмаеп әйтте, – мәрхәбәт белән ютәлне яшереп булмый бит аны, апа, ул егет кәмәше төпчегебезгә күз салган...

Наянлыкта Зәйтүнә дә өлгер, шундук җавабын да җиткерде:

– Нишләмәк кирәк, һәр Мәҗнүнгә бер Ләйлә, – дип борынын чөйде, – чүлмәгенә күрә капкачы.

Бәдриҗиһан такмакка күчте:

Карар инде, карар инде, карап туялмас инде,

Ни кадәрә караса да, ул сиңа булмас инде.

– Борчылма, апам, без чистапулияләр, үз өлешебезне ятларга бирүчеләр түгел.

– Хак, нәкъ өстенә бастың, – дип хуплады, ниһаять, Бәдриҗиһан сөңлесен, – Фатыйх – миңа, Тукай – сиңа, өлеше барның өмете бар.

Аны Зәйтүнә элөп алды.

Бүген күргән өч егетнең җем-җем итә кигәне,

Фатыйх – алма, Ибрай – хөрмә, Тукай – кура җиләге...

* * *

Бу көнне Шәрык клубына кадимилек-карагруһ тышауларыннан арынган, җәдитчеләр мәйданында үз урыннарын табып, үсеш-тәрәккыяткә омтылучы татар яшьләренең каймагы жыелган иде. Алар милләтнең киләчәген бөтенләй яңача күрә, бөтенләй яңача күз аллый. Иң изге максат – милли асыл сыйфатларга зыян салмыйча татарны мәдәни алгарышлы, сәнәгать вә сәнгатьле, театрлы вә китаплы, саф вә югары үзәңлы дөнья цивилизациясенә чыгару.

Килеш-килбәтләре, киенү ысулары, үз-үзләрен тогышлары да инкыйлабча.

Егетләр ауропача тегелгән бериш ыспай кара костюм-чалбардан, аякларында – штиблет. Башларындагы кара кәләпүшләре дә шушы фасонга туры килеп тора. Нәкъ бал-маскарад кавалерлары.

Ә туташлар? Гүя очарга талпынган гүзәл аккошлар. Үкчәләренә кадәр сузылып төшкән нечкә билле озын ак күлмәк, ак калфак аларны серле вә әкияти хөснә җамал итеп күрсәтә иде.

Зәйтүнә генә башкалардан аерылып тора. Дөрөс, аның да күлмәге ак, ә менә кызыл хәтфә калфагы кичә кагыйдәсенә туры килми. Башта хафага төшкән иде дә, шөкер, сүз әйтүче булмады.

Кызыл төс исә аңа бик тә килешле иде, гүя тәрәзә төбөндәге шау чәчәкле тамчы гөл, менә-менә тамып китәр төсле. Хәер, үзе дә дастаннардагыча алтын егач – тутый кош: карлыгач канатыдай сызылып киткән кара каш, нурлы йөз, гөләндәм буй. Шуңа күрә игътибар үзәгендә: кемнәрдер сокланып, кемнәрдер көнләшөп карый.



Рәсем: Наталья Васильева

– Сак бул, урлап китмәгәйләре, күр, бөтен егетләренң күзе синдә, – дип бармак янады Фатыйх.

– Беләсез ич инде, Фатыйх абый, миңа Тукайдан башка кеше кирәкми, – дип шаяртты үз чиратында Зәйтүнә.

Ул арада кичә дә башланып китте. Алып баручы сәхнәгә Тукайны чакырды. Ул да башкалар кебек үк киенгән, кулында бөтөрлөп тоткан бер кәгазь дә бар иде.

Сәхнәдән озын буйлы, мәһабәт буй-сынлы, төшләрәнә кереп тә Зөләйха кебек тәкәббер шаһинәләрнең һушын алырдай әфзали зат булып күренә иде Тукай, һәрхәлдә, кызга шулай тоелды. Ә шигыре – әнтә нурун, фәдка нур! Ниһаять хыялы тормышка ашты, Тукайның үз авызыннан шигырь укуын ишетте.

Бу «Утырышу» шигыре иде.

Кайвакытта кара күзле, кара кашлы

Матур берлә утырамын кара-каршы...

Антракт игълан ителүгә, Зәйтүнә тиз генә конфетти сатып алды да, сәхнә ишеге янына барып басты. Тукай күренүгә, учына мул итеп алып, аңа конфетти сипте.

Шагыйрьнең чәче, кәләпүше, киёмнәре аллы-гөлле матур кәгазь кисәкләре белән бизәлде.

– Минем кебек шайтан таягын да чәчәккә әйләндердегез, – дип көлдә Габдулла, – рәхмәт...

Зәйтүнә аны тыңлап бетермәде, житәкләп алды да, кеше арасыннан читкәрәк алып чыкты.

– Әһле әдиәбанә муафәкыятегез белән ихлас күңелдән котлыйм, – диде, – шигырегез искиткеч

тәәсирле, бик самими интонация белән укыдыгыз...

– Рәхмәт...

Залда музыка танцы көйләрен уйный, яшь-жилкенчәк бөтерелепме-бөтерелә. Кызларның күкрәгендә – чәчәк, егетләр бантлар таккан. Югарыдан кәгазь тасмалар төшерәләр дә, барча катнашучылар бергә серпантинга бәйләнеп бииләр. Бик матур тамаша.

– Сез танцевать итмисезме? – дип сорады Габдулла әлеге тамашаны күзеннән кичереп, – Әллә теләмисезме?

– Әле дәрәсләр генә ала башладым, өйрәнгәч, сезнең белән генә танцевать итәргә теләм, – диде Зәйтүнә жиңелчә елмаю аша, – бергә танцевать итәрбез, яме?

– Сүз бирәм, өйрәнгәч, мин дә фәкәть сезнең белән генә танцевать итәрмен.

– Килештек, алайса, безгә бер-беребезгә якыная тору фарыздыр, мөгаен, – диде Зәйтүнә шул ук шаярулы кимәлдә, – бәлкем кичәдән дә бергә кайтырбыз?

Ул яфрак өстендәге иртәнге чык тамчысыдай мөлдәрәмә саф-чиста күзләре белән егеткә төбәлдә.

Тегесе бу самими караштан жебеп төште, бермәлгә хәтта тел куәсен дә югалтып торды.

– Гафу, кичерегез, зинһар өчен, мин шундый күңел йөдәткеч зат инде...

Егет, аңына килеп, юк, юк, Аллаһ сакласын, нинди йөдәткеч дигәндәй, кулларын буташтырып алды да:

– Бу кулай тәкъдим, туташ, мин... ни... риза... бик рәхәтләнеп, – диде.



Тик кичәдән соң Зәйтүнә аны көтеп ала алмады. Сәмсере коелды чибәркәйнең. Әле генә бөтен җиһанны кочагында тоткандай шатлык-куаныч дәрҗасында хозурлык кичерә иде ләбаса...

Яше белән бергә бу шатлык-куанычлар да мизгел эчендә юылып төште. Йөдәткөч кенә түгел, барып җитмәгән нәрсә ул, аңгыра бәрән. Тукай кебек зур шагыйрь ниндидер ярлы мишәр кызына карый диме-ни?! Янында, энә, энәдән-җептән генә киенгән күпме кызыл иренле бай хәтимәләр бөтерелә. Ә ул, жүләрнең жүләрә, шигырь укыганда аннан күзен алмавын чынга исәпләп, кыз башы белән кулларыннан тотып сөйләште бит әле. Җитмәсә, танцы турындагы мәгънәсез буш гәп... Ояты ни тора...

Тукай исә бу вакытта күптәннән күңел түрендә йөрткән бер шигыренә капылт кына яңа аһәң табуына дәртләнәп, аулакта авыз эченнән шуны көйләп куана иде.

*Күңелемдә көн һаман аяз – һаман да яз,
Шагыйрь күңелендә кыш булмый да кар яумый...*

Бәгъзеләр аның бу сәер гадәтен, ялгызлыкны хубрак күрүен сырхавы, күзендәгә зәгыйфьлегенә ишарә итеп аңлаталар иде.

Күн-фәйәкүн! Бу дәрәслеккә туры килми. Аллаһы Тәгалә Габдуллаҗанга туганда ук ятимлек, кагылу-сугылулар аша бөекләр генә ирешә ала торган илаһи ирек тә насып иткән иде. Ул хәзерендә шул ирек хозурында. Шундый пәйгамбәри югарылыкка күтәрелгән иде ки, ничек яшәргә теләсә, шулай яши. Тәхетә дә, бәхетә дә – ирек!

Ирек – чын шагыйрьнең мәңгелек юлдашы ул.

Акрын-акрын Зәйтүнә дә тынычланды. Кешегә сагыз кебек ябышырга ярамый ич инде, дип, Тукай белән күрешү җаен эзләүләрдән дә туктады.

Шулай да араны уптым-илаһи гына өзеп тә булмый ич әле. Зәйтүнә әлегә кичәгә кадәр үк «Ак юл» балалар журналы мөхәррире Фәхрелислам Агиевтан Тукайның «Мәдрәсәдән чыккан шәкертләр ни диләр?» исемле шигырен табып бирүен үтенгән иде. Ул, күрәсен, бу хакта авторның үзе белән дә сөйләшкән булган, һәм, һич көтмәгәндә, әлегә шигырьне Зәйтүнәгә Тукай үзе җибәрде.

Аралашуга янә юл ачылды. Тик озакка түгел. Шәмсеҗиһан, жәй җитүгә, кызларын алып Чистаена кайтып китәргә әзерләнә башлады.

– Укуыгыз әрәм була күрмәсен берүк, – диде Тукай бу хәбәрне ишеткәч, – милләт сезнең кебек алгарышка омтылучы гыйлем иясе мәслимәләргә бик мохтаж.

– Рәхмәт, бу югары бәягезгә үзегезнең шигъри юлларыгыз белән җавап бирү урынлы булырдыр, мөгаен:

*Укы, яз, бел, тырыш син,
и мокаддәс яртыбыз безнең!*

Кеше булмак өчен иң-иң беренче шартыбыз безнең!

– Вәгъдә – иман, мин үзем шәхсән белем эстәвемне дәвам итәчәкмен, – диде Зәйтүнә.

– Шатландырдың, Зәйтүнә, күңелем буалары ерылып китте...

Йөрәктән чыккан сүз йөрәккә сары майдай сарыла бит ул, әүвәл Зәйтүнә сискәнәп куйды, аннан эчә-тышы язгы ташкындай шатлык-куаныч белән тулышты. Чөнки егетнең аңа тәү тапкыр Зәйтүнә дип, исеме белән мөрәҗғәгать итүе иде.

– Чистай ерак җир түгел, Аллаһы боерса, аралашып торырбыз, – дип, киләсе очрашуларга күпер салырга да өлгерде үзе, – шулай бит, Габдулла абый?!

– Мин бик хуш булыр идем, Зәйтүнә...

Тукай аларны фуражкасын селки-селки озатып калды.

* * *

Чистайга кайтып урнашуга, Шәмсеҗиһаннар йортын балга сарылган чебеннәр кебек яучы-димчеләр сырып алды: берсе килә, икенчесе китә, бирмәсәләр – бирмәсәләр, сандыкка да салып куймаслар, имеш. Шулай булмыйча, кызлары нинди бит: үзләре чибәр, үзләре эшчән, үзләре гыйлемле, ырулары затлы, алтын бәһасе.

Җиткән кыз – киткән кыз, ди, артык сайлансаң, утырып калулары да ихтимал, чәчәкне вакытында өзү мәслихәт, һәм, ниһаять, әни кеше Бәдриҗиһанга фатихасын бирде. Ике туйны бергә ясыйк, дип, төпчегенә дә нәфсе сузганнар иде сузуын, бусы яшь әле, үземнең дә ялгыз каласым килми, дип анысына ризалашмады.

Зәйтүнә кышын Курсабаш авылында яңа ачылган җәдид мәктәбендә балалар укытты. Эшен ошатты, әмма әлегә белем халәте аның үзен һич тә канәгатьләндерми иде. Тукайга биргән вәгъдәсенә туры калып, Иж-Бубый мәктәбенә укырга китү хәстәрен дә күрә башлады.

Ләкин... Уналты яше тулган кыз энә очында бии бит ул. Аны янә, тын алырга да ирек бирмичә, кияүгә димләргә тотындылар, сәгәте сукты, янәсе. Әнисен дә үз якларына аударганнар.

Уналтыда кыз – солтан, – дип ул да яучылар сүзен куәтләде, – китап та багардай вакытта урнашып калыны хуп күрә.

Зәйтүнә, чыннан да, мәмрәп пешкән анар җимешедәй тулышты, нәкъ риваятьтәгечә: яулыгын кыя салып, күргәннең исен алып, хур кызыдай балкыды. Акыл-зиһене, дөньяга карашы да яңа, үзгәреш дулкынында тәгаенләнде.

– Әнием, мең-мең рәхмәт, карадың, үстердең, – диде Зәйтүнә, – тик әле минем укуымны дәвам итәсем, милләтемә файда китерердәй гыйлем иясе буласым килә, гаиләмне дә яраткан кешем белән корымын, Аллаһы боерса...

Бәхәскә абыйлары да кушылды, әниләренә: «Зәйтүнәне көчләү булмасын», – дип кисәтеп, хат юлладылар. Шуннан соң гына ярәшү хәлләре тынып калды. Инде, энә, мең тугыз йөз унынчы елның җәе дә җитте. Җир-Ананы ялкынлы аҗаганнары белән иркәли-иркәли күкрәүле яңгырлар явып узды. Җиһан яшеллеккә күмелде. Карап туймаслык чәчәкле-чуклы, аллы-гөлле яшеллек.

Зәйтүнә шушы нәфисәи матурлыкны ачык тәрәзәдән күзәтә-күзәтә чигү чигә. Нәфис бармакларына күз ияр-

ми, ак тастар өстендә болын манзарасын хәтерләтеп, бер-бер артлы әле күксел-кызыл күкчәчәк тәлгәшләре, әле акбаш чәчәгенәң таж яфраклары, әле кыңгырау чәчәкнең асылмалы нәзберек бүрекчекләре пәйда була...

Шул вакыт капка төбәндә үткән-сүткәнгә сүз кушудан тәм табып утыручы тау асты Мәрьям урыныннан купты да:

– Зәйтүнә, каршы ал, сезгә кунаклар килә, – дип хәбәр салды.

Күп тә үтми, рөхсәт сорап, өйгә кардәше Ибраһим белән бер чит кеше килеп керде.

– Таныш бул, «Сәйяр» труппасы житәкчесе режиссер Габдулла Кариев, – дип тәкъдим итте Ибраһим әлегә кунакны.

Зәйтүнә аны Казан чорыннан ук ишетеп белә иде. Уртача буйлы, акыллы йөзле, мөлаем карашлы күркәм егет икән. Өстендә килешле кара костюм, утыртма яклы ак күлмәк, аңа күбәләк-галстук беркетелгән, әлбәттә инде, штиблетлар... Әйтерәң бармы, коеп куйган артист.

Нәкъ Тукай, дигән уй йөгерең узды кызның башынан, ошашканнар да... Хәер, икесе тиң Габдулла лабаса!

– Казан егетләрен утлы гыйшык учагына салган гүзәл кыз Зәйтүнә Чистапулия белән танышуыма ихлас шатмын, – дип артистларча йөгнәде Кариев, – шушы секундтан үзем дә әлегә бичара мәгъшуклар сафына басам, каршы килмәссезме?

– Тәртибегез ничек булыр бит? – дип Зәйтүнә дә шаярулы мөгамәләне кабул итте.

Тәртибемә тел-теш тигезмәле түгел, туташ, менә хәзер ике дә уйлап тормастан аяк астыгызга йөгәнәм...

– О-о, әфәндем, миңа аяк астындагылар түгел, кыю, тәвәккәл, горур егетләр ошый төшә шул, – дип бүлдә аны Зәйтүнә, – бигайбә...

– Спектакль кую өчен бер хатын-кызлары житми аларның, сиңа да шул үтенеч белән килдек, – дип, Ибраһим әңгәмәне житди юнәлешкә борып жибәрде.

– «Яшь хатын» драмасында карт хатын ролен башкару турында сүз бара, – диде режиссер елмаебрак, – сезгә өметөбез бик зур.

– Ә яшь хатынны кем уйный?

– Актрисабыз Сәхибжамал Гыйззәтуллина, – диде Кариев, – ул сезгә дә ролегезнең асылына төшенергә булышыр, бик зур талант иясе.

Сәләтең булган кимәлдә дә, берничә репетиция белән генә артистлык һөнәрен үзләштерү мөмкин түгел, әлбәттә. Шулай да, Сәхибжамал Зәйтүнәнең тәүге чирканчыгыннан риза-бәхил калды.

Кариев Зәйтүнәне озата килде.

– Сезгә житкерәсе әманәтем бар, икәүдән-икәү генә сөйләшә алырбыз бит? – диде.

– Һичшиксез.

Әүвәл тәмләп чәй эчтеләр, спектакль турында фикер алыштылар. Режиссер кала тамашачыларының әдәплелегенә соклануын да белдерде.

– Ә әманәт? – дип, Зәйтүнә кунакның күзләренә текәлеп бакты, – алдан котыртып куйдыгыз да, инде менә түземлегем тәмам төкәнде...

Кариев күз карашы белән генә елмаеп куйды да:

– Тукайның сезгә багышлаган шигырьләрен күргәнегез бармы? – дип сорады.

– Юк, кайсы шигыре минем хакта? – дип сорауга сорау юллады Зәйтүнә, – белмим... юк... – Фаразан, менә бу «...гә» шигыре.

Очраган юлда, сине күргән, иелгән ул бүген;

Ул шуңар да шатлана бит: чын жүләр түгел диген!

Күргәнең бармы әле Коръәндәгә мәдхияни?..

– О-о, шагыйрьнең «гә»ләре сансыз-хисапсыздыр, мөгаен, мин бит – Зәйтүнә.

Кариев янә күз очлары белән елмаеп, тәфсилләде:

– Тукай әлегә шигырен иң элек миңа укып күрсәтте, ничек уйлыйсың, бу кем турында, дип сорады.

Ә мин, туташ, Коръән-хафиз, сезне белмәсәм дә, Зәйтүнә исемле берәр чибәркәй турындадыр инде, дидем. Ник дисәң, ул игътибарны Коръән-Кәримгә юнәлтә, ә Коръәннең «Нур» сүрәсендәгә 35 нче аятендә Зәйтүнә агачы телгә алына. Шагыйрь сезгә мөнәсәбәтендә дөнъяга нур сибүче зәйтүнә мае балкышын образ итеп файдаланган. Шул рәвешле «гә» «Зәйтүнәгә» әверелә дә куя. Бу яшерен мәхәббәтнең серенә, шәт, төшенгәнсездер?!

– Ә әманәт?

– Әманәт тагын бер кире каккысыз дәлил, туташ, Тукай сезгә күптин-күп сәлам юллады, бәлкем әле, без калада вакытта, үзе дә монда килеп чыгар, шундыйрак нияте бар.

– Алдакчы ул сезнең Тукаегыз, сүзендә тормый, – диде Зәйтүнә уены-чыны белән. Ә үзенең тавышында зәңләп, сагыш яңгырап китте.

Кариев хәлне төзәтергә ашыкты.

Жир яшәрмәс, гөл ачылмас – төшми яңгыр тамчысы;

Кайдан алсын шигъре шагыйрь булмаса илһамчысы...

Ул кесәсеннән дустаның үзенә бүләк итеп биргән фоторәсемен алды да, «Һәдиядән Һәдия» дип язып, Зәйтүнәгә бирде.

* * *

«Сәйяр» хушлашты, Тукай килмәде, көз житүгә, Зәйтүнә үзе дә Курсабашка укытырга китте. Әйе, бу тормышта һәркемнең үз юлы, үз урыны, үз вазыйфасы, һәм кемсә аларны үзе сайлый. Бу аңа Күкләр тарафыннан бирелгән ирек. Ләкин инсан Тәкъдир дәфтәрен үзгәртү көченә ия түгел. Урман-кырлар, басу-яланнар, таш-таулар аша үтә-үтә дәръяга койган елгалар кебек әлегә ирек тә иртәме-соңмы барыбер Тәкъдир дәфтәрендә теркәлгән язмыш капкасына килеп терәлә.

Зәйтүнә дә, күп уйланулардан соң, Тукай белән ике арадагы мөнәсәбәтләренә яшьлек мавыгуы гына булуы белән килешкән иде инде.

Һәм көтмәгәндә (янә көтмәгәндә!) Чистайдагы якын туганының хаты аның әүвәлге уй-хыялларын уалган пыяладай чәлпәрәмә китереп туздырып ташламасынмы. Шулай булмыйча, анда: «Фатыйх абый сине Тукаевка димләп хат язган. Без: «Үзенә яз», – дип адресыңны жибәрдек», – дигән йөрәгенә якын жөмлә бар иде.



Шуннан соң озак та үтми Курсабашка Фатыйхның үзеннән дә хат килеп төште. Хат шактый озын иде, хатирәләргә уралган иде. Хәтта «Пескәем-пескәем» уенын да искә алып: «Кулларыңның сугылудан кызаруы беттеме әле?» – дип тә шаяртып белешкән иде.

Һәм иң сәере – Вафа Бәхтияровның Зәйтүнәне үзенә соратырга булган нияте турында хәбәр иткән иде. Хатның бер почмагына: «Тукай да сине онытмый», – дип тә өстәгән.

Зәйтүнә коелып төште, башы катты, кәефе кырылды, ике-өч көн күзенә йокы кермәде. Чөнки мондый эчтәлекле хат көтмәгән иде ул.

Их Фатыйх абый, Фатыйх абый, мөселман кызы – мыскылга салынмаган ак ефәк бит ул, гафифәнә вә мәгъсуманә зат, аны шулай кимсетергә ярыймы соң? Ә син, һич тә кыенсынмыйча, алдын-артын уйламыйча, икеле-микеле тәкъдимле хатлар юллайсың? Болай каты бәгырьле түгел идең ич син, Фатыйх абый?!

Зәйтүнә җавап язмады. Ә көзен яучы-димчеләрне тынычлыкта калдырып, узганнар белән, ниһаять, араны тәмам өзеп, Иж-Бубый кызлар мәктәбенә укырга китте. Ике ел күзгә-башка күренми, бар булган вакытын, тырышлыгын гыйлем алуга багышлады.

Зәйтүнә Казанга уникальче елның җәендә генә килә алды. Ул Тукайның хастасыннан хәбәрдар иде инде, янына ашыкты.

Ниндидер һич тә җәйгә хас булмаганча салкынча бер сытык көн иде. Күкне оеш-оеш кара кучкыллы болыт каплаган, менә сытылам, менә сытылам дип кенә тора. Ара-тирә эре тамчыларын җиргә сибештергәләп тә куя үзе. Яуса яумый, аязса аязмый, тик күңелгә тиеп тора.

Хәер, көн генәме, кешеләр, йортлар, агач-куаклар – барысы-барысы да сырхаулы сәер халәттә иде. Әнә, трамвае да, гомер булмаганны, ташбака тизлегә белән бара. Зәйтүнә түзә алмады, төшөп калды.

Йөгерә-йөгерә атлаганда чак кына күптәнге танышы Фәхреислам Агиев белән чәкешмәде.

– Кая болай ашыгасыз? – дип сорады тегесе, – бәрәп ега яздыгыз бит.

– Тукай янына, – диде Зәйтүнә, гыжылдаулы сулышын көч-хәл белән басып, – хәлен белергә барам.

– Минем шуннан чыгышым, сез анда кермәгез, – диде танышы ялварулы кыяфәттә.

– Ничек инде, минем аны күрәсем, хәлен беләсем килә...

– Туташ, зинһар, кермәгез, әгәр Тукайны сөйсәгез, кермәгез, һәлак итәрсез аны, дәрәс аңлагыз мине, зинһар...

Зәйтүнә Тукай дигән мөкатдәс хөрмәт иясә хакына илаһи теләк-омтылышларын корбан итеп, яшьләрен агыза-агыза, ниһаять, коеп ява башлаган күкрәүле яңгырга күмелгән шәһәр диварлары арасына кереп югалды.

...Тукайның вафаты турында ишетүгә, янә Казанга җыйналды. Пароходтан төшүгә, туры зиратка килде. Бу юлы аны туктатучы булмады.

Табигатьнең шатлык вә куаныч белән тулы мәле. Җиһан, күк капусы ачылгандай якты, нурлы, тыныч. Яфракларда тамчы җил юк.

Ә Тукай, иннә лилләһи вә иннә иләһи рәҗигун, гүрдә. Кабере өстендәге туфрагы әле кипшенергә дә өлгермәгән. Гап-гади кабер. «Шагыйрь Габдулла Тукаев» дип язылган калай кисәге генә аның җәсәде монда җирләнгәннен күрсәтеп тора.

Зәйтүнә кыйбла ягына карап, авыз эченнән генә озаклап Хәтем догасын укыды да теләкләрен юлады.

– Раббым, мәрхүм Мөхәммәтгариф улы Габдулла-җанның рухларын шат кылып, гөнаһларын ярлыкасаң иде. Коръән һәм Тәүхид нурлары белән каберен нурлы кылсаң иде. Ярабби...

Фатыйх белән күрешкәнче аңа тынычланырга кирәк иде. Шуңа күрә Яңа бистәдән Арча кырына кадәр җәяүләп килде.

Фатыйх аңа ничектер олыгаеп киткән төсле күренде. Шалкандай шома йөзә купшакланган, зәгъфрандай саргаебрак тора. Тулы калын иреннәре дә үзенекенә охшамаган, гүя тыны чыгарылган каз куыгы.

– Фатыйх абый, чыраң качкан, авырмыйсыңдыр бит? – дип сорады Зәйтүнә хәл-әхвәл белешкәч.

Бу дуамал сорау иде, әлбәттә. Фатир хужасына да ошамады. Алар арасында кискен борылышлы чәкешү булып алды.

– Тукай үлдә, – диде Фатыйх.

– Шулай икән шул, нигә үтердегез? – диде Зәйтүнә.

– Мин синнән сорыйм, нигә үтердең? – диде Фатыйх.

– Алып калырга янында түгел идем, – диде Зәйтүнә.

– Ә нигә янында түгел идең? – диде Фатыйх.

– Сөйләп-сөйләп тә димли белмәдегез ич, – диде Зәйтүнә.

Шуннан соң тынып калдылар. Сәгать суккан тавыш кына бу тынлыкка әрнүле аһәң өсти иде.

Беренче булып Фатыйх телгә килде. Ул инде үзен кулга алган иде. Тавышы да йомшарган.

– Мин сине Тукайга соратып Чистайга хат язган идем, ә аннан отказ килде, – диде, – Тукайның сырхавы комачаулады, ахры...

– Вафа Бәхтияров белән буташтырасыз түгелме?

– Юк, сөңлем, анысы аның әлегә отказдан соң булган хәл. Син бит Казанда бик абруйлы кәләш идең, күз дә каш урынына күрәләп иде...

– Йәә Гафуру, йәә Аллаһ, ни үкенеч... И әнием...

– Валлаһе әгъләм биссәваб, Тукай сине бик ярата иде, – дип дәвам итте Фатыйх, – аны син генә коткарып кала ала идең...

Зәйтүнә, гүя зилзиләле тойгы дәрәясында күбәләктәй талпынып очкан сагыш йомарламы, хисләре ташып чыкты:

– Габдуллаҗан... Мәҗнүнем минем...

27 ПИРАМИДА

ОКТАБРЯ 17:00

#ЖАНЛЫКОНЦЕРТ



TATAR R★DIOSI

ХИТЛАРЫ

ТУРЫ ЭФИР

ВЕДУЩИЕ: ГУЛЬНАЗ САФАРОВА, АЙВАЗ САДЫРОВ, АЙСЫЛУ ЛЕРОН, РАМИЛЬ ШАРАФИЕВ

ЭЛВИН ГРЕЙ, АЙДАР ГАЛИМОВ, ГУЗЕЛЬ УРАЗОВА, ФИЛЮС КАГИРОВ,
АНВАР НУРГАЛИЕВ, ЭЛЬМИРА КАЛИМУЛЛИНА, ХАМДУНА ТИМЕРГАЛИЕВА, ИЛЬХАМ ШАРИФ,
АЛСУ АБУЛЬХАНОВА, ИЛЬСАФ, БУЛАТ НИГМАТУЛЛИН, ЛАНДЫШ НИГМАТЗЯНОВА
РАДИК ЯРУЛЛИН-АЙРАТ САФИН, МИНДИЯР ШАЙМАРДАНОВ, РАМИЛЬ АЙМЕТДИНОВ
ИЛЬДАР АХМЕТОВ, АЙГУЛЬ РАХИМОВА, САЛАВАТ МИННЕХАНОВ - ГУЗАЛЕМ, АЙЛИН
ЧЭЧКЭ, РАМИЛЬ ГАЛИМЗЯНОВ, ЭЛЬМИРА СУЛЕЙМАНОВА, АЛИНА ДАУТОВА, ЛЯИСЭН ГИМАЕВА

Организаторы



TATAR R★DIOSI
сеть радиостанций



Бренд-партнер



6+

РЕКЛАМА

ВСЕ БИЛЕТЫ KASSIR.RU



297-43-77



Кадерле
«Соембика»
редакциясе!

Көне буге телефон шалтырауларына, интернеттан килгән кыска һәм озын хатларга ияләшеп барабыз. Кайчак барысына җавап бирергә өлгерми дә калабыз, онытып та куябыз. Ә менә бер шалтыратуны гомердә дә онытасым юк.

– Син исәнме ул? – элекке хезмәттәшемнең куркып кына дөшүе сискәндереп җибәрде.

– Исән идем әле, – дим, – ачуланмасаң...

– Мәктәп директоры белән урынбасары синең номерны эзли, алыштыргансың ахры. Син үлгән дигән хәбәр килгән, – дип әйтеп ташламасынмы...

Эсселе-суыклы булып киттем. Үлөргә һич исәп юк иде югыйсә. Яңа гына бик яхшы итеп дөваланып алдым, шифаханәдә дә булып кайттым. «Кайдан чыкты икән бу сүз?» – дип уйлап бетерүем булды, телефон шалтырый башлады. Түзеп кенә тор! Исән булуымны белгәч, китте бер-бер артлы явып сөөнечләр, шатлыклар! Баксаң, миннән дә яхшырак кеше юк икән һәм булмаячак та ди әле! Төрле яклап идеаль кеше булуыма үзем дә ышана башладым. Әмма ләкин кыенсынып куйдым: танышларым кызганып беткәч кенә, исән икәнлегем турында хәбәр тарала, имеш. Кызык, араларында: «Шулай булса, шөп булыр иде!» – диюче булдымы икән? Булмый калмас, гомер буге дошманнарсыз гына яшәп тә, лаеклы ялга чыкач, аларның бөтенләй үк юк түгеллеге беленде.

Сүз башы кайдан китүе тиз ачыкланды: интернет галәмәте. Улымның контакттагы сәхифәсен ватып, бар танышларына: «Иртән әнием инсульттан вафат булды, ярдәм итегез», – дип хәбәр салганнар. Акча күчерү өчен карта номерын да күрсәткәннәр. Хәтта үземә дә юлларга онытмаганнар. Имәндә икән чикләвек! Мошенниклар акча табуның яңа бер ысулын уйлап тапкан икән. Имеш, мине күмү өчен балаларым аптырап калмасын. Танышлар кызга-

ныр, анысы, ләкин бу тозакка кем генә эләгер икән? Интернет кешеләрне куша да, аера да, үтерә дә диюләре чындыр, күрәсең...

Миннән соң, улыма шалтырата башладылар. «Ун еллап аралашмаган дусларга кадәр хәлемне белде. Борчыла барысы да», – ди үзе, ни шатланырга, ни кайгырырга белми. Бар да ышанган бит. Бездә шулай: беренче ике сүзне ишетсәләр, калганын тыңлап тормыйлар.

Әлеге дә баягы интернеттан карыйм: нәрсәгә юарга соң бу хәлне? Озак яшәргә дигәнне күп тапкырлар ишеткән булды инде. Киресе дә очрый икән. Бер кыз хастаханәдә ятканда әти-әнисенә аның үлеме турында хәбәр итәләр. Якыннары төн буге хәер әзерли, азык-төлек ала. Иртән барсалар – кызлары исән. Икенче кеше белән бутаганнар! Кичкә ул кызның кинәт кенә үлүе турында чын хәбәр килеп ирешә. Монысы инде, кызганыч, ялган булмый.

Боларны ишеткәч, мин дә бер-ике көн куркыбрак йөрдем.

Районда Тукай һәйкәле ачасылар иде – анда да бармадым. Улымны иярттем дә зиратка киттем. Үлө калсам, урын калдымы икән, дип түгел, якыннарымның каберен караштырып, чүп үләннәрен утап кайтырга дип уялдым. Рәнҗеп ятмасыннар, без дә шунда барасы бит! Әстәгъфирулла, бу арада гел шул турыда уйландыра. Шөһөрдә матур җирләрдә фотога төшеп, дусларыма җибәргәч, «Син кайда булдың?» – дигәнгә: «Оҗмахта», – дип җавап биргән булган идем. Болай сөйләнергә ярамый, күрәсең!

Иң ахырда ерак районнан кодагый шалтырата: «И кодагый, исәнсең икән әле. Бигрәкләр кайгырдым. Икегезгә дә шалтыратам, телефонны алмыйсыз гына бит. Елаплар беттем. Эштә тынычландыру дарулары эчерең, ушка китерделәр. Исән булайык әле, кодагый, без бит әле балаларга, оныкларга кирәк!» – ди.

Әйе шул! Әле бит алтмышка да җитмәгән! Йөз планнарым, мең эшләрем бар, аны миннән башка

кем эшләр? Юк, юк, үлмибез әле, яшибез. Кайда ул?!

Әлфия ШӘЙХЛИСЛАМОВА.

Туймазы районы,

Кандра авылы.

Яши-яши бер нәрсәгә ныграк инана барам: авылда халык ихлас, ярдәмчел һәм кешелекләрәк. Табиғаткә якынрак булу белән аңлатыла микән бу, авылның артык зур булмаган жәмгыятендә бер-береңә ярдәм итми яшәп булмасы беләнме?..

Без хәзер елның яртысын шәһәрдә яшәп, яртысын Кама Тамагы районының Каратай (Уразлино) авылында яшибез. Үзбезчә йорт житкезеп киләбез. Жәйләребез хәзер шунда – Кама белән Идел кушылган төбәктә – Тау ягы дигән матур табигать кочагында уза. Авылның үз рәхәтлекләрен дә, иртә таңнан торып жиң сызганып эшләргә кирәген дә язуюм түгел, мине иң сокландырганы – авыл халкының тырышлыгы, булдыкылыгы.

Тырыш, уңган хужалар яшәгәннен йортлары, капка-коймалары әллә каян әйтеп тора. Авылларда да йортларны бик матур, иркен итеп салырга тырышалар хәзер. Сулар да краннан гына ага... Утын әзерләп тә мәшәкатьләнгәнә юк, авыллар инде күптәннен зәңгәр ягулыкта. Өйләр генә түгел, күпләрнең мунчалары да газ белән жылытыла. Әле кайчан гына авыл урамнарына коры көндә генә кереп була иде, хәзер урам-тык-рыкларга таш түшәлгән. Рәхәтләнәп яшә генә! Әмма авылда калучы яшьләр генә сирәк. Эшләргә эш булмау яшьләрне читкә китәргә мәжбүр итә бугай. Авылда үз көченә бик ышанганнар, авыр эштән курыкмаганнары гына каладыр.

Бүгенге авылдашларым, танышларым – нәкъ менә шундыйлар. Мал-туар тотучылар сирәгәйсә дә, бакчасын тутырып яшелчәсен, жләк-жимешен, матур-матур хуш исле гөл-чәчәкләр үстерүче, та-

вык-чебеш, каз-үрдәк үрчетүчеләр күп әле авылларда. Аерата уңганнарның бал кортлары да бар.

Умарта тотучыларга гомер-гомергә сокланып караганнар. Теләсә кемнең кулыннан килердәй шөгыль түгел бит ул. Бал кортын бик чиста, сабыр, түзем кеше генә карый ала. Бал үзе дә иң кадерле, затлы тәгамнәрдән санала. Шуңа да балчылар авылда бер-ике генә була.

Шундыйларның берсе – Олы Бортас авылыннан ахирәтем Фидалиянең жизнәсе Вәлиев Фәрит абый да бик оста балчы. Гомере буге «Искра» колхозының алдынгы шоферы булып дан тоткан кеше ул. Аның умартачы булып китүенә берничә ел гына әле. Бик тә тырыш, уңган-булган, дөнъяның ямен, төмен беләп яши алар хатыны Дания апа белән. Туганнарын, дусларын бер елны да хуш исле балларыннан авыз иттермичә калдырмыйлар.

«Бал ару, житмеш төрле авыруга дару», – дип, халык мәкале белән әйтергә яраткан авылдашыбыз Әхмәтев Халит тә әтисеннен калган умарта кортларын таратмыйча, аның төсе итеп яратып, чын күңелен биреп, тиешле хасиятен күрсәтә белә. Яңа бал суырткач, яшьлек дустым дип, ул да бал белән сыйламый калмый. Һәр елны шулай – тырыш хезмәтә белән тапканыннан туганнарына, күршеләренә дә өлеш чыгара.

Шушы авылның тагын бер мөхтәрәм агае – Әлфит абый, безне шаккаттырып: «Быел балым күп булды, яхшы кешеләрне сыйлысым килә», – дип, гәрәбәдәй сапсары, хуш исле, бик тә тәмле бал кертәп чыкты. Бер безгә генә түгел, башка авылдашларын да ел саен яңа аерткан бал белән сыйлый икән ул шулай. Равия апа белән Әлфит абый Хәбибуллиннар – авылның үрнәк гаиләсе. Зама-нын-да «Кама» колхозының алдынгы механизаторы булып тырыш хезмәт куйган ул. Авырлыкны да күп күргән алар, ләкин беркайчан да уфтанып, зарланып йөргәннәре юк. Умартачылык белән дә күп-

тәннен шөгыльләнгәнә дип беләм. Гомумән, нәрсәгә тотынса, шуңа кулы ята торган кеше ул Әлфит абый.

Авыл халкына гына хас юмартлык, эчкерсезлек, күрше хакын хаклай белү, авылдаш, дус дип якын итү үрнәге инде бу. Табиғатның үзе кебек юмарт та, чиста да, ихлас та бит ул авыл кешесе!

Фирдәвес ИСМӘГҮЙЛЕВА.

Кама Тамагы районы,

Каратай авылы.

Уйламаган жирдән генә кулыма «Сөембикә» журналы килеп керде. Бәхетемә, дим мин аны. Беренче битеннен үк бу журналга гашийк булдым. Молодцы!

«Сөембикә» тиз-тиз генә укып чыгып, кырыйга этәрә торган журнал түгел ул. Аны әле кайта-кайта алып укыйсың. Кулга алган саен, яңа ягы белән ачыла бара. Почтага барып, тизрәк язылыым дигән идем, икенче айдан гына язылып була, диделәр. Кайсы айдан булса да булыр, минем өчен яраткан журналыма юл ачылды инде.

Сөенечемнен төпчек кызыма шалтыраттым: «Казанда басылучы «Сөембикә» дигән бик шәп журналга язылдым, – дидем. – Аны укып карасаң, исең китәр. Ләкин башта берәр татарча китап табып, укып чыгарга кирәк булыр, бала-каем». Минем өч балам да балалар бакчасыннан башлап урыс телендә сөйләште шул. Укулары да урыс телендә булды. Әниләреннен калганда төпчек кызыбызга 12 генә яшь иде әле. Ни эшлисәң, язмыш.

Мөнир ХАРИСОВ.

Башкортстанның

Бакалы районы,

Бакалы авылы.

Хөрмәтле укучыларыбыз! Сездән хатлар көтеп калабыз. Безнең адрес: Казан, Декабристлар урамы, 2. e-mail: ssuum@yandex.ru



«ИН АВЫРЫ – ЯКЫННАР ХЫЯНӘТЕ...»

Чулпан ГАЛИӘХМӘТОВА

Нахак сүз йөрәкне
үтәли тишеп керә икән ул...
Күңелең төпкелендә нәрсә
ятканны белмичә, синең белән
авыз чайкаучылардан, балаңа
булган саф хисләреңне таптап,
«күке ана» диючеләрдән бары
Аллаһы Тәгаләгә сыенып кына
сакланып була. Кемнәрдер
сине «адашкан жан» дип
саний, ә син бәхетеңне эзлисең.
Беләсең: ул бар, якында гына...
Бәхеткә юллар урау икән шул,
аңа юлны Аллаһы Тәгалә генә
күрсәтә ала... «Татарстан –
Яңа гасыр» телеканалындагы
«Хәбәрләр» программасы-
ның хәбәрчесе, бүгенге көндә
Австралиядә яшәүче Финзия
ГАЗИЗОВА әнә шулай уйлый.
Аның белән ачыктан-ачык
сөйләшәбез...

Авыр вакытларымда күккә карыйм да, күңелемә бер хәдистән юллар искә килә: «Сиңа авыр булса, түбәннәргә кара...» Йә Алла, бу фажига түгел бит әле, аяк-кулларым бар, күзләрем күрә, акылым саф, көчле булырга тиешмен, мин аны барыбер ерып чыгачакмын дип уйлыйм. Бу сүзләрне тормышымда күп тапкырлар кабатларга туры килде...

Кеше бу дөньяга жандаш табарга килә. Ул терәк тә, фикердәш тә, синең белән бер якка карап гомер итүче дә, назга күмүче дә... Ансыз яшәп булмый! Университетның өченче курсында укыганда ук шундый кешене таптым дип уйладым. Туйлар ясап өйләнештек. Мин Казанда укып йөрәм, ул – авылда Мәдәният йорты житәкчесе. Тик ике арада яшылек дәрте генә янган, күрәсәң, бер-беребезгә карата хөрмәтнең әсәре дә булмаган икән. Мин намаз укыдым, аның дингә исе дә китмәде. «Әби» дип атарга да күп сорамай иде. Кул да уйнаткалады. Бәлки, үземдә дә гаеп булгандыр – теләм әче иде. «Бу минем кеше түгел икән бит», – дия идем үземә. Киләчәгемне аның белән берничек тә күз алдыма китерә алмадым. Ике ел яшәгәннән соң аерылыштык. Миңа дус булып йөргән кызлар белән чуала башлады. Ирем хыянәтәннән бигрәк, кызларның мондый адымга баруы йөрәгемә күбрәк тигәндер әле ул вакытта. Ә дуслар синең бәхетле булуыңны бик авыр кабул итә икән. Кат-кат авызым пешкәч кенә аңладым моны.

Башка кияүгә чыкмыйм дип кайттым. Күңел төшенкелегенә бирелдем. Ир-атлар белән аралашу түгел, алар ягына борылып карый да алмадым. Күңелемдә көчле затларга карата нәфрәт кенә иде. Минем ул вакытларда кыргый дип атыйлар иде хәтта, чөнки бер кеше белән аралашмадым, беркем, бернәрсә кызыксындырмады. Депрессиягә бирелүемнең тагын бер сәбәбе: әти белән әнинең өметләрен акламадым, йөзләренә кызыллык китердем дип борчылдым. Кызлары ирдән аерылып кайтты бит! Ата-ана өчен моннан да зур гарьлек юктыр дип уйладым. Ул вакытта нигәдер үзең турында түгел, алар хакында уйлыйсың икән. Андыйлар бер мин генә түгел. Бик күп хатын-кыз якыннарын борчуга салмыйм дип интегеп яши. Ләкин үзеңне корбан итү кирәк микән? Безгә гомер бер генә тапкыр бирелә бит...

Ул вакытларда намазларымны калдырырга тырышмадым. Аллаһы Тәгаләгә сыендым. Берзаман бик каты башым авырта башлады. Таш аскан кадәр авырайды ул. Мәчеткә өшкертергә йөрдем. Коръән аятләрен укый гына башлайлар, башым үзеннән-үзе әйләнә... Туры то-тарга, туктатырга тырышам, булдыра алмыйм. Сөйләсәләр һич ышанмас идем. Ул вакытта да әнә шул хәлдисне искә төшердем. Өшкәргән вакытта тирә-ягымда үгез булып кычкырган, ни кыланганын аңламаган кешеләргә карап, минеке алай ук куркыныч түгел дип уйладым. Аллаһы Тәгаләдән сорый-сорый гына кеше халәтенә кайттым. Ул вакытларда Коръәнне укып чыктым, бик күп хәдисләр өйрәндем. Фикерем дә үзгәрде. Кияүгә чыгам, тик дини кешегә генә дип үземә сүз бирдем. Аллаһ исеме белән яшәгән ир-атлар хатыннарын хөрмәт итә, авыр сүз әйтми дип фикер йөрттем. Күз ал-

Бу бит романтика, һәм монда хыянәткә урын, гомумән, юк иде.

дыма һәрвакыт мөселман гаиләсе килде. Диннән ерак булган кешеләр белән бөтенләй аралашмадым.

Һәм шундый кешене таптым. Ул биш вакыт намазын укучы, ике дөнья әдәп-кануннарын саклап яшәүче. Сөенүләремне күрсәгез... «Йә Аллаһ, бу бит минем кешем. Кемне эзләдем, шуны таптым», – дип уйладым. Төс-кыяфәте европача, үзе матур, алты яшкә өлкән булуы да куандырды гына. Димәк, тормыш тәҗрибәсе зуррак, хаталар ясамаска яхшы булыр. Кызыклы әңгәмәдәш, белемле, укымышлы иде. Тарихи китаплар, урыс әдәбиятын су урынына эчә. Чын зыялы мөселман кешесе инде. Аның хәтта сөйләшүе дә башкача иде. Никах көненнән башлап без идеаль гаилә булып яшәдек. Әти-әнисе дә мине кабул итте. Икәү бергә басып намаз укыйбыз, жомга саен Мәрҗани мәчетенә йөрибез, яллар житсә, Татарстанның төрле тарихи урыннарына сәяхәткә чыгып китәбез... Аларның Кызыл Байрак авылында дачалары бар иде. Теплоходка утырып шунда йөрдек.

«Мин синсез яши алмыйм», – дия иде. Ул сүзләр уртак якты киләчәккә ышанычны көчәйтте. Дөрәс, авыл кызы булуыма гел төрттерә иде. Ләкин кимсенмәдем. Авылдан чыкканнар гына бик тырыш, үз максатларына курыкмый бара торган була гадәттә. «Авылга кайтып кара әле, мин эшләгәннәрнең яртысын да белмисең бит», – дигәч, бер дә каршы әйтми иде. Без бит эшләп үскән авыл кызлары!

Балага да тиз уздым. Көмәнне дә бик жиңел күтәрдем. Бәхеткә чорналып яшәгән хатын-кызың тормышы әнә шулай келтер-келтер генә бара икән ул! Кызыбыз туды. Без хәзер чын гаилә! Түгәрәк бәхет менә шундый була икән дип куандым. Балага жиде ай тулгач, берәз авылда, әти белән әни янында кунак булып килдем. Фатирга кайтып, әйбер куярга дип шкафны ачсам, ул – буп-буш. Аптырап киттем. Аңа шалтыратам, телефонын алмый. Бары тик «смс» жиһәрде: «Вакыты житкәч, мине аңларсың...» Кая, кемгә киткәнән дә әйтмәде. Барысы да яхшы иде бит, мондый борылышны бөтенләй көтмәдем. Шок хәлендә калдым. Кечкенә сабыем белән кеше фатирында ялгыз утырып калдым. Уйлана торгач, аның: «Бергә университетта укыган кызы киһеттә очраттым. Ул очрашуга чакырды, бармыйм, минем бит хатыным, балам бар», – дип сөйләгәнән исемә төшердем. Ул вакытта бу сүзләргә бөтенләй игътибар бирмәгәнмен икән... Соңынан гына белдем, ул чынлап та студент чакта яратышкан шул хатынга киткән... Шул китүеннән югалды. Аның кызыбызны бер тапкыр да килеп күргәнә юк. Биш-алты айга бер тапкыр: «Привет. Как она?» – дип «смс» жиһәрә. ОНА! Исемә белән дә атамый, кызым да дими... Акчага интексәм дә, алиментка бирмәдем. Картлык көнендә кызымнан алимент таләп итеп ятуын теләмим.

Аны югалтуны бик авыр кичерсәм дә, артыннан ялынып йөрүне кирәк тапмадым. Әти-әниләренә дә шалты-

Бераздан ул килеп керде һәм... бөтен дөнья яктырып киткәндәй булды.

ратмадым. Алар да хәлемне белешмәде һәм хәзерге көнгә кадәр оныклары белән кызыксынганнары юк. Ә бит шундый зыялы кешеләр! Салкын ноябрь ае иде бу. Кешене өмет яшәтә бит. Мин аны көттем. Яңа елга кайтыр әле дип яшәдем. Ләкин ул ишек какмады. Һәрвакыт Аллаһтан «хәерлесен бир» дип сорадым. Шуларда жиде килограммга ябыктым. Гел догалар укыдым, алар мине шундый тынычландырды. «Кешеләрнең ирләре тәгәрәп тә үлә әле, өчәр бала белән ялгыз калалар. Тырышалар, аякка бастыралар. Бер баланы гына үстерерсең әле, көчле бул, Финзия. Эти белән әни бар. Яши алмасаң, авылга кайтырсың», – дип әйтә идем үземә. Ул вакытларда акылдан язудан кызым гына коткарып калгандыр, мөгаен. Бала сизә, аңа яшьне күрсәтергә ярамын дип уйлый идем. Житмәсә, минем хакта теләсә нинди гайбәтләр таралды. «Егылсын да, тора алмасын әле», – диючеләр булгандыр инде. Эштәге хезмәттәшем киңәш бирде: «Бер колагыңнан керт тә икенчесеннән чыгар. Ул кешеләргә ачу-үпкә дә саклама, тормышыңнан сыз да ат». Бик ярдәм итте! Мин башкаларга да шулай эшләргә киңәш итәр идем.

Яңа ел узгач, бала белән авылга, әти-әни янына кайтырга жыена башладым. Фатирга түләп торырга акчам да бетте, гел болай ялгызлыкта яшәп тә булмый иде инде... Бер көнне танышым шалтырата: «Австралиядән бер кеше килгән, өйдә, таныштырыйм әле шуның белән», – ди. Корт чаккандай куркып киттем: «Юк, бетте! Башка ир-атлар ягына борылып та карамыйм, миңа беркем дә кирәкми», – дим. Берничә көннән тагын телефон шалтырый. Ят номер. «Исәнмесез. Сезне күрәсез килә», – ди бер ханым. Елап жибәрдем. Язымга үпкә булды микән ул, көчсезлегемнән гарьләнүме... «Беркем белән дә танышырга теләмим. Бик авыр вакытым, зинһар, миңа башка шалтыратмагыз», – дим сулкылдап. Икенче көнне иртән тагын теге ханым шалтырата: «Адресыгыз ничек? Хәзер сезгә киләбез», – ди. Өйдә кеше кабул итмим, дип баш тарттым. Бу хәлләрне аралашып яшәгән күрше хатынына сөйләдем.

– Жүләр булма әле. Гомерең буге салкын мендәреңне кочаклап елап ятарсыңмыни? Балаңны үзем алып калам, барып кайт. Бәлки, ошар, – диде күршем.

Ә минем сөйләшү түгел, хәтта, берәүне дә күрәсем килми. Бөтенләй ятлар белән нәрсә турында әңгәмә корасың инде?.. Тагын чакырып шалтырткач, икеләнеп кенә риза булдым. Билгеләнгән очрашу урынында теге ханым гына басып тора иде. Бераздан ул килеп керде һәм... бөтен дөнья яктырып киткәндәй булды. Ул мизгелне әлегә кадәр хәтерлим. Миңа ниндидер бер жиңеллек, рәхәтлек инде кебек... Елмаеп килеп басты яныбызга. Таныштык. Татарча авыррак сөйләшә иде. Теге ханым

безгә тылмач та булды. «Австралиягә алып китәргә хатын эзли», – ди Рифкаты. «Мин риза түгел, Татарстаннан беркая да китмим», – дим. Үзем сөйләшәм, үзем балам хакында уйлыйм. Ул елап, ярып беткәндер кебек. Ахырдә гафу үтенеп, балам янына кайтырга кирәк дип чыгып киттем. Икенче көнне социаль челтәрләр аша аннан хат килде. Очрашуга чакырсам, вакытыгыз булырмы дип сорап язган. Әнигә шалтыратып сөйләгәч: «Бәлки, аралашып карарсың, үзеңә бер юаныч булыр», – ди. Үземә дә ошады кебек. Әниңә энесенә охшаттым мин аны. Шуңа якын тоелды микән әллә? Тагын очрашуга киттем. Бу юлы тылмачсыз гына аңлаштык. Ул аерылган. Дин тоткан татар кызы белән тормыш корасы килә икән. Баланы ташлап, гел очрашып йөрәп булмый. Икенче тапкыр үзе безгә килде. Ул көнне буран иде, минем поликлиникадан балага дигән сөт-кефирларны алып кайтасым бар. Һаман шул хакта уйлыйм. Борчулуымны сизде, ахрысы. «Нәрсә булды?» – дип кызыксынды. Мин сөйләп биргәч: «Эмилия белән үзем утырып торам, барыгыз, алып кайтыгыз», – дип ярдәм тәкъдим итте. Шунысы кызык: бала миңа гына ияләнгән, кешегә бик бармый иде, ә Рифкатытән ятсынмады. Икеләнеп калдым... Кызымны интектереп йөртәсем дә килми. Уйлый торгач, тиз генә киендем дә йөгәрә-йөгәрә чыгып киттем. Юл буге баланың нишләгәннен язып торды. «Борчулмагыз», – дип тынычландырды. Кайтып керсәм, бала йоклап киткән. Ул аны караватына да салмаган, күтәрәп йөри. Аңа хөрмәтем артты. Үз әтисе болай күтәрәп йөрми, тизрәк бишегенә сала иде дигән чагыштыру узды башымнан...

Рифкаты безгә килеп йөри башлады. Бер-берез белән «сез» дип кенә сөйләшәбез. Бер килүендә: «Гафу итегез, башым авырта, сөйләшеп утыра алмыйм. Ялгызым гына каласым килә», – дидем.

– Эмилияне үзем карап торам. Сөз шопингга барыгыз, күңелегез нәрсә тели, шуны алыгыз, – дип акча сузды.

– Юк, юк, кирәкми, – дим. Ир-аттан акча алып өйрәнгәнмени инде без?! Үзем булдырам дип яшәүчеләр кавемнән бит. Ә алай дип яшәү дәрәс түгел икән ул. Мин монысын да яши-яши генә аңладым. Бәлки, икенче ирем белән аерылу сәбәбенә тамыры да «мин, үзем» дип яшәүгә барып тоташадыр әле...

Сөйләшә торгач, Рифкаты акчаны алырга да, кибеткә барып кайтырга да күндәрде. Якындагы сәүдә үзегенә барып витриналар карап йөрдәм, нинди акча туздыру инде... Шулай да, кыйммәт булмаган бер тушь алдым. Кайткач, калган акчаны аңа суздым. Ул миңа шундый сәерсенеп карап куйды. «Миңа акча кирәк түгел, аны сезгә тотарга бирдем», – ди. «Тоттым, алдым, рәхмәт, калганы кирәк түгел. Тушь сезнең бүләк булыр», – дим. Акчаны алмады, үзе күрмәгәндә куртка кесәсенә салып куйдым. Югысә акчам да юк. Һаман да: «Юк, Финзия, син үзең булдырачаксың, кирәкми сиңа кеше акчасы!» – дим. Бер килүендә: «Әти-әниләрегез ерак яшисе? Аларны күрәсем килә», – диде. Әнидән сорадым. Алар минем бик кунакчыл, «кайтсын», диделәр. Безнең әле кулдан да тотышкан юк. Ул үрелсә дә,

мин тизрэк кулымны алам. Якын да утырмыйм. Кыргызлыкмы, ирлөрдөн курку булганмы инде ул... Ә балама, миңа ул ошый башлаган иде инде. Авылда бик тиз уртак тел таптылар. Эти-эни дә ошатты Рифкатыне: акыллы, дини, биш вакыт намазын укый... «Финзия миңа бик ошады, тик минем белән Австралиягә китәргә риза түгел», – дип, читләтеп кенә кулымны сорады. Ә мин исә: «Финзия, тәртөгә типмә әле. Австралия бит ул, син анда тиз генә барып житә алмассың. Күпме документ тутырырга кирәк. Синен кызыңа илдән чыгып китәргә кем рөхсәт бирер икән... Ике-өч ел вакыт узмый калмас», – дип, үз-үзем белән сөйләшәм. Никах укыттык. Ул Австралиягә кайтып китте, мин монда калдым.

Көннәрдән бер көнне авыр вакытларымда ярдәм иткән кешеләрнең миңа карата мөнәсәбәтләре бөтенләй кире якка үзгәрде. Бәхетле булуымны гафу итә алмадылар, күрәсәң. Рифкатыкә минем хакта теләсә нинди гайбәтләр сөйләгәннәр. Сүз бит ул үтерә. Сизәм, ул да суынды... «Миңа башка төрле хатын кирәк булган икән», – дип язды. Ялынмадым, Аллаһы Тәгалә ничек куша, шулай булыр дип уйладым. Шул көннәрдә башка зур кайгы килде: операциягә киткән жиреннән эти үлеп кайтты. Бик зур югалту булды ул. Эти дә китте, Рифкаты тә югалды. Депрессиягә бирелеп, акылдан шашмаудан эшем генә алып калгандыр. Балтачтан иртән автобуста Казанга чыгып китәм, көнә буге телевидениедә сюжетлар төшерәм, монтажлыйм да, авылга кайтырга юлга чыгам. Эшкә тәмам чумдым, башка уйларга һич вакыт юк. Бер көнне Рифкаты хәбәр жиберде: «Улым иртән чыгып киткән жиреннән әлегә кадәр кайтмаган...» Мин – этине, ул улын жирләде... Берничә айдан Рифкатытән кабат хәбәр килә: «Синен белән сөйләшергә кирәк». Татарстанга кайта алмый, эше бугенча Малайзиягә командировкага бара, мине дә шунда чакыра. Билгесезлектән шундый туйган идем. Ходай каршында мин ирле, ә тормышта ул юк... Эти дә риза булгач, жиде ят жиргә аның белән очрашуга чыгып киттем. Күрештек. Үзгәргән. Бөтенләй икенче кеше. Корылык, салкынлык сизелде. Шулай да Балига ял итәргә барырга тәкъдим итте. Соңыннан гына әйтте: хушлашу сәяхәте итеп оештырган икән. Яллардан соң минем белән сәер генә сабуулашты. Ул – Австралиягә, мин Татарстанга кайтып киттем. Шуннан соң ул тагын югалды. Үзем бар да бетте дип уйласам да, күңелдә өмет яшәде. Истихара намазыннан соң күргән төшләрем дә бар да яхшы булачагын белгертте. Ләкин күңелне иң куырганы: туган кебек якын күргән кешеләрем безнең арага керде. Тормышта берәүгә дә ышанасы түгел икән!

Һаман Балтач белән Казан арасын таптап булмый. Сөйләшеп, артыннан йөри торгач, элек яшәгән тулай торагыма кире кайттым. Кияүгә чыкканда: «Туйдым бу тулай торактан, бүтән монда кайтмыйм», – дип, ишекне ябып чыгып киткән идем югыйсә. Бервакытта да алай дип әйтергә ярамый икән. Тормышта төрле хәлләр чыгарга мөмкин, барысына да әзер булырга кирәк. Ул вакытта күңелем бик төште. Һаман да әнә шул хәдисне искә алып: «Аллага шөкер, кайтып йоклар почмагым

бар», – дип үземне тынычландырдым. Күпмедер вакыттан соң Рифкаты кабат яза башлады. Бу юлы инде миндә аңа карата салкынлык туды. Ә ул һаман яза да яза. «Тиздән Кытайга барам, билет алам, син дә килче», – ди бу. Уйладым-уйладым да, барып карыйм әле дидем. Эти белән сөйләштем дә, үз хисабымнан ял алып, тагын чыгып киттем. Кытайда ул икенче төрле иде инде. Һаман минем көйне генә көйләргә тырышты. Дуслашып аерылыштык. Шул сәфәрдән авырга узып кайттым. Азатны бик авыр күтәрдем. Көмәнем 13 атналык вакытында аркам юешләнгәннән уянып киттем. Карасам, бөтен урын-жирем кан. Ашыгыч ярдәм машинасында хастаханәгә алып киттеләр. Инде төште дигән баланы табиблар саклап кала алды. Өченче УЗИ үткән вакытта: «Хәзер үк хастаханәгә ят, балаң да төшәчәк, үзең дә үлчәксен», – диде табиб. Ай буге тормый ятканнан соң, 36 атнада операциягә әзерли башладылар. Башта ук бик авыр операция була, икегезнең дә исән калу мөмкинлеге бик аз, диделәр. Операция өстәлендә мин үлгәндә калдым. Күп кан югалтканнан һушымны жуя башлаганда: «Аллаһым, исән калсам, башыма яулык ябар идем», – дип уйладым... Өч көн реанимациядә, бер айлап хастаханәдә яттык. Безне хастаханәдән каршы алырга ирем кайтты. Аның белән Австралиягә генә китә алмадык. Миңа виза бирмәделәр. Азатка ун ай булгач кына юлга кузгалдык. Кызыма рөхсәт ала алмагач, ул эни янында калды. Эти дә эти үлгәннән соң биреште. «Шушы балагына юаныч миңа», – ди иде. Энинең баланы миннән яхшырак тәрбияләгәннән белгәнә дә калдырып китә алдым бугай. Дәрәс әйтмим, үзем китсәм дә, йөрәгем кызым белән калды. Көнгә берничә тапкыр сөйләшеп тордык. Эти, бала бүген авырый әле дигән көннәрдә үземә урын таба алмадым. Ул да бит минем бәгырь итем. Ул да минем балам, нарасыем. Минем хакта «күке эни» дигән сүзләр ишеттерделәр. Бик күп якын күргән кешеләрем: «Ничек баланы ташлап китә алдың инде?» – дип яздылар. Үрсәләнеп елаган вакытым күп булды, ирем, игътибар итмә, ди иде. Ничек игътибар итмисен инде, чит-ят кешеләр түгел, якыннар ярага тоз салды бит. Эмилиясез сигез ай яшәдем. Кайтып, баланы илдән алып чыгып китәр өчен суд аша этисеннән рөхсәт алдым. Аллаһы Тәгалә мине ишетте, хәзер матур гаилә булып яшәп ятабыз. Үзебезнең кечкенә дәүләтебезгә артык кешеләрне кертергә кирәк түгеллеген мин дә, Рифкаты тә аңлады инде. Аның янында үземне якланган дип хис итәм. Беренчедән, хәзер мин үзем дип әйтмим инде; икенчедән, ул ничек әйтсә, шулай була. Элекке гаиләләремдә баш булырга тели идем, хәзер муенгына булып яшәргә риза. Алай күпкә рәхәтрәк икән бит. Хәзер иркә хатын булып кына яшим. Эмилиянең этисенә дә үпкә тотмыйм. Мин аны аңладым. Һәркемнең бәхеткә хокукы бар. Шулай язган булган. Беренчесенең дә гаиләсе бар. Гөрләп яшәп яталар. Исән-сау яшәсеннәр. Әле без яши генә башладык. Барысы да – алда. Тормыш сабаклары күп булды инде ул. Күпләрдә кара көнчелек утының каты янганын аңладым. Алар – бәхетсез. Бәхетлеләр башкалар тормышына кысылмый...



КЫРЫС ЭЛЬБРУС КЫРЫСМЫ?



Эльза НӘБИУЛЛИНА

Быелгы жәйне мин үземчә көттем. «Ул башка жәйләрдән аерылып тора-чак, үзгә һәм эчтәлекле сәяхәтләргә бай булчак. Юкка түгел! Быел жәй безнең кызыбыз Галиябануга 1 яшь тула, ә 1 яшьлек бала ул инде дөньяга яңа аваз салган нарасый түгел. Аның белән юл мәшәкәтләре күпкә азрак, жиңелрәк. Ел әйләнәсе Казан тирәсен, Татарстанның төрле шәһәр-районнарын бер генә урамадык бит. Димәк, инде эзерлек бар...» дип уйладым. Тик уйлау – ул бер нәрсә. Ә чынлыкта нәрсә килеп чыкты? Хәзер сөйлим.

Узган жәй азагында ук инде (кызыбызга ул вакытта нибары ике ай!): «Кавказга!» – дигән шигарь белән берничә тапкыр юлга чыгарга талпы-нып карадык, әмма насыйп сәгать сукмаган булган, күрәсең: жыенып чыгып китә алмадык. Күңел әллә кайчан: «Алып китегез мине тауларга, бер генә сәгатькә булса да...» – дип моң-зар елый, чөнки озын юлга чыкмаганга инде ике кыш. Күз алдыгызга китерәсезме? Озын ике кыш! Бу – даими сәяхәтче өчен, минем кебек «күчмә тормыш» жанатарына бик озак вакыт. Бөтен өметем быелгы жәйге ялда иде.

Ниһаять, карар кабул ителде: «Әйдә, янә Кавказга!»

Без Кавказны бик яратабыз: күп тапкырлар тикшерелгән, ышанычлы маршрут, монда һәркем үзенә хуш килердәй шөгыль таба алачак. Мәһабәт таулар, саф һава, шифалы чыганаclar, йөрөп туя алмаслык төрледән-төрле маршрутлар... Төшлөргә кереп саташтырган гүзәл табигате турында әйтеп тә торасы юк. Ел әйләнәсе кунакларын колач жәеп каршы ала, яхшы ният белән килгән мосафирларына шатлана. Таулар безнең өчен тагын бер әһәмияткә ия: гаилә булып яши башлаганнан соң, иң элек нәкъ менә Каф тауларына сәяхәт кылган идек. Ә бу юлы без бирегә яңа рольдә – әти-әни буларак киләбез. Көт безне, Каф тавы, без инде юлда! (Ният – ярты юл диләр бит!) Зур ачышлар иленә, сәяхәт дөньясына кереп китәргә синең фатиханы алырга дип, кызыбыз Галиябану да килә.

Әзерлек

Әзерлек дигәннән, безнең очракта «бер вагон чемодан һәм ун пакет» турында сүз бармый. Мин күбрәк эмоциональ һәм психологик халәтне кайгыртам (нәкъ теге жырдагы кебек «Главней всего погода в доме...»). Чөнки юлдагы көтелмәгән хәлләрне, планнарның яки теләкләрнең кискен үзгәрүен дәрәс кабул итә белүне тәэмин итәрдәй нәрсә унберенче пакетта онытылган булырга мөмкин. Алдан ук үземне «монда һәм хәзер» дулкынына көйләдем, ягъни һәр мизгелдән, һәр вакыйгадан, урыннан ләззәт аласың. Еш кына «барсам – кайтасы килә, кайтсам – барасы килә» режимында йөрибез бит. Бу юлы алай булырга тиеш түгел!

Сәяхәтебезне, әйткәнемчә, Кавказга дип тәгаенләдек. Безне кызыктырган берничә урын бар: Домбай, Джылы су (безнеңчә Жылы су була инде) һәм Эльбрус. Ниндидер аерым төзегән маршрут юк: без, гомумән, беркайчан да сәяхәтебезгә катгый таләпләр куймый-

Мәңгелек кебек тоелган зур бозлыклар да, эреп, тау елгаларында шаулап ага.

быз. Еш кына үзөбезгә экспромт, импровизация рәхсәт итәбез: телисең икән – юлдан кире борыл, башка юл буенча бар, теләсәң, кайсыдыр урында озаграк тукта. Үз машинада хәрәкәт итү эшне тагын да жиңелләштерә. Шуңа күрә бу юлы да үз машинабызга утырып сәяхәт итәргә булдык.

Экспромт дигәннән, шуны да истә тотарга кирәк: хәзер без юлга бала белән чыгабыз. Кайбер шартларны (тукталышлар, ашау-эчү, йокы мәсьәләләрне) истә тотарга кирәк. Бәләкәч кәефсезләнсә, бу сәяхәттән берәүгә дә рәхәт булмас.

Р-228 трассасы

Балалар һәрнәрсәгә жайлаша анысы... Эмма дәрәсән әйтергә кирәк, моңа кадәрле йөргән юлларым бик күпкә уңай булган икән, кем әйтмешли, «ерунда». Жәннәт! Моны мин сәфәребезнең беренче көнөндә үк аңладым. Ләкин артка юл юк иде инде.

Өйдән чыгып киткәндә, үзөбезгә бурычның иң зурысын куйдык: аңа-моңа карамый, алны-ялны белми, иң беренче ноктага кадәр барып житәргә. Ул нокта – Казаннан 1834 чакрым ераклыкта урнашкан Карачай-Чиркәс Республикасының таулар арасында утырган Домбай курорт бистәсе.

Машинабыз Р-228 трассасы буйлап хәрәкәт итә. Тыштан караганда, башкалардан әллә ни аерылып тормаган транспортыбыз эчке яктан балалар бакчасының «ясле төркемен» хәтерләтә: Галиябану белән пирамидалар төзүгә, әкиятләр сөйлибез. Инде егерменче тапкыр йомшак китапны актарабыз, утызынчы кат «Без-без-без идек»не уйныйбыз. Әти-әни дуэты башкаруында п нчы тапкыр «Кояшы ил» жыры яңгырый. Ниһаять, черем итеп алабыз... Бала йоклаганда, мин тиз генә алгы утыргычка күчеп утырам. Үз-үземә биргән

вәгъдәмә тугры калып, тирә-юньне күзәтәм, матурлыкка сокланам.

Кара диңгез буена ял итәргә баручыларның юлы да шушыннан уза. Машиналар шактый күп, юл тыгын, өстәвенә, юл төзәтү эшләре дә жәйге чорга туры килә. Безне юл өстендә калучы шәһәрләр әллә ни кызыксындырмый. Шуңа күрә Сарытау, Волгоград, Элиста кебек шәһәрләрне мөмкин кадәр тиз генә урап узабыз.


Домбайга юл кая?

Бер тәүлек дигәндә Ставрополь краена життек, ә бу инде Кавказның итәге, башлам өлеше. Димәк, безгә кирәкле Карачайлар иле каядыр якында гына. Экренләп жирлек үзгәрә: калкулыктар сизеләп арта, бара-бара алары тауларга әверелә. Вакыт төшкә авышканда без инде Домбайга якынлаша идек. Домбай юлы искиткеч гүзәл: куе урманлыктар, мөселман авыллары, тау башында салынган ярымайлы мәчетләр – барысы да күңелдә якын, жылы хис уята...

Ниһаять, Домбай! Без арыган, ләкин монда булуыбызга шатбыз. Кунакханәгә урнашып, кунакчыл хужабикәбез белән аралашып алганнан соң, татлы йокыга талабыз.

Алдагы көннәребезне актив ялга багышладык. Домбай Теберда тыюлыгында урнашкан, жәен дә, кышын да туристларны үзенә жәлеп итә. Кышын – тау чаңгыларында шуарга, ә жәен дистәләгән маршрутлар буенча жәяүле походларга чыгарга, альпинизм белән шөгыльләнәргә, күлләр, шарлавыктар, бозлыктар белән танышырга менә дигән урын. Өстәвенә, жирле Нарзан чыганаclarы тәнгә сихәт бирә. Биредә бик чиста, карачай халкы ачык һәм кунакчыл, ә инде аларның «фирменный» яңа пешкән хычиннары... ммм... Шагыйрь әйтмешли: искә төшсә, йөрәк яна. Кыскасы,

Тауларда – йокы бөтенләй башка! Монда син тау елгалары шавына изрәп йоклап китәсең.



искиткеч тәмле, бигрәк тә оста хужабикәләргә юлыксаң, авыз итми китәргә һич ярамый. Домбайда карачай халкы яши. Татарча-карачайча сөйләшеп, рәхәтләнеп аңлашырга була.

Әгәр миннән бүген менә: «Гаилә белән ял итәргә кая барырга киңәш итәсең?» – дип сорасалар (еш кына сорыйлар да), ике дә уйламый, күземне дә йоммый: «Домбайга!» – дияр идем. Норвегия дә, Исландия дә, Таиланд, Индонезия дә түгел, ә Карачай-Чиркәскә!

Иң элек без Теберда тыюлыгындагы Тур күленә илтә торган юл буенча сәяхәт иттек. Якынча сигез чакрым чамасы озынлыкта, әмма төрле маршрутлар, төрле сукмаклар бар. Бу – бик уңайлы юл. Туристлар машинада уза, әмма мин жәяү барырга киңәш итәр идем. Жәяү бөтенләй башка тәэсирләр бит: янәшәңнән шаулап тау елгалары ага, чишмәләр чыл-

тырый, киң итеп һава сулап куясың да, ташларга үсеп чыккан мүкләрне капшап карыйсың, ул арада яңгыр сибәли... Яңгыр дигәннән, яңгыр чапаныгызны алырга онытмагыз, алдан кисәтеп тормый мондагы болытлар – килә дә ява. Ява дию аз – ишә. Кайту юлында шулай шәп кенә иште дә, безгә машина ялларга туры килде.

Юлда беренче тукталыш – Альпинистлар зираты. Биредә танылган альпинистлар жирләнгән. Карап узу тәэсирләндерә, файдалы да дип уйлыйм. Киләсе тукталыш – Алибек альпинистлар лагере. Монда туктап ял итәргә була. Ары китсәң, ерактан Алибек бозлыгы «теле» күренә торган яланга юлыгасың. Бозлыкларга минем аерым хөрмәт-мөнәсәбәтем бар. Дөньяда бернәрсә дә мәңгелек түгел дигән фәлсәфәгә барып тоташа ул.

Һәм, ниһаять, иң чыдам юлчылар Турье күленең үзенә үк барып җитә. Без исә әтибезнең телефонга

төшергән фотоларына карап кына күлнең гүзәллегенә сокландык.

Домбайдагы калган көннәрне дә әйләнә-тирәдәге кызыклы урыннар белән танышып үткәрдек: Шайтан Тегермәне шарлавыгы, Туманлыкел, Сухум-хәрби юлы, Гоначхир тарлавыгы һәм башка төрле табигать гүзәллекләре белән таныштык.

Шулай итеп, дүрт көнгә сузылган Домбай ялыбыз тәмам, ә без юлыбызны алга таба Кисловодскига таба дәвам итәбез.

Ачы су – Джылы су

Ачы су – карачай халкы Кисловодскины шулай дип атый. Әлеге курорт-шәһәр үзенә шифалы чыганаclarы белән дан тотат. Күпләргә билгеле, үзенә күрә популяр урын. Кисловодск – бик ягымлы шәһәр, әмма без биредә озаклап туктап тормадык. Шифалы чыганаclarдан берничә йотым гына авыз иттек тә кабат юлга кузгалдык. Безне яңа ачышлар көтә! Алга таба узачак юлыбыз – дөньядагы иң матур юлларның берсе дип вәгъдә итә юл күрсәткеч язма чыганаclar.

Безне кызыксындырганы – Джылы су дип аталган урын. Бу торак пункт түгел, әмма кавказлылар өчен зур әһәмияткә ия үзәнлек: мондагы кайнар чыганаclarдан сикхәт алырга дип ераclarдан киләләр. Чыганаclar күз авыруларын, үпкә ялкынсынуын, репродуктив органнарны һәм башка төр авыруларны дәвалый.

Безне исә гажәеп таулы манзаралар җәлеп итте. Кисловодск – Джылы су юлы 85 чакрымга сузылган. Шөкер, сәяхәтчеләрне кайгыртып, яхшы асфальт юл җәелгән. Юл буенда торак пунктлар очрамый, бары тик җәйләүләр, көтүлекләр генә күренеп кала.

Дүрт үткел, өч тарлавык аша бара торган әлеге юл, чыннан да, тәэсирләндерә. Өстәвенә, биредә Европаның иң биек ноктасы – Эльбруска гүзәл манзара ачыла. Ләкин һава шартлары без теләгәнчә үк уңай булмады – Эльбрус чал башын гына күрсәтеп алды. Хәер, шул да җитә калды – биек тауны бер күргән кеше аны беркайчан



■ Ә күтәргеч
безне канат юлы
буенча салмак
кына өскә алып
менә:
тирә-якта карлы
биеклекләр,
аста –
шарлавык,
елгалар,
ара-тирә
болытлар
уратып ала...

оныта алмый. Һәм без, ничшиксез,
Эльбрус белән якыннан барып
танышырга булдык.

Галиябану Эльбрусны яулый!

Безнең кебек махсус әзерлек уз-
маган сәяхәтчеләргә Эльбрусны
күрү өчен өчен иң уңайлы юл –
Эльбрус итәгендә урнашкан Азау
аланы (Кабарда-Балкар Респуб-
ликасына карый). Чаңгычылар өчен
көйләнгән канат юлы, шөкер, жәен
дә эшли. Канат юлы 2350 метр
биеклектән башлап, берничә этап-
та 3780 метр югарылыкка кадәр
күтәрелә. Жәен легендар биекле-
не яуларга дөньяның төрле поч-
макларыннан альпинистлар жыела.

Күптәннән игътибар иткәнем
бар: сәяхәттә йөргәндә, әллә нин-
ди жанга якин, ягымлы, ачык
кешеләр очрый. Бигрәк тә – тау-
ларда. Тауга гади кешеләр йөрми-
дер ул. Яки аларны таулар үзгәртә
торгандыр.

Ә гомере буге тауларда яшәүче-
ләр? Беләсезме, алар чыннан да
үзгә. Без – жир кешеләре, алар –
таулылар. Алар янында без – шул
таулылар дәрәжәсенә үрмәләргә
маташучылар гына. Менә шундый-
рак фәлсәфи уйлар килде. Икенче
яктан башымда Владимир Высоц-
кийның жыр сүзләре яңгырый:
Я спросил тебя:

*«Зачем идете в горы вы? –
А ты к вершине шла,
а ты рвалась в бой, –
Ведь Эльбрус*

*и с самолёта видно здорово...»
Рассмеялась ты – и взяла с собой.*

Ә күтәргеч канат юлы буенча
салмак кына өскә алып менә:
тирә-якта карлы биеклекләр, ас-
та – шарлавык, елгалар, ара-тирә
болытлар уратып ала, кулда бала.
Аңа берни түгел, биеклектәге
басым өчен дә кайгырасы юк:
тауларда йөри торгач, Галиябану
да биеклеке күнекте. Шылт та
итми, жылы киёмнәренә төрен-

гән дә тормышыннан канәгать
кыяфәт чыгарып утыра. Яшен
тулыр-тулмас, Эльбрусны «яула-
саң», син дә канәгать булыр идең!
Тагын Высоцкий искә төшә:
Альпинистка моя, скалолазка моя!

Беренче карашка – кырыс,
ләкин бер күргәч инде – оныта
алырлык түгел. Минем үземә
Эльбрус нык тәэсир итте. Бирегә,
ничшиксез, кабат-кабат әйләнеп
кайтырга кирәк.

Дөрәсен әйтим, миндә
Россиядәге теләсә нинди төр ялга
бөтә өстен карау бар иде. Янәсе,
фи-и, шушы да булдымы ял Һәм
сәяхәт. Кичереgez мине, Кабарда-
Балкар, Карачай-Чиркәс Респуб-
ликалары, кичереgez, Каф таулары.
Ялгышымны таныйм Һәм чиксез
соклануымны белдерәм!

Ә безнең жәйге сәяхәтебез әле
моның белән генә тәмамланмады.
Юлыбызны Гөржистанга таба
дәвам иттек. Тик бу инде бөтенләй
башка бер хикәят...

«ИР — ТАБУЧЫ, ХАТЫН БҮЛҮЧЕ БУЛСЫН»

Ир-ат һәм хатын-кыз. Бер үк галәмгә без бит очраклыгына элэкмәгән... Шулай булгач, нигә соң бер-беребезне күп вакыт аңламыйбыз? Гамәлләребезне, теге яки бу адымыбызны, әйткән сүzlәребезне... Үзара тартылуны «жиңеп», арага каршылыклар керә дә куя... Ә ир-атлар үзләре бу хакта ни уйлый икән? Сүзне аларга бирик әле.

1 Иң элек хатын-кызның нәрсәсенә игътибар итәсез: киemenә, буй-сынына, күзләренә, чәченә...

– Күзләргәдер... Ни өченме? 65 процент мәгълүматны вербаль булмаган рәвештә алабыз. Кешенең күз карашы бик күп нәрсәне сөйли ала. Без кайчак кайбер парлар турында: «Алар бер-берсен ярты сүздән аңлый», – дип әйтәбез. Ә бит бер-берсен күз карашыннан аңлаучылар да бар... Булачак хатынымда иң элек нәрсәгә игътибар иттемме? Үзенең әнисе турында «әнкәй» дип сөйләвенә! Без Сарман районында эти белән әнигә «әткәй-әнкәй» дип эндәшәбез. Ә ул Буа кызы, Кильдураз авылыннан. Әнисе Баулыдан булып чыкты, шуңа күрә аларны кечкенәдән үзенә «әнкәй» дип әйтергә күнектергән.

2 Нәрсә өчен сез бик якин хатын-кызны да гафу итмәс идегез?

– Баласына зыян китергән, аны ятим иткән хатын-кызны кичермәс идем... Бала хакы һәм «ана» төшенчәсе дигән кыйммәтләр бар. Адәм баласы өчен бу дөньяда иң авыр мизгел – ятим калу, аны әнисе ташлап китү, тәрбияләмәү: бу – баланың күңелендә беркайчан узмас эз салачак, аны гомер буге озата бара чак. Үпкә, рәнжеш, аңламау, кимсенү... Безнең татар халкында бик күп матур җырлар әнкәйләргә атап чыгарылган. Алар – баланың анага мәхәббәтне чагылышы. Ул җырлар һәрберсе әнкәебез турында да... Безнең әнкәй җиде ир-егетне аякка бастырган һәм әткәйне тәрбияләгән кеше. Әнкәй бакыйлыкка күчеп, сизгезебез басып калгач кына аңладык без моны...

3 Хатын-кызлар икегә бүленә: ир-атны илһамландыручы алиһәләр һәм өйдә аның өчен комфорт тудыручы хуҗабикәләр. Сизгә аның кайсы якынрак?

– Ирне ир иткән дә, җир иткән дә хатын-кыз, диләр. Өйдәге хатын-кыз һәрвакытта да ир кешегә якин. Ир-ат бит ул, гомумән, үзе дә кечкенә бала сыман. Үз тормышыбыздан чыгып әйтәм моны. Әткәй белән әнкәй кырык өч ел бергә тордылар. Әткәй аннан калып ун ел яшәде. Зиратка баргач, ул һәрвакытта бер сүзне кабатлый иде: «Әнигез мине кырык өч ел буге тәрбияләде...» Бу зур бәя!



Фәрит УРАЗАЕВ, Бөтендөнья татар конгрессының Милли Шура әгъзасы, Татар эшмәкәрләре ассоциациясенең башкарма директоры; гаилә стажы – 35 ел; ике бала атасы.

Өйдәге хатын-кызда җылылык та, яктылык та, балалар хакы да, ир хакы да. Минем өчен дә икенчесе якынрак.

4 Хатыныгызга ничек тәкъдим ясаганыгызны хәтерлисезме әле?

– Хәтерлим! Волгоград физик культура институтының Казан филиалын тәмамладым. Тулай торагыбыз Батыршин урамындагы 23 нче йортта урнашкан иде. Күршебездә – 25 нче йортта – сәүдә өлкәсендә эшләүчеләр тора. Булачак хатыным да икмәк кишетендә, кондитер бүлегендә эшли иде. Яз көне ике тулай торақта торучылар җыелышып волейбол уйный идек. Шунда таныштык... Укуны тәмамлаганчы Гөлзидә белән бер-ике ел дуслашып йөрдек. Бергә безнең якка да кайткаладык, аларга да. Диплом алганнан соң, ел ярым армиядә хезмәт иттем. Ул минем янга Мәскәүгә килгәләп йөрде. Үзем дә ялда булып киттем. Калган вакытта ике араны хатлар ялгады... Июль аенда кайттым, 18 августта инде өйләнештек. 1984 ел бу. Сарманга ул чакта әле самолетлар оча иде. Буалар – унбишләп кеше, тулы бер самолет булып кайтылар. Мин аларны аэропортта каршы алдым. Алдан уйлап, килешенеп, бер-беребезне белеп кавыштык. Икебезгә дә 24 яшь иде бу вакытта. Икебез дә ноябрь аенда туганбыз, тик мин аннан 20 көнгә алданрак... Туй Сарманда, ресторанда узды. Әнкәй мәрхүмнең: «Карале, болай җиңел икән, эзерлисе дә, табак-савыт та юып азапланасы юк», – дип әйткәне әле дә истә. Мин гаиләдә алтынчы малай. Туйлар шактый күргән иде инде әнкәй... Олы абыем Рафисны, Сарман ягында Илһам абыйдан кала, икенче җырчы дип йөртәләр. Ул Бохарада укыды, 30 яшьтә генә өйләнде. Икенче абый Бохарада өйләнде – эти белән әни туйга анда барды. Өченче абый армиядән кайту белән яшьли авылда өйләнде. Дүртенче абый хәрби иде: туге Казанда булды. Яшьрәк чакта, алдан сөйләшеп, барыбыз бергә ялга әткәй-әнкәй янына кайта идек. Җиде ир-егет, җиде килең, ундүрт онык... Биш тәрәзәле авыл өендә утыздан артык кеше булабыз. Ай буге шунда торабыз, күмәкләп зур эшләргә башкарабыз, балаларны аралашты-

рабыз... Туган-тумачалар – бүген дә иң зур байлыгыбыз. Төп нигездә 60–70 кеше жыелу – безнең өчен гадәти күренеш. Аралашу, нәсел-нәсәпне белү, барлау – ул бездә бар. Балаларга да ипләп кенә сеңеп бара бу: алар да үзара аралаша, бездән башка да туган якка кайтып йөри.

5 Ир кеше хатын итеп әнисенә охшаган кызны сайлай диләр, шулаймы?

– Алай дип әйтмәс идек. Әнкәйнең жиде килене булды. Жидесе жиде гаиләдә тәрбияләнеп үскән – жидесе жиде төрле. Әмма дуслар! Без дус булгач, алар да үзара якын. Әнкәй барлык килеңнәр белән дә уртак телне тапты. «Улым, сиңа әйтәм, килеңем, син тыңла» төшенчәсен әнкәй бик матур, нечкә һәм төгәл итеп уздыра белә иде. Ул беркайчан килеңнәренә сүз әйтмәде. Фәкать безгә генә әйтер иде. Әмма килеңнәр ишеткәч: «Кемгә әйтте ул моны – миңамы, улынам?» – дип, бик озак уйлый торганнар иде. Алар әнкәйне чын мәгънәсендә ихтирам итте, хәзер дә бик сагынып искә алалар.

6 Хатыннары ирләрәннән күбрәк мал тапкан гаиләләр бар. Ир кеше бу очракта үзен ничек тотарга тиеш?

– Мал табу төшенчәсе бүгенгә көндә дуамаллык формасын алып бара. Чаманы белмәү дигән нәрсә еш очрый. Безнең күрше Миргалифан абый бар иде. Бик укымышлы кеше иде. Үзәктә чыга торган бөтен газета-журналларны алдырды. Ул гел бер сорау бирә иде: «Патша ничә коштабак аш ашыймы икән? Мин менә берне генә ашыйм...» Элек жәмгыять тормыш асылын шулай итеп куйган: ир – табучы, хатын аны дәрәс итеп бүлүче булган. Һәркем үз урынын белеп яшәгән гаиләләр бүген дә ныграк: ягъни ир – табучы, хатын бүлүче булганда. Бу язылмаган кагыйдә безнең гаиләдә сакланды: әткәйдә дә, бездә дә. Жидебездә хатыннардан күбрәк алып эшләдек. Һәм бу ир кеше өчен канун булырга тиеш дип саныйм.

7 Гашыйк булуын хатын-кыз башлап үзе белдерүгә ничек карыйсыз?

– Болай да хатын-кыз һәрвакыт үзе белдерә бит инде... Ир-ат кына, ялгыш: «Аны мин таптым, аны мин үземә караттым», – дип уйлый. Юк, һәрвакыт беренче адымны хатын-кыз ясый, ул безне сайлай. Хатын-кызлар мең төрле – безне үзләренә бәйләп куюда да һәрберсенә үз сере. Бу яктан ир-ат хатын-кызга караганда көчсезрәк. Гадирәк һәм беркатлырак.

8 Хатын-кызларның үзегезнең кайсы якларыгызга игътибар итүне көтәсез?

– Мин һәрвакыт «ияләшерсез» дим. Нинди бар – мин шундый: яраклаша белмим. Ияләшә икән, ул миңа ияре, юк икән – кала.

9 Ир-атны артык чибәр һәм көчле хатын-кызлар куркыта, диләр. Бу, чынлап та, шулаймы?

– Матурлык туйда гына кирәк диләрме әле халыкта? Тышкы кыяфәт үзгәрүчән бит ул. Күңел матурлыгы, аның чисталыгына игътибар итү – бөтен очракта да отышлырак. Алары кешене гомер бие озата бара. Ул ана сөте белән килә торган әйбер дип уйлыйм.

10 Ир-ат белән хатын-кыз икесе ике галәмнән икәнә билгеле инде. Кайчакларда аларның бер-берсен

аңламаулары шуннан килеп чыга да. Хатын-кызның нигә нәкъ менә шулай эшләгәнән үзегез аңламаган берәр очракны искә төшерегез әле.

– Хатын-кызның юлын Хак Тәгалә үзе генә белә, диләр... Шуңа күрә аны һәрвакыт аңларга тырышырга кирәк... Мин әйбернең бер урында ятуын, төгәл урыны булуын яратам. Ә хатын азрак күчәргәли... Минекен кузгатма, үзәңнең күчәрсәң дә ярый дим. Һәрбер әйбернең төп-төгәл урыны булу вақытны сарыф итмәскә мөмкинлек бирә. Тормыш иткәндә тирәнрәк һәм катлаулырак мәсьәлеләр белән эш итәргә, фикер йөртәргә вақыт калдыра. Һәрнәрсәнең төгәл урынын билгеләсәң, шул урыннан барып аласың, шунда илтеп куясың. Китереп биргәнне көтеп тормыйсың. Әнкәй безне шулай тәрбияләде.

11 Хаклы икәнегезне яхшы беләсез, әмма хатыныгызның үз туксаны – туксан, хаклык аның ягында дип саный.

– Башта юл куеп, азактан шушы әйбергә яңадан әйләнеп кайтып, вақыты җиткәч төгәлрәк аңлатсаң – дөресрәк. Беренчелә – бер ягыңнан, икенчелә икенче ягыңнан тартып яшәп булмый. Син шулай ыгы-зыгы килгән арада тормыш читтән үтеп китәргә дә мөмкин. Кызганыч, андый гаиләләр дә байтак... Әмма принципаль әйберләр бар: алар турында ирләрчә китереп әйтә белү кирәк. Моңысы – башка мәсьәлә.

12 Шундый очракны күзаллык әле: сез ачыгып, арып-талып эштән кайтып керәсез, ә өйдә ашарга пешмәгән. Хатыныгыз, арыдым дип, диванда кырын ятып тора.

– Мин беркайчан хәлал булмаган ризыклар ашамыйм. Әмма ашау-эчүдән проблема да ясамыйм. Аннан, хатыным алып кайтып биргән әйберне җиренә җиткереп эзерли белә. Безнең өйдә төп таләп – өстәлдә сәламәт ризык булырга тиеш. Суыткычлар беркайчан буш түгел. Бөтен нәрсәне дә белгән кешеләрдән алам. Без – авыл балалары өчен түгел инде ул пицца... Безгә натураль, экологик яктан чиста продукт булсын, андыйның кадерен беләбез.

13 Сер түгел, берәр җиргә жыена башласак, без, хатын-кызлар, соңга калучан. Бу сезнең ачуны китерәме? Китерә икән, бу хәл белән ничек көрәшәсез?

– Мин көрәшеп тормыйм: биш минут көтәм дә, чыкмаса, китеп барам. Әйе, киткән чаклар булды. Шуңа күрә аның соңга калганы юк... Дусларның кайберләре: «Хәзер киләбез», – дигәч тә, бер-ике сәгәттән килеп төшәргә мөмкиннәр. Алар өчен ул гадәти күренеш. Минем өчен биш минут алдан барып куюым, биш минут соңга калып килүгә караганда хәерлерәк. Әлбәттә, тормышта синнән генә тормый торган хәлләр дә була. Юлдагы бөкеләр, мәсәлән...

14 Хатын-кызлар еш кына... бүлек сайлауда ялгыша: ир-атка ошамастай бүлек бирә. Сез алган бүлекләрнең иң ошаганы һәм ошамаганы?

– Бүлекне зурга-кечкенәгә, ошый-ошамыйга бүлмим – миңа мөнәсәбәт кадерлерәк. Бүлек – бүлек инде ул... Юлда күп йөрмә – күчтәнәчсез кайтканым юк. Алган әйберләремне ошаталар. Кытайдан хатынга, кызга, килеңгә шарфлар алып кайткан идек менә, яраттылар.



Астигматизм чир түгел

«Баласында астигматизм булуын белгән эти-әниләр югалып кала, хафалана башлый. Чирләрнең халыкара классификациясендә астигматизм дигән сүз гомумән дә юк. Астигматизм – чир түгел, ул баланың туганнан соң күз рефракциясенең үзенчәлекле үсеше», – ди Республика балалар клиникасы офтальмология бүлегенең югары категорияле офтальмологы, Татарстанның атказанган табибы Наилә ХӘБИБУЛЛИНА. Бүгенге сүзөбез дә балаларда еш очраучы астигматизм күренеше хакында булыр.

Кешенең күзе үскән чакта нормаль рефракциягә ирешеп, соңыннан шуны озак еллар дәвамында саклау өчен программалаштырылган. Нормаль рефракцияне – күзнең оптик системасында яктылык нурларының сыну процессын контрольдә тотучы механизмнар күзнең челтәр катламында урнашкан. Әлеге катламның үзәк чокыры балага 3 яшь тулганда гына формалашып җитә. Сәламәт күзләр яктылык нурларын челтәр катламның бер ноктасына җыя. Астигматизм күзәтелгәндә, ул нурлар бер фокуска җыйелмый. Яңа туган балаларның күзләре камил түгел, шул сәбәпле, аларда астигматизм бик югары була. Алты айларга күзнең мөгез катлавы тыгызлана төшә, астигматизм да кими. Шуңа күрә дә без, табиблар, үзара алашканда яңа туган балаларның эти-әниләренә астигматизм турында әйтмәскә дип килешәбез. Югыйсә алдан хафалана, кайгыра башлылар, дөвалау юлларын эзлиләр.

Баланың күзләре белән ниндидер проблема барын игътибарлы эти-әни үзе дә тиз сизеп ала. Әйтик, кечерәк балаларның рәсемнәр караганда күзләре яшыләнү, кызару, еш кына баш авыртудан зарлану астигматизм билгеләре булырга мөмкин. Укучы балаларда ул хаталы язу, тактадагы язуларны дөрес укымау, язганда юл өстенә яки юл астына төшеп китү кебек билгеләрдән күренә. Астигматизм булганда әйберләрнең цикләрен бала ачык

итеп күреп бетерми. Мәсәлән, нокта аңа сызык яки овал булып күренә, укыганда хәрефләрне бутый... Яхшырак күрү өчен ул башын боргалап, үзенә уңайрак позиция эзләргә яки күзләрен кысарга мөмкин. Болар барысы да баланы күз табибына күрсәтеп, күзнең күрү үткенлеген һәм рефракциясен тикшертү өчен җитди сәбәп булып тора.

Һәр төр астигматизм да дөвалауны таләп итми. Мәсәлән, 1,5 диоптриягә кадәрге симметрияле астигматизм күзнең күрүенә берничектә йогынты ясамый, аңа коррекция дә таләп ителми. 1,5 диоптриядән күбрәк булып, бала үзенең ничек күрүе турында дөрес итеп әйтә алырлык яшәтә икән, ул очракта инде, әлбәттә, коррекция кирәк. Астигматизм күзәтелгәндә цилиндр пыялалы күзлек яки линзалар билгеләнә. Күзлек кия башлагач, баланың бер-ике көн башы авыртырга мөмкин. Гадәттә, ул тиз үтә. Озакка китсә, димәк, линзалар дөрес сай-

ланмаган. Олылардагы астигматизмны операция ярдәмендә коррекциялиләр, әмма балаларга операция билгеләнми. 18 яшьләренә кадәр күз әле үсеп, формалашып җитми.

Астигматизм килеп чыгуның сәбәпләре күп. Күп очракта ул нәселдән дә килә. Эти-әнисенең күз белән бәйлә проблемалар булса, балада да шул ук проблемалар күзәтелү ихтималы зур. Баш һәм күз белән бәйлә травмалар, баланың казналыгы дөрес формалашма шулай ук астигматизмга китерә ала.

Тагын бер сәбәп – күрү гигиенасын үтәмәү. Баланың артык якын килеп телевизор каравы (хәзер инде телефоннарда текәлеп утыралар), караңгыда дөрес әзерләве яки китап укуы күзләргә җитди нагрузка тудыра.

Бернинди җитди сәбәп булмаса да, баланы табибка күрсәтүне гадәткә керттегез. Вакытында коррекция билгеләп, астигматизмны кисәтергә, хәтта бөтенләй бетерергә дә була.

Табиб кинәше

- астигматизмны кисәтү өчен яктылык режимын үтәү мөһим. Баланың өстәле тиешенчә яктыртылырга тиеш, әмма артык көчле яктылык шулай ук зыянлы;
- баланың күзләрен зур көчәнешләрдән саклагыз. Ярты сәгать укыганның соң, күзләрен йомгалап, әле якынга, әле еракка карап, күз гимнастикасы ясауны гадәткә керттегез;
- күзләр арып китсә, аларны йомып, бармак битләре белән күз алмасына җиңелчә генә массаж ясагыз;
- сабый балаларның коляскасы яки караваты өстенә уенчыкларны артык якын элмәгез. Баланың йөзе белән уенчык арасында 30–40 см ара калсын.



«Кояш ВИТАМИНЫ» КЫТЛЫГЫ

Балачакта әлеге витаминның төмен татымаган кеше сирәктер. Үскән чорда безгә аны кашык белән каптыралар иде. Халык телендә «балык мае» дип йөртелгән бу витамин балаларга гына түгел, урта һәм өлкән яшътәгеләр өчен дә мөһим. Д витамини кытлыгы сөякләр зәгыйфь-легенең генә түгел, җитди чирләрнең дә сәбәпчесе булырга мөмкин. Республика медицина профилактикасы үзәгенең гигиена тәрбиясе табибы Роза АЛИМОВА белән Д витамини хақында сөйләшәбез.

Моңы белү мөһим:

- Кыска көн төбәгендә яшәүчеләр өчен Д витамининың көндәлек нормасы 7,5 мкг. Хатын-кызларга климакс чорында һәм 60 яшеннән узгач, 15 мкг күләмендә таләп ителә.
- Организмның Д витамини үзләштерүе эчәкләкнең сәламәт-легенә дә бәйле. Дисбактериоз, глютенга аллергия, муковисцидоз булганда, ул начар үзләштерелә.
- Д витамини белән дөваланганда ысланган, маринадланган һәм майлы ризыклардан тыелып торырга кирәк. Шулай ук составында кофеин булган эчемлекләргә дә кулланмый торсаң яхшы.

Бу витаминга иң беренче сөякләр һәм тешләр сизгер. Озак вакытлар организм аңа кытлык кичерсә, кариес, сколиоз, буыннар сызлавы күзәтелергә, остеопороз чире башланырга мөмкин. Сөякнең ныклығы кимегәнлектән, җиңелчә генә егылулар да куркыныч тудыра.

Д витамини кытлыгы хатын-кызларга да ир-атларга да яный, әмма хатын-кыз организмы аны аеруча авыр кичерә. Җенес гормоннары синтезында катнашканлыктан, аның тиешле күләмдә булуы бик мөһим. Д витамини җитешмәү күрем циклының бозылуына китерергә мөмкин.

Шушы витамин җитмәүдән күкәй күзәнәкнең өлгерүе туктала.

Нәтижәдә, яшъ ханымнарның бәбигә уза алмавы күзәтелә.

Д витамини хатын-кызларның матурлыгын саклаучы да әле ул – тән тиресе, чәчләр, тырнаклар торышы өчен җавап бирә. Тырнаклар сынса, катлам-катлам булып купса, чәч коелып интектерсә, тән тиресе купшакланса, корыса – организмда әлеге витамин аз дигән сүз. Ул шулай ук күзәнәкләрнең үсеш-бүленешен контрольдә тотуда да мөһим роль уйный. Хәтта яман шеш авыруы килеп чыгуы да кисәтә. Ә иң әһәмиятлесе – Д витамини иммунитетыбызның ныклығы өчен кирәк.

Йокысызлык, аппетит булмау, хәлсезлек, тиз ару – боларның да сәбәбе әлеге дә баягы шушы вита-

мин кытлыгыннан. Тирләү, хәтер начарлану кебек билгеләрнең барлыкка килүе ихтимал.

Аның нормадан аз булуы психологик халәттә дә чагыла. Кәеф үзгәрү, күңел төшенкелеге, апатия – менә аның билгеләре. Организмда Д витамини җитмәүчеләр салкын тиюгә һәм грипп ише чирләргә тиз бирешүчән. Ир-атларда исә ул симерүгә, көзән җыеруларга китерә.

Д витамининың күп өлешен организм үзе синтезлый. Ләкин бер төп шарты бар: ул бары тик кояш нуры җитәрлек булганда гына үзләштерелә ала. Менә шуның өчен дә урамда йөрүнең, кояшта кызынуның әһәмияте зур.

Кызыну өчен иң яхшы вакыт булып 11–15 сәгатьләр арасы санала. Ләкин кызынырлык кояшлы көннәр безнең полосада алай ук күп түгел. Хәтта җылы, кояшлы якларда яшәүчеләргә дә ультрашәмәхә нурларның җитешмәве ачыкланган.

Әлеге үтә дә мөһим витаминның бер өлешен без ризык белән дә үзләштерәбез. Азык-төлек арасында диңгез балыгы, икра, сөт ризыклары, каты сыр, атланмай, эремчек, тәрәч балыгының бавыры, терлек бавыры, йомырка сарысы Д витамини бай санала.

Үзегездә югарыда саналган билгеләргә барлап, Д витамини кытлыгыннан шикләнсәгез дә, белер-белмәс дөваланырга ярамый. Шул ук вакытта Д витамининың кирәгеннән артык булуы күп очракта зарарлы булырга да мөмкин – йөрәк, бавыр, бөөр эшчәнлегенә зыян килүе бар.

Д витамини төрле формаларда җитештерелә – май тамчысы, судагы эремәсе, таблеткалар рәвешендәгесе. Кемгә нинди формадагысын кулланырга кирәклеген табиб хәл итә. Шуңа күрә витамини куллана башлаганчы башта табиб белән киңәшү мәслихәт.

Тажикча люля-кебаб

Памир тавы, зәңгәр күлләр, уңдырышлы үзәнлекләр, жиләк-жимеш бакчалары, тарихи шәһәрләр, көнчыгыш кунакчыллыгы... Монда башка мәдәнияттән кергән бер әйбер дә юк диярлек. Шау-шулы мегаполислар да, очлары болытларга тигән таш йортлардан торган шәһәрләр дә әле төзелмәгән. Тажикстанда табигать үзе хакимлек итә!

Тажик гаиләсенә кунакка буш кул белән килү каралмаган. Күчтәнәккә татлы ризык яки чәчәк алыгыз. Кунакларны кабул иткәндә алар беренче эш итеп кулны юып, сөртөргә чиста сөлгә тәкъдим итәләр. Юеш кулны һавада селкү өй хужасына хөрмәтсезлек билгесе санала. Бу халыкның горейф-гадәтләрен белеп торырга кирәк, чөнки тажиклар үзләренәң йолаларын бик хөрмәт итә.

Тажиклар матур, төсле тукумадан тегелгән мамык ястыкларга утырырга ярата. Бу ястыкка кырын ятарга яки аякларны алга сузып утырырга ярамый. Идәнгә эскәтер җәелгән булыр. Ашар алдыннан Аллаһка рәхмәт, килгән кунакка хөрмәт белдереп дога укыла.

Аннары җыйелган кунаклар арасыннан иң яше чынаякларга чәй ясый. Башта үзенә ясаганына да гажәпләнергә кирәкми, элек-электән килгән гадәт бу: эчемлекнең агулы түгел икәннән башкаларга шул рәвешле исбат ителә. Ипи тажик өендә иң изге ризык санала. Ипи валчыкларын чәчмәскә тырышыгыз. Тажик кабартмасын кисәргә ярамаганын да истә тотыгыз, аны ике куллап сындырырга гына кирәк. Табигый сыйларга өстенлек биргән тажикларның аш-сулары Урта Азия халыкларының белән бик охшаш. Ләкин үзләренә генә хас үзенчәлек тә байтак! Лалә чәчәкләре яки беренче умырзая бәйрәмендә алар пылау, төрле камыр ризыклары пешерергә ярата. Ә итле ризыкларны аеруча оста әзерлиләр – күбрәк Корбан бәйрәменә, туйларга пешерәләр. Куватали НӘЗИРОВ – пешекчеләр нәселеннән. Бабасы, әтисе, хәзер инде улы да – аш-су осталары. Ул безгә сыер итеннән тажикча люля-кебаб әзерләргә өйрәттә. Люля-кебаб учакта, кайнар күмер өстендә әзерләнә.



Кирәк:

- 1 кг сыер ите;
 - 150–200 г эч мае;
 - уртача зурлыктагы 2 баш суган;
 - тоз, борыч;
 - кориандр, зира
- аш тәмләткечләре;



Фото: Анна Арахамия

Эш барышы:

■ Ит, майны ваклап турап, аш тәмләткечләре белән бутыйбыз да бер төнгә морозилкага куябыз. (Итне күбрәк тә алырга була, без бер кило исәбеннән эшләдек.)

■ Иртән итне морозилкадан алып, суган кушып, иттарткычтан чыгарабыз.

■ Фаршны кисәкләргә бүлеп, тимер шампурга кигертәбез һәм фотодагыча аерым формага кертәбез.

■ Шампурларны кайнар күмергә тезеп, 15 минутлап кыздырабыз. Көп китмәсен өчен шампурларны бик еш әйләндереп торырга кирәк.

■ Пешкәч, люля-кебабларны зур тәлинкәгә тезеп, янына кыяр-помидор, түгәрәкләп туралган суган, яшел тәмләткечләр белән өстәлгә чыгарабыз.

Төтен һәм ит исе аңкып торган сусыл люля-кебаб һәр бәйрәмнең иң тәмле бизәге була ала! Вах!



Люля-кебаб белән ашар өчен томатлы соус

Кирәк: 1 баш суган; 1 данә лимон; ярты стакан су; 2 тырнак сарымсак; чили борычы; 2 аш кашыгы зәйтүн мае; 200 г томат.

Суганны ярым божралап турыйбыз, лимон согы сибеп, 1 сәгатькә калдырабыз. Чили борычын һәм сарымсакны зәйтүн маенда алтынсу төскә кертгәнчә кыздырып алабыз. Шуңа ярты стакан су, томат салып яхшылап болгатабыз һәм 5 минут утта тотарбыз. Суганны аерым савытка алып, өстенә үзебез әзерләгән кайнар соусны салып, люля-кебаб белән өстәлгә куябыз. Ашларыгыз тәмле булсын!

Спагетти яратсагыз, ләкин углеводларга бай булмаган ризык белән тукланырга теләсәгез – бу рецепт сезнең өчен! Бу юлы Камилә ДИМӨХӘММӘТОВА спагеттини цукини – ташкабакның бер төрөннән пешерергә тәкъдим итә. Аны эзерләр өчен әллә ни күп вакыт та кирәкми, ә менә тәме ошамый калмас.



Ташкабактан – спагетти

Цукинины төрлечә турарга була, ләкин иң яхшы ысул – спагетти өчен махсус кискеч куллану. Кибетләрдә яшелчәләр турый торган махсус пычаклар да сатыла. Кул астында беренчесе дә, икенчесе дә булмаса, кишерне озын саламлап чыгара торган угыч та ярап тора.

Цукинины юып, угычтан озын токмач рәвешендә чыгарыбыз. Әлеге ризыкны пешерәсе юк, ул шуның белән

кызыклы да – барлык витаминнары һәм файдалы матдәләре саклана.

Кыргычтан чыккан пастаны – безнеңчә әйтсәк, токмачны, соус белән катыштырып, 2 сәгатькә суыткычка куябыз.

Соусларның төрлесе ясарга була, без исә өч төрле вариантын тәкъдим итәбез.

Беренче ысул. Томат, тоз, сарымсак һәм күңеләгезгә хуш килә торган тәмләткеч үләннәрне, мәсәлән, орегано, рәйхан, тимьян (үләннәрнең эзер катнашмасын да алырга була, әйтик, Италия яки Сицилия үләннәре җыелмасы) блендер белән ваклайбыз. Токмачны 2 цукинидан

эзерләсәгез, 1 томат та җитә. Соусны спагеттига кушып, бер аш кашыгы зәйтүн мае салабыз, төменчә тоз өстибез дә яхшылап болгатабыз.

Икенче ысул. Кешью чикләвеген 3-4 сәгатькә сугага салып куябыз. Чикләвеке, авокадо, сарымсак, аш тәмләткеч үләннәрне блен-

дерда ваклатабыз, тоз өстибез. Соус куерак килеп чыкса, аз гына су кушабыз.

Өченче ысул. Соусның монысы да кешью чикләвеге белән ясала. Блендерда чикләвек, суган, сельдерей, кинзаны ваклатып, аз гына лимон суты һәм тоз өстибез.

Чикләвекле соуслардан каймак тәме килә һәм алар крем кебек йомшак була. Кешью чикләвеге тәмле булу белән бергә, витаминнарда һәм минералларда, аминокислоталарда да бай әле ул. Аның составында туендырылган май кислоталары булу да бу ризыкның кыйммәтен арттыра. Менә шулай тиз һәм җиңел генә итеп файдалы да, тәмле дә ризык эзерләргә мөмкин!

Кучкар. Яңа идеяләр керемнәрегезне арттырырга ярдәм итәр. Көнләшүчеләр дә булыр. Бәхет тнычлыкны ярата дигән гыйбарәне истән чыгармагыз.

Үзгәбозау. Жайлы һәм тыныч ай. Катлаулы мәсьәлеләр сезнең файдага хәл ителәчәк. Хезмәттәшләрэгез алдында артыгын сөйләмәгез. Ялгыз Үзгәбозауларны язмышларын үзгәрттерлек романтик очрашулар көтә.

Игезәкләр. Ниндидер артык зур үзгәрешләр, яңалыklar көтәсе түгел. Көчегезне сәламәтлегегезне ныгытуга, шәхси мөнәсәбәтләрне жайлауга тотсагыз әйбәтрәк.

Кысла. Эштәге күңелсезлекләрне өйгә алып кайтмагыз. Гаиләдәге атмосфера да сезнең кәефкә бәйлә булачак. Зур мөмкинлекләр бирә торган яңа эш табу мөмкинлеге бар.

Арыслан. Элеккеге дусларыгыз, аралашып йөри торган танышларыгыз белән саграк булырга киңәш ителә. Китаплар, күңелне күтәрә торган кинолар карап, буш вакытыгызны тынычлыкта уздырырга тырышыгыз.

Сәмбелә. Шәхси тормышыгызда көтелмәгән уңай үзгәрешләр килеп чыгар. Язмыш бүлгә булырдай кешене очратырга мөмкинсез. Ә менә гаиләле Сәмбеләләрнең сәяхәткә чыгып китүе бар. Акчаны саклык белән тотыгыз!

Бизмән. Эчке энергиягезне саклагыз, юкка-барга хәсрәтләнмәгез. Чынлыкта сезнең өчен бик әйбәт ай килә. Матераль хәлегез яхшырыр, эшегездә югары дәрәжәләргә ирешү мөмкинлеге туар. Күңелсез кебек тоелган эшләрдән ваз кичмәгез, файдасы – көткәннән дә күбрәк булачак.

Чаян. Елмаюыгыз белән күпләрнең күңелен яуларсыз: яңа дуслар, сезгә гыйшык тотучылар, бизнестә ышанычлы партнерлар барлыкка киләчәк. Ай ахырында сәяхәткә чыгып китүегез ихтимал.

Укчы. Йолдызлар барлык яктан да уңыш һәм бәхет вәгъдә итә. Һөнәри яктан үсү мөмкинлеген кулдан ычкындырмагыз. Үзегезнең көчегезгә һәм сәләтегезгә ышаныгыз!

Кәҗәмөгез. Күп тырышлык куеп башкарган эшләрэгезнең нәтижәсен күрерсез. Бу айда сезнең өчен алтын кагыйдә – эмоцияләрэгезне тышка чыгармагыз! Мәхәббәттә компромисска юл куегыз.

Сукояр. Киләчәккә яңа максатлар билгеләр вакыт. Олыларның зирәк киңәшләрәнә колак салыгыз, гаилә конфликтларыннан сакланыгыз. Көндәшләрэгез белән кискен сөйләшүләр булырга мөмкин.

Балык. Килеп туган четерекле хәлләрне вакытында хәл итә торган чак. Табибка баруны кичектереп торган булсагыз – бу айдан да калдырмагыз. Яшүсмер балаларыгыз белән жайлап кына сөйләшегез, аңлашылмаучанлыklar килеп чыкмасын.

КАРТЛЫК – ЗИРӘКЛЕК

Бер илнең патшасы сиксәннән узган картларны биек тауга илтеп куярга боерган. «Алардан безгә бер файда да юк», – дигән ул. Әнә шулай итеп, бик күпләр тау куышында ач бүреләргә азык булган.

Ике ул үстергән атага да беркөнне сиксән тулган. «Фәрманны үтәмәсәгез, үзегезне жәзага тартырлар, мине тау куышына илтегез инде», – дигән ул. Патшага каршы барып булмый: уллары әтиларен тауга алып менеп киткән. Юл бие карт агач ботакларын сындырып, сукмакка ташлый барган. «Нишлисең, әти?» – дип сораган аннан балалары. «Кайтасы юлыгызны билгеләп барам», – дигән ул.

Уллары әтиларенең зирәклегенә сокланып: «Ул безгә бик кирәк бит әле, ник без аны монда илтәбез соң?» – дип уйлашканнар да, кире алып кайтып китеп, базга яшергәннәр.

Беркөнне патша елга биеңда йөргәндә су төбендә ялтырап яткан кыйммәтле таш күргән. Хезмәтчеләре суга чумып эзләсәләр дә, ташны таба алмаганнар. «Су төбендә түгел, агач башындагы кош оясында ул зөбәржәт», – дигән теге карт бу хәлне ишеткәч. Егетләр патшаның хезмәтчеләрәнә кош оясын карарга кушкан. Таш, чынлап та, ояда булган.

Патша егетләрне үз янына чакырткан: «Моңы кайдан белдегез, дөресен әйтегез», – дигән ул. «80 яшьлек әтибез әйтте», – дияргә мәжбүр булган алар. Патша уйга калган: «Өлкәннәрдә яшьләрдә булмаган зирәклек, тәҗрибә бар икән бит. Алар безгә әле бик тә кирәк икән!» Һәм икенче көнне патшалыкта яңа фәрман яңгыраган: «Өлкәннәрдән зирәклеккә өйрәнергә!»

* * *

Көч һәм чибәрлек – яшьлек бизәкләре; картлыкныкы исә – зирәклек.

Демокрит (борыңгы грек философы).

Кеше, өметләнүдән туктап, хатирәләр белән яши башлагач картая.

Фрэнк Зандерс (Америка язучысы, галим).

Олы кеше була белү – сәңгать, һәм ул бөтен кешегә дә бирелмәгән.

Франсуа Ларошфуко (француз язучысы).

Гаярьлек үлгән көннән картлык башлана.

Андре Моруа (француз язучысы, галим).

Картлыкта гамәлләр аз булса да, ачышлар күп.

Юрий Нагибин (рус язучысы, журналист).

Барыбыз да озак яшәргә тели, әмма беребезнең дә карт буласы килми.

Джонатан Свифт (ирланд язучысы).

«Хатын-кыз галәме»
сәхифәсен
Лилия ГЭРӘЕВА,
Раилә Хәялиева
әзерләде.

зирәк кешедән зирәк сүз



РӘССАМ КУЛЬИНДА... МӘДӘНИИ КОДЛАР

– «Сөембикә да Винчи»?!
– Әйе, Сөембикә дә, Леонардо да Винчи да бер чорда яшәгәннәр. Ул вакытта Италиядә Ренессанс, бездә... – Татар рәссамы Булат Гыйльвановның остаханәсендә тынлык урнаша. Сүзсез генә аңлашыла торган уйлар... Тарих сандыгына шул рәвешле ачкыч ярата белә рәссам. Булатның ижатындагы романтик төсмерләр белән сурәтләннгән тарихи реализм үзенә археологик чынлыгы белән ышандыра. Идел буе Болгар дәүләте, аның башкаласы шәһре Биләр, Алтынчәч... «Ижат кешеләре өчен бетмәс-төкәнмәс илһам чыганагы болар. Эш чыганагы. Иртәме-соңмы, кем икәнлегезне белер, нинди икәнлегезне аңлар өчен без бу материалны үзләштерергә тиеш. Тәмам рефлексия һәм анализ ясаганчы. Чөнки ике урындыкта берьюлы утыру мөмкин түгел», – ди рәссам, Алтын Урда чоры сугышчысын сурәтләгән эшенә ишарәләп. Аристократ яугир руслар «татарник» дип атаган шайтан таяклары үскән дала буйлап яуга китеп бара, йөзәндә – хәсрәт... Рәссам белән килешми мөмкин түгел: Булат Гыйльвановның «Алтынчәч» сериясен генә искә төшерик. Моннан шактый еллар элек рәссам аны «Алтынчәч» риваятендәге кызлар санынча 40 эштән торачак дип ышандырган иде. Эш дәвам итә...

2017 елда археолог Константин Руденко үсмерләр өчен «Биләр. 1236 елның көзе» дигән китап чыгарган иде.

– Бу китап Болгариядә болгар телендә дә басылып чыкты. Анда Идел буе Болгар дәүләте тарихы белән

кызыксыну көчле, безнең халыкны да алар тугандаш халык дип саный, – ди рәссам.

Китапта Биләрнең монгол яуларына каршы торучы тарихы археологик материалларга таянып сурәтләннгән. Анда рәссамның 18 иллюстрациясе урын алган. Китап белән танышканнан соң, аларны иллюстрация генә итеп кабул итәсе килми башлый: һәркайсын мөстәкыйль эш итеп күрәсе килә.

2018 елда Татарстан китап нәшриятында чыккан «Татар халык әкиятләре» китабы да Булат Гыйльванов рәсемнәре белән бизәлгән...

Б. Урманчы, М. Жәлил исемендәге премияләре лауреаты Булат Гыйльвановның милли тарихны сурәтләгән реалистик эшләреннән тыш, икенче бер юнәлештә ижат итүе дә мәгълүм. Рәссам үзе әйтмешли, «күңел өчен» язылганнары. Сәнгать белгечләре аны этнофутуризм дип бәяли. Мәсәлән, аның «Алмалар» триптихына тукталабыз. Күптәнге ул, рәссам аны шактый еллардан соң берәүнең шәхси коллекциясеннән яңадан үзенә сатып ала. Беренчесендә гашыйклар парлашып тәмләп чәй эчә:

– Безнең халык өчен чәй эчү – үзе бер фәлсәфә. Медитация. Ул чәй эчкәндә генә ял итә. Безнең халык кайнар чәйне чөмереп эчә. Бусы – ингалация. «Чөмереп» сүзе бездә генә бар. Мин үзем дә чәйне чөмереп эчәм. Алай дәрәс түгел, культурасызлык, диләр миңа. Уз культурасын белмәгәннәр сүзе бу...

Ландыш ӘБҮДӘРОВА






Фото: рәссамның шәхси архивынан һәм Елена Сөнгәтова - elena@art16.ru

БУЛАТ ГЫЙЛЬВАНОВ



«Почта России»ның «Подписные издания» (ПАП) рәсми каталогы буенча ЖУРНАЛЫБЫЗНЫҢ ЯЗЫЛУ ИНДЕКСЫ:

ярты елга — **П2204**

бер елга — **П8299**



Татарстаннан читтә яшәүчеләр
әлегә «Роспечать» каталогындагы
элеккеге индекс буенча языла алалар **73002**

2020 елның беренче яртыеллыгы өчен
газета-журналларга язылу дәвам итә



Сайтта: www.suuyumbike.ru

ВКонтактеда: vk.com/suumbike

Фейсбукта: www.facebook.com/suuyumbike

Инстаграмда: www.instagram.com/suuyumbike_journal

Журналыбызга онлайн режимда :
<http://podpiska.pochta.ru> сайтында (теркәлеп)
язылырга мөмкин



Электрон версиягә язылган очракта, яңа санны компьютерда, планшетларда, барлык мобиль җайланмаларда PDF форматта укырга була.
iPad һәм **iPhone** кулланучылар «Сөембикә» журналының электрон версиясен App Storeдагы «Pressa.ru» киоскына кереп, хатын-кызлар өчен журналлар арасынан таба ала.

Электрон версиягә язылу турында тулырак мәгълүматны «Сөембикә» журналының сайтында «Язылу» бүлегендә табып була.